

اور زمین میں کوئی جاندار نہیں مگر اللہ کے ذمہ ہی اس کا رزق ہے اور وہ اس کے ٹھہرنے کی جگہ اور اس کے سوئے جانے کی جگہ کو جانتا ہے، سب کچھ ایک کھلی کتاب میں ہے۔ (1443)

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَ يَعْلَمُ مُسْتَقَرَّهَا وَ مُسْتَوْدَعَهَا ۗ كُلٌّ فِي كِتَابٍ مُبِينٍ ۝

اور وہی ہے جس نے آسمانوں اور زمین کو چھ وقتوں میں پیدا کیا، اور اس کا عرش پانی پر ہے تاکہ تمہیں آزمائے کون تم میں سے اچھے عمل کرنے والا ہے۔ اور اگر تو کہے کہ تم موت کے بعد اٹھائے جاؤ گے تو جو کافر ہیں تمہیں گے یہ تو صریح جادو ہے۔ (1444)

وَ هُوَ الَّذِي خَلَقَ السَّمَوَاتِ وَ الْأَرْضِ فِي سِتَّةِ أَيَّامٍ وَ كَانَ عَرْشُهُ عَلَى الْمَاءِ لِيَبْلُوَكُمْ أَيُّكُمْ أَحْسَنُ عَمَلًا ۗ وَ لَئِنْ قُلْتُمْ إِنَّكُمْ مَبْعُوثُونَ مِنْ بَعْدِ الْمَوْتِ لَيَقُولَنَّ الَّذِينَ كَفَرُوا إِنْ هَذَا إِلَّا سِحْرٌ مُبِينٌ ۝

1443 - دَابَّةٍ کے معنی کے لیے [دیکھو نمبر: 202] اور مُسْتَقَرَّ اور مُسْتَوْدَع کے لیے [دیکھو نمبر: 989]۔

تمام جانداروں کا رزق اللہ تعالیٰ کے ذمہ ہونے سے مراد یہ ہے کہ اللہ تعالیٰ نے رزق کے سب سامان پیدا کر رکھے ہیں۔ یہ مطلب نہیں کہ انسان کو معاش یا رزق کی فکر نہیں کرنی چاہیے بلکہ [آیت: 3] کے مضمون کی طرح اس کا مضمون ہے یعنی اللہ تعالیٰ کی طرف رجوع کرنے سے انسان سے دنیا کے سامان چھن نہیں جاتے بلکہ رزق تو ہر حال میں پہنچ سکتا ہے، نیکی کے اختیار کرنے سے رزق نہیں رک جاتا۔ یہ وہ زمانہ ہے جب کفار طرح طرح کی اذیتیں مسلمانوں کو پہنچاتے تھے اور اس سے قبل شعب ابی طالب میں محصور کر کے سامان خوراک وغیرہ بھی ان تک پہنچنا بند کر دیا تھا۔ پس جب پچھلی آیت میں کفار کی عداوت کا ذکر کیا تو یہاں مسلمانوں کو تسلی دی کہ وہ رزق کے سامانوں کو تم سے نہیں چھین سکتے۔ اس کے یہ معنی لینا کہ گھر بیٹھے رہو وہیں رزق پہنچ جائے گا درست نہیں۔ ہر ایک جانور اپنے رزق کی تلاش میں نکلتا ہے۔ چڑیا اور چیونٹی بھی رزق کی تلاش میں نکلتی ہے۔ ہاں اللہ تعالیٰ نے سامان ان کے لیے بھی پیدا کر رکھے ہیں۔ انسان کے لیے بھی اور یہاں پر دابہ یعنی جاندار کا ذکر ہے اور جاندار اور بے جان میں جیسے نباتات وغیرہ امتیاز یہ ہے کہ جانداروں کو اپنا رزق اللہ تعالیٰ کے پیدا کیے ہوئے سامانوں سے تلاش کرنا پڑتا ہے۔ کیونکہ اللہ تعالیٰ نے انہیں اس قابل بنایا ہے کہ وہ چلیں اور پھریں اور نباتات وغیرہ اپنا رزق اسی حالت میں پالیتی ہیں جس حالت میں وہ ہوتی ہیں اور یہ جو فرمایا کہ اس کا مستقر اور مستودع جانتا ہے تو اس میں دونوں زندگیوں کی طرف اشارہ ہے جس کی تصریح اگلی آیت میں فرمائی۔

1444 - چھ یوم میں آسمان اور زمین کی پیدائش کے لیے [دیکھو نمبر: 1094]۔ ابن جریر نے ضحاک اور کعب سے روایت کی ہے کہ یہ یوم

وَلَيْنٌ أَخْرَجْنَا عَنْهُمْ الْعَذَابَ إِلَىٰ أُمَّةٍ
مَّعْدُودَةٍ لَّيْقُولُنَّ مَا يَحْبِسُهُ ۗ أَلَّا يَوْمَ
يَأْتِيهِمْ لَيْسٌ مَّصْرُوفًا عَنْهُمْ وَحَاقَ
بِهِمْ مَا كَانُوا بِهِ يَسْتَهْزِءُونَ ۝

اور اگر ہم ان سے عذاب کو ایک مقرر وقت تک پیچھے ڈال
دیں تو کہیں گے اسے کس چیز نے روک رکھا ہے۔ سنو جس
دن ان پر آئے گا پھر ان سے ٹلے گا نہیں اور وہ چیز ان کو
گھیر لے گی، جس پر یہ ہنسی کرتے تھے۔ (1445)

ہزار سال کا تھا۔ مگر اصل حقیقت وہی ہے جو وہاں بیان ہوئی ہے کہ مراد چھ ایام سے چھ حالتیں ہیں اور یہ علم اللہ تعالیٰ کو ہی ہے کہ
ہر حالت میں کتنا وقت لگا۔

﴿كَانَ عَرْشُهُ عَلَى الْمَاءِ﴾ عرش کے لیے [دیکھو نمبر: 1095]۔ مفسرین نے یہ مراد لی ہے کہ خلق سے پہلے اللہ تعالیٰ کا عرش پانی
پر تھا اور بخاری میں ہے: ﴿كَانَ اللَّهُ وَلَمْ يَكُنْ شَيْءٌ قَبْلَهُ، وَكَانَ عَرْشُهُ عَلَى الْمَاءِ﴾ [صحیح البخاری، کتاب
التوحید، باب وَكَانَ عَرْشُهُ عَلَى الْمَاءِ، حدیث: 7418] جس کی تشریح میں ابن الکمال لکھتے ہیں کہ اس کے عرش سے مراد اس کی
قیومیت ہے اور ماء میں اشارہ صفت حیات کی طرف ہے۔ (ر) جہاں تک عرش کا سوال ہے [نمبر: 1095] میں دلائل قطعیہ سے
دکھایا جا چکا ہے کہ جس طرح کرسی سے مراد علم ہے، عرش سے مراد قدرت ہے۔ پس عرش کے یا نفاذ قدرت کے پانی پر ہونے
سے کیا مراد ہے؟ دوسری جگہ قرآن شریف میں ہے: ﴿جَعَلْنَا مِنَ الْمَاءِ حَلًّا شَيْءًا سَحِيًّا﴾ [الأنبياء: 30:21] ہر ایک زندہ چیز کو
پانی سے بنایا اور یہاں اس سے پہلی آیت میں دابہ یعنی جانداروں کا ذکر ہے۔ پس قرینہ چاہتا ہے کہ جب آسمانوں اور زمین
کی پیدائش کا ذکر کیا تو جانداروں کی پیدائش کا بھی ذکر کیا اور اس سے انسان کی زندگی کی طرف اشارہ کر کے فرمایا
﴿لِيَبْلُوكُمْ أَيُّكُمْ أَحْسَنُ عَمَلًا﴾ جس کی تقدیر بعض مفسرین نے بھی یوں نکالی ہے [وَخَلَقَكُمْ لِيَبْلُوكُمْ] یعنی تمہارے
پیدا کرنے کی غرض یہ ہے کہ اس بات کو انجام کار ظاہر کرے کہ اچھے عمل کون کرتا ہے۔ پس ﴿عَرْشُهُ عَلَى الْمَاءِ﴾ میں انسان کی
زندگی کی ابتدا کی طرف اشارہ ہے اور یہ حقیقت آج تمام سائنس دانوں کے نزدیک مسلم ہے کہ زندگی کی ابتدا پانی سے ہوئی اور
اصل غرض یہ بتانا ہے کہ جو پہلی زندگی کو اس قدر باریک راہوں سے وجود میں لایا اس کے اس ارشاد پر کہ موت کے بعد بعث
ہوگا اور ایک دوسری زندگی ہوگی کیوں اس قدر تعجب کرتے ہو کہ اسے ﴿سِحْرٌ مُّبِينٌ﴾ کہتے ہو۔ اور یہاں ﴿سِحْرٌ مُّبِينٌ﴾ کسی
معجزہ کو نہیں کہا بلکہ اس بیان کو کہ موت کے بعد بعث ہوگا ﴿سِحْرٌ مُّبِينٌ﴾ کہا ہے۔ جس سے مراد یہ ہے کہ یہ محض دھوکہ ہے ایسا
کہاں ہو سکتا ہے۔

1445- اُمَّةٍ کے لیے [دیکھو نمبر: 163]۔ مگر علاوہ اس معنی کے اور بھی بہت سے معنوں میں یہ لفظ آتا ہے اس کے ایک معنی وقت بھی ہیں۔
(ل) گو یا وہ ایک امت یا جماعت کے رہنے کا زمانہ ہے۔ (ج) یہی معنی یہاں ہیں اور بعض نے ﴿أُمَّةٌ مَّعْدُودَةٌ﴾ سے مراد
لوگوں کی جماعت ہی لی ہے یعنی اس جماعت سے پیچھے ہٹا کر دوسری جماعت تک اسے ملتوی کر دیں۔ مگر معاندین کو چھوڑ کر

وَلَيْنِ اذْقَنَّا الْاِنْسَانَ مِنَّا رَحْمَةً ثُمَّ نَزَعْنَاهَا مِنْهُ ۗ اِنَّهُ لَيَكْفُرُ ۙ ﴿٩﴾
اور اگر ہم انسان کو اپنی رحمت چکھائیں پھر اسے اس سے لے لیں تو وہ ناامید نا شکر گزار ہو جاتا ہے۔

وَلَيْنِ اذْقَنَّهُ نَعْمَاءً بَعْدَ ضَرَاءٍ مَّسْتَهٗ لَيَقُوَنَّ ذَهَبَ السَّيِّئَاتِ عَنِّي ۗ اِنَّهُ لَفَرِحٌ فَخُوْرٌ ﴿١٠﴾
اور اگر دکھ کے بعد جو اسے پہنچا ہو ہم اسے سکھ چکھائیں تو کہتا ہے کہ سب تکلیفیں مجھ سے جاتی رہیں یقیناً وہ اترانے والا شیخی کرنے والا ہے۔ (1446)

اِلَّا الَّذِيْنَ صَبَرُوْا وَعَمِلُوا الصَّالِحٰتِ ۗ اُولٰٓئِكَ لَهُمْ مَغْفِرَةٌ وَّاَجْرٌ كَبِيْرٌ ﴿١١﴾
مگر جو صبر کرتے ہیں اور اچھے کام کرتے ہیں یہی ہیں جن کے لیے حفاظت اور بڑا اجر ہے۔

دوسروں پر لانا یہ سنت اللہ نہیں۔

عذاب سے یہاں صریحاً عذاب دنیا ہی مراد ہے۔ بعض نے اسے جنگ بدر کا عذاب کہا ہے مگر آخر تک جو کچھ کفار کی حالت ہوئی وہ سب ہی مراد ہے۔

1446- فَرِحَ فَخْرٌ وَهُوَ خَوْشٍ هُوَ جَوْلَتْ عَاجِلُهُ كِي وَجِهَ سَهْ هُوَ لِيَعْنِي جَلْدَ اَنَّهُ جَانِ وَالِي سَهْ- اس ليے اس كا اَكْثَرُ اسْتِعْمَالُ لَذَاتِ بَدَنِ مِي سَهْ ﴿وَلَا تَفْرَحُوا بِمَا اٰتٰكُمْ﴾ [الحديد: 23:57] ”اور نہ اس پر اتر او جو تمہیں دیا ہے۔“ ﴿وَفَرِحُوا بِالْحَيٰوةِ الدُّنْيَا﴾ [الرعد: 26:13] ”اور لوگ دنیا کی زندگی پر خوش ہو جاتے ہیں۔“ ﴿فَرِحُوا بِمَا عِنْدَهُمْ مِنَ الْعِلْمِ﴾ [المؤمن: 83:40] ”وہ اسی پر نازاں رہے جو ان کے پاس کچھ علم تھا۔“ اور فَرِحَ کے معنی اس طرح خوش ہونے والا۔ اور صرف دو جگہ پر فَرِحَ کی رخصت دی گئی ہے ﴿فَبِذٰلِكَ فَلَیْفَرَحُوْا﴾ [یونس: 58:10] ”ہاں اسی پر چاہئے کہ خوش ہوں۔“ ﴿وَاِیَوْمَیْنِ یَفْرَحُ الْمُؤْمِنُوْنَ﴾ [الروم: 4:30] ”اور اس دن مومن خوش ہوں گے۔“ (غ) اور فَرِحَ بمعنی بَطَرَ یعنی حد سے زیادہ خوش ہوا اور تکبر کیا۔ یا اَشْرَ یعنی ڈینگ ماری بھی آتا ہے۔ (ل) فَخُوْرٌ کے لیے [دیکھو نمبر: 656]۔

جسمانی دکھ اور سکھ:

دنیا طلب انسان کی تھڑ دلی کا ذکر کیا ہے۔ پہلی آیت میں یہ کہ ذرا سکھ کے بعد دکھ آتا ہے تو پھر چاروں طرف سے ناامید ہو بیٹھتا ہے اور پہلی نعمت کی بھی ناشکری کرتا ہے اور اس میں یہ کہ دکھ کے بعد سکھ ملتا ہے تو خوشی سے پھولا نہیں سماتا اور اس پر اتراتا ہے اور دوسروں پر فخر کرتا ہے اور یہ سمجھا یا ہے کہ دنیا کے دکھوں اور تکلیفوں کے آنے پر نہ تو خدا کے فضل اور رحمت سے ناامید ہونا چاہیے اور نہ ان کے چلے جانے پر اترانا چاہیے۔ گویا دنیا کے مال اور آرام کو عارضی چیزیں سمجھے۔ یہ زندگی کی غرض نہیں اگلی

فَلَعَلَّكَ تَارِكًا بَعْضَ مَا يُوحَىٰ إِلَيْكَ وَ
ضَائِقًا بِهِ صَدْرُكَ أَنْ يَقُولُوا لَوْلَا أُنزِلَ
عَلَيْهِ كِتَابٌ أَوْ جَاءَ مَعَهُ مَلَكَ ۗ إِنَّمَا
أَنْتَ نَذِيرٌ ۗ وَاللَّهُ عَلَىٰ كُلِّ شَيْءٍ
وَكِيلٌ ﴿١٤٧﴾

تو کیا تو اس کا کچھ حصہ جو تیری طرف وحی کیا جاتا ہے چھوڑ
دے اور تیرا سینہ اس پر تنگ ہو گا کہ وہ کہتے ہیں اس پر
خزانہ کیوں نہیں اترا یا اس کے ساتھ فرشتہ (کیوں نہیں)
آیا، تو تو ڈرانے والا ہے اور اللہ ہر چیز کا کارساز
ہے۔ (1447)

أَمْ يَقُولُونَ افْتَرَاهُ ۗ قُلْ فَأْتُوا بِعَشْرِ
سُورٍ مِّثْلِهِ مُفْتَرِيَاتٍ ۚ وَادْعُوا مَنْ
اسْتَطَعْتُمْ مِّنْ دُونِ اللَّهِ

یا یہ کہتے ہیں کہ اس نے جھوٹ بنایا ہے؟ کہہ پھر
اس جیسی دس سورتیں بنائی ہوئی لے آؤ اور اللہ
(تعالیٰ) کے سوائے جسے بلا سکتے ہو بلا لو،

آیت میں بتایا کہ اخلاق انسانی میں اصل چیز صبر ہے اور زندگی کی غرض اعمالِ صالحہ سے پوری ہوتی ہے اور دنیا طلب کے مقابلہ
پر اعمالِ صالحہ کرنے والوں کا ذکر کیا۔

1447 - ﴿فَلَعَلَّكَ تَارِكًا﴾ لعل یہاں ترقی کے لیے نہیں بلکہ تباعد کے لیے ہے۔ یعنی یہ امر بعید ہے کہ تو ایسا کرے بالفاظ دیگر تو ایسا
نہیں کر سکتا اور یا استفہام انکاری ہے اور بعض نے ترجمی مراد لے کر یعنی شاید معنی لے کر یہ کہا ہے کہ یہ ترجمی دوسرے لوگوں کی
طرف ہے جو مخاطب ہیں یعنی کافر چاہتے ہیں یا ایسی آرزو رکھتے ہیں کہ آنحضرت ﷺ تبلیغ کا کچھ حصہ چھوڑ دیں۔ (ر)
﴿ضَائِقًا بِهِ صَدْرُكَ﴾ [دیکھو نمبر: 1358]۔ مراد یہاں مغموم ہونا ہے کیونکہ غم سے بھی سینہ میں تنگی پیدا ہوتی ہے۔

﴿كَتَابٌ﴾۔ مال کو جوڑتے چلے جانا اور اس کی حفاظت کرنا کتو ہے ﴿وَالَّذِينَ يَكْنِزُونَ الذَّهَبَ وَالْفِضَّةَ﴾ [التوبة: 34:9] اور
جو لوگ سونا اور چاندی جمع کرتے ہیں، اور اسم کے معنی مالِ عظیم یا خزانہ ہیں۔ (غ)

دنیا داروں کے خیالات دنیوی زندگی تک ہی محدود ہوتے ہیں اس لیے کہتے ہیں کہ نبی یا مصلحِ اخلاق آئے تو وہ بھی خزانہ ساتھ
لائے۔ حالانکہ اس کے آنے کی غرض یہ ہے کہ مال دنیا کو اپنا محبوب نہ بنائیں۔ پس مال دنیا کی محبت کو وہ کم کرنے آتا ہے۔
مسلمان بھی آج ایسا ہی مصلح چاہتے ہیں جو ان کو بہت سا دنیا کا مال دے دے۔ دوسرا مطالبہ یہ ہے کہ فرشتہ ساتھ ہو گیا
روحانیت کو بھی مادی رنگ میں دیکھنا چاہتے ہیں۔ فرشتے تو نبی کریم ﷺ پر نازل ہوتے تھے، مگر ان کے دیکھنے کے لیے
دوسری آنکھیں چاہئیں۔ ایسے ایسے اعتراض سن کر نبی کریم ﷺ کے دل پر کیا کیا غم نہ گزرتا ہوگا۔ تو فرمایا کہ ان باتوں پر غم
مت کرو کوئی ان باتوں کی وجہ سے تم نے وحی کو تو ترک کرنا ہی نہیں۔

اگر تم سچے ہو۔ (1448)

إِنْ كُنْتُمْ صَادِقِينَ ﴿١٣﴾

پھر اگر وہ تمہاری بات قبول نہ کریں تو جان لو کہ یہ اللہ کے علم سے اتارا گیا ہے اور کہ اس کے سوا کوئی معبود نہیں۔ سو کیا تم فرمانبردار ہوتے ہو؟ (1449)

فَالَّذِينَ لَا يَعْلَمُونَ اللَّهَ مَا جَاءَهُمْ مِنْ بَشِيرٍ وَلَا نَذِيرٍ وَقَالُوا لَوْلَا نَزَّلَ الْغَيْبُ عَلَيْنَا سُورَةٌ فَأَنْزَلْنَاهَا قُرْآنًا فَاعْلَمُوا أَنَّ اللَّهَ عَالِمُ الْغُيُوبِ ﴿١٤﴾ فَهَلْ أَنْتُمْ مُّسْلِمُونَ ﴿١٥﴾

جو دنیا کی زندگی اور اس کی زینت ہی چاہتا ہے ہم انہیں ان کے عمل اسی (زندگی) میں پورے دے دیتے ہیں اور اس میں ان کے ساتھ کوئی کمی نہیں کی جاتی۔

مَنْ كَانَ يَرْيِدُ الْحَيَاةَ الدُّنْيَا وَزِينَتَهَا نُوَفِّ إِلَيْهِمْ أَعْمَالَهُمْ فِيهَا وَهُمْ فِيهَا لَا يُبْخَسُونَ ﴿١٥﴾

یہی وہ لوگ ہیں جن کے لیے آخرت میں سوائے آگ کے کچھ نہیں اور جو کچھ انہوں نے اس (زندگی) میں کیا تھا کسی کام نہ آئے گا اور جو کچھ وہ کرتے تھے باطل ہے۔ (1450)

أُولَئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ ۗ وَحَبِطَ مَا صَنَعُوا فِيهَا وَبِطُلٌ مَّا كَانُوا يَعْمَلُونَ ﴿١٦﴾

1448 - قرآن انفرائے ان نہیں: یہاں دس سورتوں کے مقابلہ میں لانے کی تحدی کی ہے اس سے معلوم ہوا کہ یہ سورت سورہ یونس سے پہلے کی نازل شدہ ہے۔ کیونکہ سورہ یونس میں ایک سورت کے لانے کا مطالبہ ہے۔ اس سے پہلے بھی کل قرآن کی مثل لانے کا مطالبہ سورہ بنی اسرائیل میں ہے۔

1449 - یعنی اگر وہ لوگ جنہیں تم مدد کے لیے بلاؤ وہ تمہاری بات کو قبول نہ کریں یا اس کا جواب نہ دیں یعنی دس سورتیں قرآن شریف کی مثل نہ لاسکیں تو سمجھ لو کہ یہ بشر کی طاقت سے بالاتر بات ہے۔ ﴿اُنزِلَ بِعِلْمِ اللّٰهِ﴾ میں صاف بتا دیا کہ اس کے اندر مضامین ایسے کامل اور ایسی علم کی باتیں ہیں جو بشر کے علم میں نہیں آسکتیں۔ تو اصل مطالبہ محض فصاحت لفظی کا نہیں بلکہ یہ کہ ایسی سورتیں لاؤ جن میں ایسا علم ہو۔

1450 - اللہ تعالیٰ کا قانون ایسا ہے کہ جو شخص جس راہ پر اپنے آپ کو ڈالتا ہے اسی میں کچھ نہ کچھ حاصل کر لیتا ہے۔ اس لیے جو لوگ دنیا کی زندگی کو غرض بنا لیتے ہیں انہیں دنیا کی زندگی میں بہتیرا کچھ مل جاتا ہے مگر آخرت میں اور انجام کار یہ باتیں کچھ فائدہ نہیں دیتیں۔ حرص دنیا کو بڑھانے کا انجام آگ ہے۔ یہاں کے عمل وہاں حبط ہیں یعنی بے نتیجہ۔ اس سے حبط اعمال کے مفہوم کا بھی پتہ لگتا ہے۔ اس حیوانی زندگی میں آسائش کے لیے جو کچھ کیا تھا وہاں کچھ کام نہیں دے گا یہ ان اعمال کا حبط ہے۔

تو کیا وہ شخص جو اپنے رب سے کھلی دلیل رکھتا ہے اور اس کی طرف سے ایک گواہ اس پر عمل کرتا ہے اور اس سے پہلے موسیٰ کی کتاب پیشوا اور رحمت تھی۔ یہی اس پر ایمان لاتے ہیں اور جو کوئی فرقوں میں سے اس کا انکار کرتا ہے تو اس کا ٹھکانہ آگ ہے۔ سو تو اس میں کسی شک میں نہ رہ وہ تیرے رب کی طرف سے حق ہے۔ لیکن اکثر لوگ نہیں مانتے۔ (1451)

أَفَمَنْ كَانَ عَلَىٰ بَيْتِنَا مِنْ رَبِّهِ وَيَتْلُوهُ شَاهِدًا مِنْهُ وَمِنْ قَبْلِهِ كَتَبُ مُوسَىٰ إِمَامًا وَرَحْمَةً ۗ أُولَٰئِكَ يُؤْمِنُونَ بِهِ ۗ وَمَنْ يَكْفُرْ بِهِ مِنَ الْأَحْزَابِ فَالْتِئَارُ مَوْعِدُهُ ۗ فَلَا تَكُ فِي مِرْيَةٍ مِنْهُ ۗ إِنَّهُ الْحَقُّ مِنْ رَبِّكَ ۗ وَلَكِنَّ أَكْثَرَ النَّاسِ لَا يُؤْمِنُونَ ﴿١٤٥١﴾

1451 - ﴿يَتْلُوهُ﴾ تلی کے معنی پیروی کی یا عمل کیا [دیکھو نمبر: 67، 153]۔ یہاں یہی معنی مراد ہیں: [يَقْتَدِي بِهِ وَيَعْمَلُ] (غ) اس کی پیروی کرتا ہے اور اس پر عمل کرتا ہے اور یَتْلُوهُ میں ضمیر بلحاظ معنی بَيْتِنَا کی طرف جاتی ہے کیونکہ بَيْتِنَا سے مراد قرآن شریف ہے۔

أَحْزَابٍ۔ حِزْبٌ کی جمع ہے اور وہ اس جماعت کو کہتے ہیں جس میں شدت ہو۔ (غ) ﴿حِزْبُ الشَّيْطَانِ﴾ [المجادلة: 19:58] "شیطان کا گروہ۔" ﴿حِزْبُ اللَّهِ﴾ [المجادلة: 22:58] "اللہ کا گروہ۔" ﴿أَيُّ الْحِزْبَيْنِ أَحْطَىٰ لِمَا لَبِئْتُوهُمَا أَمَدًا﴾ [الكهف: 12:18] "دونوں گروہوں میں سے کون اس مدت کی بہتر حفاظت کرنے والا ہے جو ٹھہرے رہے۔" ﴿لَبِئْسَ ذَا الْمُؤْمِنُونَ الْأَحْزَابِ﴾ [الأحزاب: 22:33] "جب مومنوں نے جماعتوں کو دیکھا۔"

بیتہ قرآن ہے:

دنیا اور اس کی زینت کے طالب کے مقابل پر یہاں ایک دوسرے فریق کا ذکر کیا ہے جن کا مقصد زندگی بہت بلند ہے۔ ﴿أَفَمَنْ كَانَ عَلَىٰ بَيْتِنَا مِنْ رَبِّهِ﴾ عام ہے۔ جس سے مراد مومن ہے اور ﴿بَيْتِنَا مِنْ رَبِّهِ﴾ قرآن کریم ہے۔ جس کو دوسری جگہ ﴿بَيْتِنَا مِنَ الْهُدَىٰ﴾ [البقرة: 185:2] "اور حق کو الگ کرنے کی کھلی دلیلیں ہیں۔" فرمایا ہے اور ایک جگہ بَيْتِنَا کہا ہے ﴿حَتَّىٰ تَأْتِيَهُمُ الْبَيْتَةُ﴾ [البينة: 1:98] "یہاں تک کہ ان کے پاس کھلی دلیل آئے۔" جس سے مراد رسول اللہ ﷺ بھی ہو سکتے ہیں اور قرآن کریم بھی اور ہر نبی کے حق میں اس کی وحی بَيْتِنَا ہے۔ جیسا کہ آگے حضرت نوح علیہ السلام، صالح علیہ السلام کے ذکر میں آتا ہے اور ﴿شَاهِدًا مِنْهُ﴾ یا اللہ کی طرف سے گواہ رسول اللہ ﷺ ہیں جو اس قرآن کو پڑھتے اور اس پر عمل کر کے دکھاتے ہیں اور شَهِيدٌ اور شَهِيدُ اللہ تعالیٰ کی طرف سے اس کے نبی ہی ہوتے ہیں اور يَتْلُوهُ کے معنی دو طرح پر ہو سکتے ہیں۔ اس قرآن کو پڑھتا ہے یا اس قرآن پر عمل کرتا ہے اور دوسرے معنی قابل ترجیح ہیں کیونکہ یہاں یہ بتانا مقصود ہے کہ مومن کے

اور اس سے بڑا ظالم کون ہے جو اللہ پر جھوٹ باندھے۔ وہ اپنے رب کے سامنے لائے جائیں گے اور گواہ کہیں گے یہی ہیں جنہوں نے اپنے رب پر جھوٹ بولا۔ سنو ظالموں پر اللہ کی لعنت ہے۔ (1452)

وَمَنْ أَظْلَمُ مِمَّنِ افْتَرَىٰ عَلَى اللَّهِ كَذِبًا ۗ أُولَٰئِكَ يُعْرَضُونَ عَلَىٰ رَبِّهِمْ وَيَقُولُ الْأَشْهَادُ هَٰؤُلَاءِ الَّذِينَ كَذَبُوا عَلَىٰ رَبِّهِمْ ۗ إِلَّا لَعْنَةُ اللَّهِ عَلَى الظَّالِمِينَ ﴿١٨﴾

جو اللہ (تعالیٰ) کی راہ سے روکتے اور اس کے لیے سچی چاہتے ہیں اور وہ آخرت سے بھی منکر ہیں۔

الَّذِينَ يَصُدُّونَ عَنِ سَبِيلِ اللَّهِ ۗ وَيَبْغُونَهَا عِوَجًا ۗ وَهُمْ بِالْآخِرَةِ هُمْ كَافِرُونَ ﴿١٩﴾

ہاتھ میں صرف ایک بَیِّنَةٌ یعنی کتاب یا روشنی ہی نہیں بلکہ اس کے لیے ایک کامل نمونہ بھی موجود ہے جو اس بَیِّنَتِے پر عمل کر کے اس کے رستے کو بالکل صاف کر دیتا اور اس میں بھی اس کتاب پر عمل کرنے کی طاقت پیدا کر دیتا ہے۔ تو کہاں وہ دنیا طلب انسان جس کی ہمت کی غایت دنیا کا مال اور اس کی زینت ہے اور کہاں یہ حق پرست انسان۔ اسی مقابلہ کو ظاہر کرنے کے لیے رکوع کی آخری آیت میں فرمایا: ﴿مَثَلُ الْفَرِيقَيْنِ كَالْأَعْمَىٰ وَالْأَصْمَىٰ وَالْبَصِيرِ وَالسَّبِّعِ﴾ ”ان دونوں گروہوں کی مثال ایسی ہے جیسے اندھا اور بہرا اور دیکھنے والا اور سننے والا۔“ [24]

اور یہ جو فرمایا: ﴿وَمَنْ قَبْلَهُ كَتَبُ مُؤْتَىٰ إِمَامًا وَرَحْمَةً﴾ یعنی اس سے پہلے حضرت موسیٰ علیہ السلام کی کتاب کی پیروی کی جاتی تھی اور وہ رحمت تھی تو اس میں یہ بتانا مقصود ہے کہ اسی طرح پر کتابوں کو نازل کرنا اور انبیاء کو ان کتابوں کی تعلیم عملی کا نمونہ بنانا یہ اللہ تعالیٰ کی قدیم سے سنت رہی ہے تاکہ لوگ دنیا کو اپنی زندگی کی غرض و غایت نہ بنائیں۔ یہی وجہ ہے کہ آگے جن انبیاء کا ذکر آتا ہے وہ سب اپنی امتوں سے یہی خطاب کرتے ہیں کہ وہ اپنے رب کی طرف سے ایک بَیِّنَتِے پر ہیں اور رحمت کے پر تو ہیں۔ کیونکہ ہر نبی کی وحی اس کے حق میں بَیِّنَتِے ہی ہے۔ مگر اس میں ایک دوسری غرض یہ بھی ہے کہ یہ بَیِّنَتِے (یعنی قرآن) ایسی صاف ہے کہ اس کی شہادت حضرت موسیٰ علیہ السلام کی کتاب اور پہلی کتابوں میں بھی ہے۔

1452- اس سے معلوم ہوا کہ اللہ پر جھوٹ افترا کرنے والے اعدائے حق ہوتے ہیں۔ اشہاد سے مراد انبیاء علیہم السلام ہیں جیسا کہ دوسری جگہ فرمایا ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ﴾ [النساء: 41] ”پھر کیا حال ہوگا جب ہم ہر ایک امت سے گواہ لائیں گے۔“ اور ان کا افترا دو طرح پر ہے۔ ایک افترا کر کے لوگوں کو حق سے روکتے ہیں دوسرے دین حق میں کجی پیدا کرنا چاہتے ہیں۔ جیسا کہ اگلی آیت میں صراحت کر دی۔

وہ زمین میں (خدا کو) عاجز کرنے والے نہیں اور نہ ان کے لیے سوائے اللہ کے کوئی مددگار ہوں گے ان کے لیے دگنا عذاب ہے۔ وہ نہ سن سکتے تھے اور نہ دیکھتے تھے۔ (1453)

أُولَئِكَ لَمْ يَكُونُوا مُعْجِزِينَ فِي الْأَرْضِ وَمَا كَانَ لَهُمْ مِنْ دُونِ اللَّهِ مِنْ أَوْلِيَاءٍ ۖ يُضَعِفُ لَهُمْ الْعَذَابُ ۗ مَا كَانُوا يَسْتَطِيعُونَ السَّمْعَ وَمَا كَانُوا يُبْصِرُونَ ﴿١٠﴾

یہی لوگ ہیں جنہوں نے اپنے آپ کو گھائے میں رکھا اور ان سے گم ہو گیا جو وہ جھوٹ بناتے تھے۔

أُولَئِكَ الَّذِينَ خَسِرُوا أَنْفُسَهُمْ وَصَلَّ عَنْهُمْ ۖ مَا كَانُوا يَفْتَرُونَ ﴿١١﴾

ضرور ہے کہ وہ آخرت میں سب سے زیادہ نقصان اٹھانے والے ہوں۔

لَا جَرَمَ لَهُمْ فِي الْآخِرَةِ ۖ هُمُ الْأَخْسَرُونَ ﴿١٢﴾

جو ایمان لاتے اور اچھے عمل کرتے ہیں اور اپنے رب کے آگے عاجزی کرتے ہیں وہی جنت والے ہیں وہ اسی میں رہیں گے۔ (1454)

إِنَّ الَّذِينَ آمَنُوا وَعَمِلُوا الصَّالِحَاتِ وَآخَبْتُوا إِلَىٰ رَبِّهِمْ ۗ أُولَئِكَ أَصْحَابُ الْجَنَّةِ ۖ هُمْ فِيهَا خَالِدُونَ ﴿١٣﴾

ان دونوں گروہوں کی مثال ایسی ہے جیسے اندھا اور بہرا اور دیکھنے والا اور سننے والا۔ کیا دونوں کی حالت یکساں

مَثَلُ الْفَرِيقَيْنِ كَالْأَعْمَىٰ وَالْأَصْمَىٰ ۖ وَالْبَصِيرِ وَالسَّمِيعِ ۗ هَلْ يَسْتَوِينَ مَثَلًا ۗ

1453- ﴿مَا كَانُوا يَسْتَطِيعُونَ السَّمْعَ﴾ سیدنا ابن عباس رضی اللہ عنہما سے اس کے یہ معنی مروی ہیں کہ وہ حق کو نہ سن سکتے تھے اور نہ دیکھ سکتے تھے۔ ایسے طریق پر جس سے ان کو فائدہ ہوتا اور ہدایت پاتے۔ اس لیے کہ وہ کفر میں مشغول رہتے تھے۔ (ج) اور ظاہر ہے کہ جب ایک شخص دن رات ایک بات کی مخالفت میں لگا رہے تو اس میں حق بات کے سننے کی بھی تاب باقی نہیں رہتی اور یہی یہاں مراد ہے۔

1454- ﴿آخَبْتُوا﴾۔ خبثت پست زمین کو کہتے ہیں اس لیے اخبثات کے معنی نرمی اور تواضع اختیار کرنا ہیں۔ اور خبثت نرمی اختیار کرنے والا یا جھک جانے والا ہے ﴿وَبَشِّرِ الْمُخْبِتِينَ﴾ [الحج: 34:22] ”اور عاجزی کرنے والوں کو خوشخبری دے۔“ (غ)

ہے؟ تو کیا پھر تم نصیحت قبول نہیں کرتے۔ (1455)

أَفَلَا تَذَكَّرُونَ ﴿٢٤﴾

اور ہم نے نوح کو اس کی قوم کی طرف بھیجا کہ میں تمہیں کھلا ڈرانے والا ہوں۔

وَلَقَدْ أَرْسَلْنَا نُوحًا إِلَىٰ قَوْمِهِ إِنِّي لَكُمْ نَذِيرٌ مُّبِينٌ ﴿٢٥﴾

کہ سوائے اللہ کے کسی کی عبادت نہ کرو میں تم پر ایک دردناک دن کے عذاب سے ڈرتا ہوں۔

أَنْ لَا تَعْبُدُوا إِلَّا اللَّهَ إِنِّي أَخَافُ عَلَيْكُمْ عَذَابَ يَوْمِ أَلِيمٍ ﴿٢٦﴾

تو اس کی قوم کے کافر سرداروں نے کہا کہ ہم تجھے اپنے ہی جیسا انسان دیکھتے ہیں اور ہم نہیں دیکھتے کہ تیری پیروی کی ہو مگر ان لوگوں نے جو ہم میں سے بیچ ہیں (اور وہ بھی) سرسری نظر سے اور ہسم تم میں اپنے اوپر کوئی بڑائی نہیں دیکھتے بلکہ تمہیں جھوٹا خیال کرتے ہیں۔ (1456)

فَقَالَ الْمَلَأُ الَّذِينَ كَفَرُوا مِنْ قَوْمِهِ مَا نَرَاكَ إِلَّا بَشَرًا مِثْلَنَا وَمَا نَرَاكَ اتَّبَعَكَ إِلَّا الَّذِينَ هُمْ أَرَادُوا بِآدَائِهِمْ وَالرَّأْيُ مَا نَرَىٰ لَكُمْ عَلَيْكُمْ مِنْ فَضْلِهِمْ بَلْ نُنَظِّمُ الْكَاذِبِينَ ﴿٢٧﴾

1455 - دنیا طلب اور حق طلب کا مقابلہ: یہاں دنیا طلب دنیوی زندگی کو اپنی غرض بنا لینے والے اور اس شخص کا جو زندگی کی اصل غرض و غایت کو سمجھ چکا ہے کھلے لفظوں میں مقابلہ کیا ہے۔ ایک کی مثال اندھے اور بہرے کی ہے کیونکہ وہ اصل غرض زندگی سے اندھا ہے اور دوسرے کی مثال بصیر و سمیع کی ہے۔

1456 - ﴿أَرَادُوا﴾ کی جمع ہے اور رَزَدْلٌ اور رَزْدِيلٌ اور أَرَادُوا کی معنی اور نَحْسِيسٌ شخص کو کہتے ہیں اور ہر چیز میں سے جو ردی ہو اس پر بھی بولا جاتا ہے۔ (ل) ﴿وَمِنْكُمْ مَّنْ يُرَدُّ إِلَىٰ أَرَادُوا الْعُتْبَرِ﴾ [النحل: 70:16] ”اور تم میں سے کوئی وہ ہے جو نہایت ہی خراب عمر کی طرف لوٹا یا جاتا ہے۔“ ﴿وَآتَّبَعَكَ الْأَرْدَلُونَ﴾ [الشعراء: 111:26] ”اور تیرے پیروادنیٰ درجہ کے لوگ ہیں۔“ ﴿بَادِيَ الرَّأْيِ﴾ بَدَا کے معنی ظاہر ہوا اور بَدَا کے معنی شروع کیا اور بادی دونوں سے ہو سکتا ہے کیونکہ ہمزہ یا سے بدل جاتا ہے۔ صورت اول میں ﴿بَادِيَ الرَّأْيِ﴾ کے معنی ہوں گے سرسری نظر سے۔ صورت ثانی میں پہلی نظر میں۔ ماحصل ایک ہے مطلب یہ ہے کہ تیرا اتباع جن لوگوں نے کیا ہے انہوں نے غور و فکر سے کام نہیں لیا۔

سب سے پہلا اعتراض انبیاء پر یہی ہوتا ہے کہ یہ ہماری طرح بشر ہیں۔ کھانے پینے اور حوائج بشری کے محتاج ہیں۔ حالانکہ بشر ہی بشر کے لیے رہنما اور ہادی کا کام دے سکتا ہے۔ جو شخص حوائج بشری کا محتاج نہیں وہ بشر کے لیے نمونہ کا کام کیونکر دے سکتا

قَالَ يَقَوْمِ اَرَعَيْتُمْ اِنْ كُنْتُ عَلٰى
بَيِّنَةٍ مِّنْ رَبِّيْ وَ اَتٰنِيْ رَحْمَةً مِّنْ
عِنْدِهٖ فَعَصَيْتْ عَلَيْكُمْ ۗ اَنْزَلْنٰهُمْ
اَنْتُمْ لَهَا كِرْهُوْنَ ۝۲۸

کہا اے میری قوم بتاؤ اگر میں اپنے رب سے ایک کھلی
دلیل پر ہوں اور اس نے اپنے پاس سے مجھے رحمت عطا
فرمائی ہو، پھر وہ تم پر مشتبہ رہ گئی! کیا ہم اسے تمہیں
لگا دیں حالانکہ تم اسے ناپسند کرنے والے ہو۔ (1457)

ہے۔ اگر خالی تعلیم انسانوں کی رہنمائی کے لیے کافی ہوتی اور کسی نمونہ کی ضرورت نہ ہوتی تو بلاشبہ ہو سکتا تھا کہ یہ تعلیم بذریعہ ملک
یا کسی اور ذریعہ سے بغیر وسیلہ بشر کے انسانوں کو پہنچادی جاتی۔ مگر چونکہ جس طرح تعلیم کی ضرورت ہے اسی طرح نمونہ کی
ضرورت ہے اور بغیر نمونہ کے تعلیم عبث ہے اور نمونہ بشر کے لیے بشر ہی ہو سکتا ہے۔ اس لیے یہ اعتراض کم نہی سے پیدا ہوتا
ہے۔ دوسرا اعتراض یہ ہے کہ نبی کے پیرو شروع میں غریب لوگ ہوتے ہیں۔ امراء، جوشہ دولت اور حکومت میں مست ہوں وہ
اللہ تعالیٰ کی طرف کہاں رجوع کرتے ہیں اور انہی کو یہاں اراذل کہا ہے۔ گویا دولت و مرتبہ دنیوی کو وہ لوگ شرف اور بزرگی کا
معیار قرار دیتے ہیں اور مزدوری کر کے کمانے اور کھانے والے ان کو ذلیل نظر آتے ہیں۔ جام ہو یا دھوبی یا مزدور۔ حالانکہ اللہ
تعالیٰ کے نزدیک مزدوری اور محنت ہی شرف انسانیت ہے۔ بعض روایتوں میں ہے کہ یہ لوگ جو حضرت نوح علیہ السلام کے ساتھ تھے
جام اور موچی تھے۔ حضرت مسیح علیہ السلام خود بلحاظ پیشہ بڑھئی تھے۔ آپ کے حواری ماہی گیر اور دھوبی تھے۔ یہی اللہ تعالیٰ کا قانون
ہے کہ وہ چھوٹوں کو نبی کی تعلیم سے بلند مقامات پر پہنچاتا ہے اور سرکشوں، متکبروں کو جو حق کی مخالفت کرتے ہیں نچا دکھاتا ہے۔

آحضرت علیؑ اور محنت:

دنیائے محنت اور مزدوری کی قدر کو نہیں سمجھا۔ قرآن کریم نے اس پر بہت زور دیا ہے اور نبی کریم ﷺ نے قرآن کریم کی اس تعلیم
کا عملی نمونہ یوں بن کر دکھایا کہ ہر قسم کے کام یہاں تک کہ ٹوکری اٹھالینا، پھاوڑا چلا لینا، بکریوں کو دودھ لینا، اپنے کپڑے، جوتی
وغیرہ کی مرمت کر لینا سب کام اپنے ہاتھ سے کیے تا دنیا کو یہ معلوم ہو کہ ہر قسم کی محنت و مزدوری قابل عزت شے ہے۔ جن
لوگوں نے اس پاک اصول سے روگردانی کی ہے ان کے لیے بوشوزم کی صورت میں سزا پیدا کر دی گئی ہے۔ تیسرا اعتراض یہ
ہے کہ تم کو یعنی نبی اور اس کے تابعین کو ہم پر کوئی فضیلت نہیں۔ اس سے بھی مراد دنیوی طور پر فضیلت اور مرتبہ ہے۔ حالانکہ
اصل فضیلت وہ ہے جو اخلاق اور روحانیت سے پیدا ہوتی ہے۔ جس کے سامنے دنیا کی گردنیں جھک جاتی ہیں۔ وہ تہذیب کے
مدعی جو آج ایشیا کے باشندوں کو اراذل کی طرح سمجھتے ہیں اپنی گردنیں ایک ایشیائی (بلحاظ پیشہ) نجاہ کے سامنے جھکاتے
ہیں۔ یہاں تک کہ اسے خدا بناتے ہیں۔ جس سے معلوم ہوا کہ اصل حکومت دنیا میں اخلاق اور روحانیت کی ہے۔

1457- ﴿عَمِّي بَصْرًا﴾ یعنی آنکھ اور بصیرت یعنی رائے کی روشنی کا جاتے رہنا ہے اور دونوں معنی میں قرآن شریف
میں بکثرت اس کے مشتقات کا استعمال ہوا ہے ﴿جَاءَهُ الْاَعْمٰی﴾ [عبس: 2:80] ”اس کے پاس اندھا آیا۔“ پہلے معنی

وَ يَقَوْمٍ لَّا أَسْأَلُكُمْ عَلَيْهِ مَا لَآئِنَ إِنِّ
 أَجْرِي إِلَّا عَلَى اللَّهِ وَ مَا أَنَا بِطَارِدٍ
 الَّذِينَ آمَنُوا إِنَّهُمْ مُلْقُوا رَبَّهُمْ وَ لَكِنِّي
 أَرَأَيْتُمْ قَوْمًا تَجْهَلُونَ ﴿١٩﴾

اور اے میری قوم میں اس کے بدلے تم سے مال نہیں
 مانگتا میرا اجر صرف اللہ پر ہے اور میں انہیں نکال نہیں
 سکتا جو ایمان لائے ہیں وہ اپنے رب سے ملنے والے ہیں
 لیکن میں تمہیں ایسی قوم دیکھتا ہوں جو جاہل ہو۔ (1458)

میں ہے ﴿صُمَّ بُكْمٌ عُمَى﴾ [البقرة: 18:2] ”بہرے، گونگے، اندھے ہیں۔“ ﴿فَعَمُوا وَ صَمُّوا﴾ [المائدة: 71:5] ”سو وہ
 اندھے اور بہرے ہو گئے۔“ دوسرے معنی میں ہے اور دونوں معنوں کو ﴿لَا تَعْنَى الْأَبْصَارُ وَ لَكِن تَعْنَى﴾ [الحج: 46:22]
 ”آنکھیں اندھی نہیں ہوتیں بلکہ دل اندھے ہو جاتے ہیں۔“ میں اکٹھا کر دیا ہے۔ [عَمَى عَلَيْهِ] کے معنی ہیں اس پر وہ
 بات مشتبه ہو گئی گویا اس کی نسبت وہ آنکھی کے حکم میں ہے۔ اسی معنی میں یہاں ہے اور عماء بادل اور جہالت کو بھی کہتے ہیں۔
 اللہ تعالیٰ کا عماء میں ہونا: اور حدیث میں جو آتا ہے کہ آپ سے پوچھا گیا کہ آسمانوں اور زمین کے پیدا کرنے سے پہلے ہمارا
 رب کہاں تھا تو آپ نے فرمایا: [كَانَ فِي عَمَاءٍ تَحْتَهُ هَوَاءٌ وَ فَوْقَهُ هَوَاءٌ] [کنز العمال فی سنن الأوقال، جلد 10،
 صفحہ 370، 29851] تو یہ اشارہ ہے ایسی حالت کی طرف جو انسان کی سمجھ سے باہر ہے اور وہ اس پر واقف نہیں
 ہو سکتا۔ (غ)

نَلْزَمُ لِرُؤُومٍ كَسِي حِيْر كَا بِيْت لِبِي زَمَانِي تَكْ تْهُرِنَا هِي۔ (گویا وہ دوسری چیز سے لگ گئی) ﴿فَسَوْفَ يَكُونُ لِزَامًا﴾ [الفرقان:
 77:25] ”پس (اس کی سزا) تمہارے لازم حال ہوگی۔“ یعنی لازم ہو جائے گا یا ساتھ لگ جائے گا۔ ﴿وَ أَلْزَمَهُمْ كَلِمَةً
 التَّقْوَى﴾ [الفتح: 26:48] ”اور انہیں تقویٰ کی بات پر جمائے رکھا۔“ (غ)

شروع سورت میں طالب دنیا اور طالب حق کا مقابلہ جس رنگ میں دکھایا تھا کہ ایک دنیا کی زندگی اور اس کے سامان کو ہی اپنا
 مقصد بنا لیتا ہے اور دوسرا اپنے رب سے بینہ پر ہوتا ہے۔ اسی کی مثال اب سب انبیاء میں دی ہے اور بتایا ہے کہ وہی بات
 جو نبی اور اس کے پیروؤں کے لیے روشن دلیل ہے ان کے منکرین کو تاریک اور مشتبه معلوم ہوتی ہے۔ اس لیے کہ ان کے
 دلوں پر طرح طرح کے پردے مال دنیا کی محبت کے پڑے ہوئے ہوتے ہیں۔ وہ دلوں پر رنگ کی وجہ سے اس روشنی کو
 نہیں دیکھ سکتے جو ایک صاف دل انسان کو نظر آتی ہے۔ ان کی فطرت کے آئینہ پر رنگ لگ چکا ہوتا ہے اور مومن کی فطرت کا
 آئینہ صاف ہوتا ہے۔

1458- تمام انبیائے عالم کی ایک ہی شان نظر آتی ہے کہ دنیا کے مال کی ان کے دلوں میں کچھ عظمت نہیں ہوتی اور نہ ہی جو محنت اور
 خدمت قوم کی یا نسل انسانی کی وہ کرتے ہیں اس کا کوئی معاوضہ لیتے ہیں۔ ایک نمایاں شان ان کی یہ ہوتی ہے کہ وہ ایثار اور
 بے نفسی کا کامل ترین نمونہ انسانوں کے لیے ہوتے ہیں۔ جو کچھ مال ان کے ہاتھ میں ہو وہ بھی مخلوق خدا کی خدمت میں صرف

اور اے میری قوم کون اللہ کے مقابلہ میں میری مدد کر سکتا ہے اگر میں انہیں نکال دوں تو کیا تم نصیحت قبول نہیں کرتے۔

وَ يَقَوْمٍ مَّن يَنْصُرُنِي مِنَ اللَّهِ إِنْ طَرَدْتُهُمْ ۗ أَفَلَا تَتَذَكَّرُونَ ﴿١٠﴾

اور میں تمہیں نہیں کہتا کہ میرے پاس اللہ کے خزانے ہیں اور نہ میں غیب جانتا ہوں اور نہ میں کہتا ہوں کہ میں فرشتہ ہوں اور نہ میں کہتا ہوں کہ جنہیں تمہاری نظریں حقیر دیکھتی ہیں اللہ ان کو بھلائی نہیں دے گا۔ اللہ جانتا ہے جو ان کے دلوں میں ہے۔ (ایسا کروں) تو بے شک میں ظالموں میں سے ہوں گا۔ (1459)

وَلَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ إِنِّي مَلَكٌ وَلَا أَقُولُ لِلَّذِينَ تَزْدَرِي أَعْيُنُكُمْ لَنْ يُؤْتِيَهُمُ اللَّهُ خَيْرًا ۗ اللَّهُ أَعْلَمُ بِمَا فِي أَنْفُسِهِمْ ۗ إِنِّي إِذًا لَّمِنَ الظَّالِمِينَ ﴿١١﴾

کردیتے ہیں اور مال کمانے کی ان کو قطعاً کوئی فکر نہیں ہوتی۔ یہ نمونہ بھی اپنے کمال میں محمد رسول اللہ ﷺ کی زندگی میں ہی نظر آتا ہے اور درحقیقت تمام انبیاء کے تذکرہ میں اصل غرض محمد رسول اللہ ﷺ کے مقام بلند کی طرف توجہ دلانا ہے جس سے مخاطب روشنی حاصل کر سکتے تھے۔ ہاں سبھی انبیاء کا نمونہ یہی ہوتا ہے کہ وہ مال نہیں چاہتے اور نہ دنیا داروں اور صاحبان مال و دولت سے انہیں کچھ انس ہوتا ہے۔ بلکہ ان کے تعلقات انہی لوگوں سے ہوتے ہیں جو اخلاق اور روحانیت کو مد نظر رکھتے ہوں۔ اس لیے فرمایا کہ جو لوگ اپنے رب سے ملنے والے ہیں یعنی مال دنیا کی جگہ اللہ تعالیٰ کے لقا کو اپنی زندگیوں کا مقصد اور منتہا ٹھہراتے ہیں وہی اس بات کے اہل ہیں کہ نبی کے پاس رہیں۔ دنیا داروں کی خاطر ان لوگوں کو نبی کس طرح جواب دے سکتا ہے۔

1459- ﴿تَزْدَرِي﴾ - اس کا اصل زَرْجی ہے اور [زَرَيْتُ عَلَيْهِ] کے معنی ہیں میں نے اس پر عیب لگا یا۔ اور إِذْرَاءُ اس سے باب افتعال ہے جس کی تادال سے بدل گئی ہے اور ﴿تَزْدَرِي أَعْيُنُكُمْ﴾ کے معنی ہیں تمہاری آنکھیں ان پر عیب لگاتی یا انہیں حقیر قرار دیتی ہیں۔ یا وہ تمہیں حقیر معلوم ہوتے ہیں۔

دعوت انبیاء کا دنیوی مال و جاہ کے لالچ سے برتر ہونا:

یہ باتیں اس لیے کہی جاتی ہیں کہ کسی قسم کے دنیوی لالچ کو مد نظر رکھ کر کوئی شخص اس تعلیم کو قبول نہ کرے۔ رسول کے قبضے میں مال و خزانے نہیں ہوتے کہ اپنے متبعین کو مالا مال کر دے۔ نہ وہ غیب دانی کا دعویٰ کرتا ہے کہ اپنے ساتھیوں کو غیب دانی سے تکلیف سے بچالے۔ نہ وہ خود ملک ہونے کا دعویٰ کرتا ہے کہ آپ ہی حوائج بشری سے پاک ہو۔ ہاں جنہیں دنیا کے لوگ

انہوں نے کہا اے نوح! تو ہم سے جھگڑا اور ہم سے بہت سیرا
جھگڑ چکا، تو جس کا وعدہ دیتا ہے وہ لے آ۔ اگر تو سچوں میں
سے ہے۔

قَالُوا يُنُوْحُ قَدْ جَدَلْتَنَا فَاكْثَرْتَ
جَدَالَنَا فَاَتَيْنَا بِمَا تَعِدُنَا اِنْ كُنْتَ
مِنَ الصّٰدِقِيْنَ ﴿١٢﴾

اس نے کہا اس کو اللہ ہی لے آئے گا جب وہ چاہے گا اور تم
(اسے) عاجز نہیں کر سکتے۔

قَالَ اِنَّمَا يَتَّبِعُكُمْ بِرِءْءِ اللّٰهِ اِنْ شَاءَ وَاَمَّا
اَنْتُمْ بِمُعْجِزِيْنَ ﴿١٣﴾

اور تمہیں میری نصیحت نفع نہیں دے سکتی اگر میں چاہوں کہ
تمہاری خیر خواہی کروں اگر اللہ کا ارادہ ہو چکا ہو کہ وہ تمہیں
بلا کرے وہ تمہارا رب ہے اور اسی کی طرف تم لوٹائے
جاؤ گے۔ (1460)

وَلَا يَنْفَعُكُمْ نَصِيْحَتِيْ اِنْ اَرَدْتُ اَنْ
اَنْصَحَ لَكُمْ اِنْ كَانَ اللّٰهُ يُرِيْدُ اَنْ
يُّغْوِيَكُمْ ۗ هُوَ رَبُّكُمْ ۗ وَاِلَيْهِ
تُرْجَعُوْنَ ﴿١٣﴾

کیا یہ کہتے ہیں کہ یہ جھوٹ بنا لیا ہے۔ کہہ اگر میں نے یہ
جھوٹ بنایا ہے تو میرا گناہ مجھ پر ہے اور میں اس سے بری
ہوں جو تم گناہ کرتے ہو۔ (1461)

اَمْ يَقُوْلُوْنَ اَفْتَرٰهُ ۗ قُلْ اِنْ اَفْتَرَيْتُ
فَعَلَيْ اِجْرَامِيْ وَاَنَا بَرِيْءٌ مِّمَّا
تُجْرَمُوْنَ ﴿١٤﴾

حقیر اور ذلیل سمجھتے ہیں اس لیے کہ ان کے پاس بہت مال نہیں یا وہ بڑے مرتبہ پر نہیں ان کے متعلق وہ بھلائی کا امیدوار ہوتا ہے۔ اس لیے کہ اللہ تعالیٰ ان کے دلوں کو دیکھ کر اس کے مطابق ان کو اجرد دیتا ہے۔

1460 - ﴿يُغْوِيَكُمْ﴾ اس کے لیے [دیکھو نمبر: 1058]۔ انسان کی خیر خواہی دوسرے کے کام نہیں آ سکتی جب وہ خود غلط راہ پر قدم مارتا ہو اتنی دور نکل جائے کہ اللہ تعالیٰ اس پر گمراہ ہونے کا یا بلاکت کا حکم لگا دے۔ کیونکہ اللہ تعالیٰ ایسا حکم اسی وقت لگاتا ہے جب وہ یہ دیکھتا ہے کہ ایک شخص اپنی اصلاح کسی صورت میں نہیں کرتا۔

1461 - اِجْرَامٌ۔ جَرَمٌ کے معنی قطع یعنی کاٹ دینا ہیں درخت کے کاٹنے پر بولا جاتا ہے اور [شَجَرَةٌ جَرِيْمَةٌ] کٹے ہوئے درخت کو کہتے ہیں اور اَجْرَمٌ کے معنی ہیں [حَانَ جَرَامُهُ] یعنی اس کے کاٹنے کا وقت آ گیا۔ اور جَرْمٌ گناہ کو کہتے ہیں۔ (ل) اور مادہ کے معنی کو ملحوظ رکھتے ہوئے یہ معلوم ہوتا ہے کہ جرم وہ گناہ ہے جو قطع کر دیتا ہے یعنی ایسا سخت گناہ جو اللہ تعالیٰ سے قطع تعلق

وَأَوْحَىٰ إِلَىٰ نُوحٍ أَنَّهُ لَنْ يُؤْمِنَ مِنْ قَوْمِكَ إِلَّا مَنْ قَدَّ أَمَنَ فَلَا تَبْتَئِسْ بِمَا كَانُوا يَفْعَلُونَ ﴿٦٦﴾

اور نوح کی طرف وحی کی گئی کہ تیری قوم سے کوئی ایسا نہیں لائے گا مگر وہی جو ایمان لاچکا۔ سو تو اس پر غم نہ کر جو وہ کرتے ہیں۔ (1462)

وَأَصْنَعِ الْفُلَكَ بِأَعْيُنِنَا وَوَحِينَا وَلَا تُخَاطِبُنِي فِي الَّذِينَ ظَلَمُوا إِنَّهُمْ مُّغْرَقُونَ ﴿٦٧﴾

اور ہماری آنکھوں کے سامنے اور ہماری وحی کے مطابق کشتی بنا اور ان کے بارے میں مجھے کچھ نہ کہہ جو ظالم ہیں وہ غرق کیے جائیں گے۔ (1463)

کر دیتا ہے اور یہی وجہ ہے کہ قرآن شریف میں اجرام اور مجرم سخت گناہوں پر بولا گیا ہے۔ اس جگہ اجزاجی سے مراد اللہ تعالیٰ پر اتر آکر گناہ اور مُجْرِمُونَ سے مراد مخالفین حق کے وہ گناہ ہیں جو وہ حق کو نیست و نابود کرنے کے لیے کرتے ہیں۔ اس آیت میں خطاب کو بدل دیا ہے اور ذکر آنحضرت ﷺ کے مخالفین کا ہے۔

1462- ﴿تَبْتَئِسْ﴾۔ اس کا اصل بُؤْسُ يَابِتْسُ ہے جس کے معنی شدت و مکروہ ہیں اور اس کے معنی: [لَا تَلْتَزِمُ الْمُبُؤْسَ وَلَا تَحْزَنُ بُؤْسًا] کہ لازم نہ کر اور غم نہ کر۔ (غ)

حضرت نوح علیہ السلام کو قوم کی سخت دلی دیکھ کر سخت غم ہوتا تھا اور سبھی انبیاء علیہم السلام کو ہوتا ہے۔ آنحضرت ﷺ کے متعلق ہے ﴿لَعَلَّكَ بَاخِعٌ نَفْسًا أَلَّا يَكُونُوا مُؤْمِنِينَ﴾ ﴿الشعراء: 3:26﴾ ”شاید تو اپنی جان کو ہلاک کر دے گا کہ یہ ایمان نہیں لاتے“ ان حالات میں اطلاع دی ہے کہ یہ قوم اب ہلاکت کے قابل ہی ہے۔ حضرت نوح علیہ السلام کی دعا ﴿لَا تَذَرْ عَلَيَّ الْأَرْضَ مِنَ الْكَافِرِينَ دَيَّارًا﴾ ﴿نوح: 26:71﴾ ”زمین پر کافروں میں سے کوئی بسنے والا نہ چھوڑیو۔“ اس وحی کے بعد ہی معلوم ہوتی ہے۔

1463- ﴿بِأَعْيُنِنَا﴾۔ عَيْنٌ آنکھ ہے۔ لیکن جو شخص کسی کی حفاظت کرے اسے بھی عین کہہ دیا جاتا ہے اور [فُلَانٌ بِعَيْنِي] کے معنی ہیں اس کی حفاظت اور نگہداشت کرتا ہوں اور [عَيْنَ اللَّهِ عَلَيْكَ] کے معنی ہیں تم اللہ کی حفاظت اور اس کی حمایت میں رہو۔ اسی سے یہ مجاورہ ہے۔ دوسری جگہ ہے ﴿تَجْرِي بِأَعْيُنِنَا﴾ [القمر: 14:54] یعنی کشتی ہماری حفاظت میں چلتی تھی اور حضرت موسیٰ علیہ السلام کے متعلق ہے ﴿وَلِنُصْنَعِ عَلَىٰ عَيْنِي﴾ [طہ: 39:20] یعنی میری حفاظت میں پرورش پائے۔ (غ)

﴿مُخَاطِبُنِي﴾۔ حَظَبٌ اور مُخَاطِبَةٌ بات کا ایک دوسرے کی طرف لوٹانا ہے۔ (غ) اور اللہ تعالیٰ سے مخاطبت یہ ہے کہ اس کا حکم سن لینے کے بعد ایک قوم ہلاک کی جائے گی پھر اس کی سفارش کی جائے۔

چونکہ اس قوم کو اللہ تعالیٰ نے سیلاب سے تباہ کرنا تھا اس لیے حضرت نوح علیہ السلام کو پہلے سے کشتی بنانے کا حکم دیا۔ پس یہ کشتی وحی الہی کے مطابق بنی اور اپنی حفاظت کا ذکر اس لیے فرمایا کہ دشمن بہت تھے۔ پس تسلی دی کہ وہ نقصان نہیں پہنچا سکیں گے۔

اور وہ کشتی بنانے لگا اور جب اس قوم کے سردار اس پر گزرتے ہیں اس پر ہنستے ہیں۔ کہا اگر تم ہم پر ہنستے ہو تو ہم بھی تم پر ہنستے ہیں جیسے تم (ہم پر) ہنستے ہو۔ (1464)

سو تم جان لو گے کہ کس پر وہ عذاب آتا ہے جو اسے رسوا کرے اور کس پر قائم رہنے والا عذاب اترتا ہے۔ یہاں تک کہ جب ہمارا حکم آیا اور وادی نے جوش مارا۔ ہم نے کہا اس میں ہر (ضرورت کی) شے کے زرمادہ دو دو لے لو اور اپنے اہل کو مگر جس کے متعلق پہلے حکم ہو چکا اور ان کو بھی جو ایمان لائے اور اس کے ساتھ تھوڑے ہی ایمان لائے تھے۔ (1465)

وَيَصْنَعُ الْفُلْكَ ۖ وَكَلَّمَا مَرَّ عَلَيْهِ مَلَأَ
مِنْ قَوْمِهِ سَخِرُوا مِنْهُ ۗ قَالَ إِنْ تَسْخَرُوا
مِنَّا فَإِنَّا نَسْخَرُ مِنْكُمْ كَمَا تَسْخَرُونَ ۙ
فَسَوْفَ تَعْلَمُونَ ۗ مَنْ يَأْتِيهِ عَذَابٌ
يُخْزِيهِ وَيَحِلُّ عَلَيْهِ عَذَابٌ مُّقِيمٌ ۙ
حَتَّىٰ إِذَا جَاءَ أَمْرُنَا وَفَارَ التَّنُّورُ ۙ قُلْنَا
احْمِلْ فِيهَا مِنْ كُلِّ زَوْجَيْنِ اثْنَيْنِ ۚ وَ
أَهْلَكَ إِلَّا مَنْ سَبَقَ عَلَيْهِ الْقَوْلُ وَمَنْ
أَمِنَ ۗ وَمَا أَمِنَ مَعَهُ إِلَّا قَلِيلٌ ۙ

1464 - ﴿نَسْخَرُ مِنْكُمْ﴾ حضرت نوح علیہ السلام یا مومنوں کا واقعی ہنسی کرنا مراد نہیں اس لیے کہ استہزا مومن کی شان نہیں۔ یہ محض ان کے فعل کے مقابل پر ذکر ہے۔ جیسے ﴿جَزَاؤُا سَيِّئَةٍ سَيِّئَةٌ مِّثْلُهَا﴾ [الشوریٰ: 40:42] ”بدی کا بدلہ اس کی مثل سزا ہے۔“ اور کشف نے اس کے معنی استہزا لیے ہیں کیونکہ استہزا کا اصل سبب جہالت ہے تو سَخِرَیَّةٌ سے مراد اس کا سبب لیا ہے گویا مطلب یہ ہوا کہ تم اپنی جہالت کی وجہ سے ہم پر ہنستے ہو مگر ہم تمہیں جاہل سمجھتے ہیں۔ کیونکہ اصل حقیقت کی تمہیں خبر نہیں۔

1465 - فَارَ کے معنی ہیں جہالت یعنی جوش میں آیا۔ ہانڈی کے ابال پر، آدمی کے غضب میں آنے پر، مشک کے پھیل جانے پر فَارَ بولا جاتا ہے اور پانی جب پھوٹ پر چشمہ سے نکلے تو اس پر بھی فَارَ بولا جاتا ہے: [فَارَ الْمَاءِ مِنَ الْعَيْنِ] اور فَوَارَةٌ وہ جگہ ہے جہاں سے پانی پھوٹ کر نکلے۔ [مَنْبَعُ الْمَاءِ] اور پانی کے حوض کو بھی فَوَارَةٌ کہا جاتا ہے۔ (ت)

تَنْنُورٌ کو بعض نے فارسی سے معرب کیا ہے اور بعض نے اس کا مادہ نور یا نار قرار دیا ہے۔ اور تنور کے ایک معنی تو مشہور ہیں جس میں ہماری زبان میں بھی یہ استعمال ہوتا ہے یعنی جہاں روٹی پکائی جاتی ہے۔ اس کے دوسرے معنی جو تاج العروس میں دیئے ہیں [وَجْهَ الْأَرْضِ] یعنی سطح زمین ہیں اور یہ معنی سیدنا علی رضی اللہ عنہ اور سیدنا ابن عباس رضی اللہ عنہما سے مروی ہیں۔ اور پھر لکھا ہے: [كُلِّ مَفْجَرٍ مَاءٍ تَنْنُورٌ] یعنی ہر ایک پانی پھوٹ نکلنے کی جگہ کو تنور کہا جاتا ہے۔ [مَحْفَلٌ مَاءِ الْوَادِي] یعنی وادی کے پانی کے اکٹھا ہونے کی جگہ کو بھی تنور کہتے ہیں اور قنادہ سے ہے کہ بلند اور اشرف زمین کو تنور کہا جاتا ہے اور سیدنا علی رضی اللہ عنہ سے ایک یہ معنی

وَ قَالَ ارْكَبُوا فِيهَا بِسْمِ اللّٰهِ اور اس نے کہا اس میں سوار ہو جبَا اللّٰه کے نام سے

بھی مروی ہیں کہ ﴿فَارَ التَّنُّورُ﴾ سے مراد یہاں صبح کا پھوٹ نکلنا ہیں اور ہر وی کا قول نقل کیا ہے کہ یہ ایک پانی کا مشہور چشمہ ہے۔ (ت)

یہاں اس سیلاب کے آنے کا ذکر ہے جو طوفان نوح کے نام سے مشہور ہے۔ عام طور پر یہ خیال ہے کہ اس کی ابتدا یوں ہوئی تھی کہ ایک تنور سے پانی پھوٹ نکلا تھا۔ لیکن قرآن شریف نے خود دوسری جگہ یوں فرمایا ﴿فَفَتَحْنَا أَبْوَابَ السَّمَاءِ بِمَاءٍ مُّنْهَمِرٍ﴾ [القمر: 11:54] ”پس ہم نے بادل کے دروازے زور سے برستے ہوئے پانی سے کھول دیئے۔“ یعنی اوپر سے بہت پانی برسنا اور خود یہاں جب طوفان کو بٹھرانے کا وقت آتا ہے تو حکم ہوتا ہے ﴿لِيَسَاءَ أَقْلِبُنِي﴾ [44] اے بادل تھم جا۔ جس سے معلوم ہوا کہ بادلوں سے پانی برسنا شروع ہوا تھا اور یہ جو زمین کے اسی آیت میں پانی جذب کر لینے کا حکم ہے تو ظاہر ہے کہ پانی زمین میں ہی جذب ہو کر اوپر سے خشک ہوتا ہے۔

فَارَ التَّنُّورُ سے مراد:

تنور کے لفظ سے یہ غلط استدلال کیا گیا ہے کہ پہلے تنور سے پانی پھوٹ کر نکلا۔ تنور کے معنی بروئے لغت اوپر بیان ہو چکے ہیں۔ ابن جریر نے جو اقوال بیان کیے ہیں ان میں

① اول سیدنا ابن عباس رضی اللہ عنہما کا قول ہے کہ تنور کے معنی [وَجْهُ الْأَرْضِ] ہیں اور حضرت نوح علیہ السلام کو حکم ہوا تھا [إِذَا رَأَيْتَ الْمَاءَ عَلَى وَجْهِ الْأَرْضِ فَارْكَبْ] اور سیدنا ابن عباس رضی اللہ عنہما کہتے ہیں: [الْعَرَبُ تُسَمِّي وَجْهَ الْأَرْضِ تَنْوُرُ الْأَرْضِ.]

② دوسرا قول سیدنا علی رضی اللہ عنہ کا منقول ہے کہ اس سے مراد [تَنْوِيرُ الصُّبْحِ] یعنی صبح کی روشنی ہے۔

③ تیسرا قول قتادہ کا منقول ہے کہ اس سے مراد بلند اور اشرف زمین ہے۔

④ اور چوتھا قول روٹی کے تنور سے پانی نکلنے کا ہے۔

ابن کثیر کہتے ہیں کہ جب اللہ تعالیٰ کا حکم آیا تو پے در پے بارش شروع ہوئی۔ نہ آسمان کھلتا تھا نہ بارش بند ہوتی تھی۔ اور اس کی تائید میں انہوں نے آیت ﴿فَفَتَحْنَا أَبْوَابَ السَّمَاءِ بِمَاءٍ مُّنْهَمِرٍ﴾ [القمر: 11:54] ”پس ہم نے بادل کے دروازے زور سے برستے ہوئے پانی سے کھول دیئے۔“ نقل کی ہے۔ اور پھر فَاَرَ التَّنُّورُ کی تفسیر میں سیدنا ابن عباس رضی اللہ عنہما کا قول نقل کر کے لکھا ہے: [أَيَّ صَارَتِ الْأَرْضُ عَيْوُنًا تَنْفُورَ حَتَّىٰ فَارَ الْمَاءِ مِنَ التَّنَانِيرِ] یعنی ساری زمین پر پانی ہی پانی بہ نکلا یہاں تک کہ تنوروں سے بھی پانی بہ نکلا۔ پس قرآن کریم سے جو کچھ معلوم ہوتا ہے وہ یہی ہے کہ کثرت بارش سے اتنا بڑا سیلاب آیا جس میں قوم نوح کی ساری بستیاں بہہ گئیں اور یہ بھی معلوم ہوتا ہے کہ ان بستیوں کے اوپر پہاڑ بھی تھے جیسا کہ ﴿سَاوَجَىٰ إِلَىٰ جَبَلٍ﴾ سے ظاہر ہے۔ اور پہاڑوں کی بارش سے وادی میں پانی کا زور اور بھی زیادہ ہو گیا۔

مَجْرِبَهَا وَ مُرْسَهَا إِنَّ رَبِّيَ اس کا چلنا اور اس کا لنگر ڈالنا ہے۔ یقیناً میرا رب

حضرت نوح علیہ السلام نے کشتی میں کیا کیا لیا:

اور یہ جو فرمایا کہ ہر شے کے زوجین لے لو تو ہر شے سے مراد یہ نہیں کہ تمام روئے زمین پر پھر کر جانوروں کو اکٹھا کرو۔ ایسا کام ایک نبی کے سپرد کرنا بے معنی بات ہے کہ وہ ساری زمین میں پھر کر ہر قسم کے جانداروں کے نر و مادہ لیتا پھرے۔ اور پھر اللہ تعالیٰ کی مخلوق پر انسان حاوی کہاں ہو سکتا ہے۔ اور یہ فرض کر لینا کہ ایک ایک جوڑے کو خود اللہ تعالیٰ نے وحی کر دی کہ وہ زمین کے تمام گوشوں سے بھاگ کر حضرت نوح علیہ السلام کے پاس جمع ہو گئے اور باقی اسی نوع کے جانوروں کو وحی نہ کی۔ تو طوفان کے آنے سے پہلے اتنا بڑا معجزہ دیکھ کر درند، چرند، پرند درخت سب حضرت نوح علیہ السلام کے پاس جمع ہوئے تھے لوگ کیوں ایمان نہ لے آتے۔ یہ تمام بے ضرورت اور بے سند باتیں ہیں جو غلطی سے تراشی ہوئی ہیں۔ کُلِّ سے مراد یہاں اپنی ضرورت کی شے ہے۔ جیسا جب توریت کو ﴿تَفْصِيلَ كُلِّ شَيْءٍ﴾ [یوسف: 111:12] ”ہر چیز کی تفصیل ہے۔“ کہا تو مراد اس سے اس وقت کی ضرورت ہے یا ایک ملکہ کے متعلق کہا ﴿أَوْ تَبَيْتَ مِنْ كُلِّ شَيْءٍ﴾ [النمل: 23:27] ”اسے ہر چیز دی گئی ہے۔“ تو مراد تمام عالم کی اشیاء نہیں بلکہ اس کی اپنی ضرورت کی اشیاء ہیں، اسی طرح یہاں ہے۔ اور زوج چونکہ جوڑے کے ہر فرد کو کہا جاتا ہے اس لیے زوجین سے مراد ایک نر اور ایک مادہ ہے اور اثنائین میں اسی کی تفصیل ہے۔ اور بعض نے لفظ کُلِّ کو وسیع کر کے اور پھر اس خیال کے نیچے کہ یہ طوفان کل روئے زمین پر محیط تھا، نہ صرف درند و پرند کا ساتھ لینا بیان کیا ہے بلکہ درختوں کے مختلف اقسام کا ساتھ لینا بھی فرض کر لیا ہے۔ اور پھر اس پر عجیب عجیب قسم کی کہانیاں بنائی ہیں۔ مثلاً یہ کہ چوہوں نے جب کشتی کے رسوں کو کاٹنا شروع کیا تو حضرت نوح علیہ السلام نے دعا کی تو شیر کی چھینک سے بلیاں پیدا ہو گئیں۔ اور ایسا ہی جب غلاظت بڑھ گئی تو ہاتھی کے چھینکنے سے سور پیدا ہو گئے اور شیر سے بچاؤ کے لیے اللہ تعالیٰ نے شیر کو تپ چڑھا دیا۔ ایسے ہی اور بہت سے فضول قصے جمع کر دیئے گئے ہیں جن کی کوئی اصلیت نہیں۔ مثلاً یہ کہ شیطان بھی گدھے کی دم پکڑ کر چڑھ گیا تھا۔ قرآن و حدیث ان تمام لغویات سے پاک ہیں۔

طوفان نوح کل روئے زمین پر نہ تھا:

یہ ساری مصیبتیں اس لیے پیش آئیں کہ بائبل کے بیان کو صحیح سمجھ کر یہ فرض کر لیا گیا کہ طوفان کل روئے زمین پر آیا تھا۔ حالانکہ قرآن شریف صاف الفاظ میں فرماتا ہے کہ قوم نوح کے لیے آیا تھا۔ قرآن شریف نے کہیں نہیں فرمایا کہ حضرت نوح علیہ السلام کو کل دنیا کی طرف بھیجا گیا تھا۔ بلکہ بار بار یہی کہا کہ ان کی قوم کی طرف بھیجا تھا اور پھر یہی فرمایا کہ مکذوبوں کو غرق کیا گیا اور ابھی اوپر آچکا ہے ﴿أَنَّهُ كُنَّ يُؤْمِنُونَ مِنْ قَوْمِكَ إِلَّا مَنْ قَدْ آمَنَ﴾ یہاں صرف حضرت نوح علیہ السلام کی قوم کا ذکر ہے نہ کل عالم کا اور اَلْأَرْضِ کا لفظ عام ہے۔ کسی حصہ ارض پر یا کسی ملک پر بھی بولا جاتا ہے۔ حضرت نوح علیہ السلام کی قوم کل دنیا پر آباد تھی بلکہ خاص قطعہ زمین میں تھی نہ ایک اکیلا آدمی کل روئے زمین پر پھر سکتا تھا۔ ہمارے نبی کریم ﷺ کو جب اللہ تعالیٰ نے کل عالم کی طرف مبعوث کیا تو آپ کی تبلیغ بھی بذریعہ آپ کے تبعین کے آہستہ آہستہ دنیا میں پہنچی مقرر ہوئی۔ اگر یہ ممکن ہوتا کہ کل روئے

لَغْفُورٌ رَّحِيمٌ ﴿٣١﴾

بخشنے والا رحم کرنے والا ہے۔ (1466)

وَهِيَ تَجْرِي بِهِمْ فِي مَوْجٍ كَالْجِبَالِ ۖ وَ
 نَادَى نُوحٌ ابْنَهُ وَكَانَ فِي مَعْزِلٍ يُبْنَى
 اِرْكَبُ مَعْنَا وَلَا تَكُن مَعَ الْكَافِرِينَ ﴿٣٢﴾

اور انہیں پہاڑ جیسی لہروں میں لیے چلی جا رہی تھی اور نوح نے
 اپنے بیٹے کو پکارا اور وہ الگ ہو رہا تھا۔ اے میرے بیٹے
 ہمارے ساتھ سوار ہو جا اور کافروں کے ساتھ مت ہو۔ (1467)

قَالَ سَاوِيَ إِلَىٰ جِبَلٍ يَّعْصِمُنِي مِنَ
 الْمَاءِ ۗ قَالَ لَا عَاصِمَ الْيَوْمَ مِنْ أَمْرِ
 اللَّهِ إِلَّا مَنْ رَّحِمَهُ ۗ وَحَالَ بَيْنَهُمَا الْمَوْجُ
 فَكَانَ مِنَ الْمَغْرَقِينَ ﴿٣٣﴾

اس نے کہا میں کسی پہاڑ پر پناہ لے لوں گا جو مجھے پانی سے
 بچالے۔ کہا آج کی سزا سے کوئی بچانے والا نہیں مگر وہی
 (بچے گا) جس پر وہ رحم کرے۔ اور ایک لہر ان کے درمیان
 حائل ہوئی اور وہ ڈوبنے والوں میں سے ہو گیا۔

وَ قِيلَ يَا أَرْضُ ابْلَعِي مَاءَكَ وَ لِيَسَاءَ
 أَقْلِبِي وَ غِيْضَ الْمَاءِ وَ قُضِيَ الْأَمْرُ وَ
 اسْتَوَتْ عَلَى الْجُودِيِّ وَ قِيلَ بَعْدًا

اور کہا گیا اے زمین اپنا پانی جذب کر لے اور اے
 بادل تھم جا اور پانی خشک ہو گیا اور کام کا
 فیصلہ ہو گیا اور (کشتی) جو دی پر ٹھہر گئی، اور کہا گیا

زمین پر ایک ہی شخص ایک دفعہ پھر نکلے اور اس کی تکذیب پر فوراً ساری دنیا ہلاک ہو جائے تو یہ آنحضرت ﷺ کے لیے ہونا چاہیے تھا نہ حضرت نوح علیہ السلام کے لیے جو صرف ایک قوم کی طرف مبعوث ہوئے تھے۔ یہ بھی ان مقامات میں سے ایک ہے جہاں قرآن کریم نے بائبل کی غلطی کی اصلاح کی ہے۔

1466- هَجْرِي. یہاں یا مہول کی آواز سے پڑھا جاتا ہے یعنی هَجْرِي۔ اور اس کا اصل جَرِي ہے جس کے معنی ہیں تیزی سے گزرنا جیسے پانی۔ ﴿جَدَّتْ تَجْرِي مِنْ تَحْتِهَا الْأَنْهَارُ﴾ [آل عمران: 195:3] ”جن کے نیچے نہریں بہتی ہیں۔“ ﴿فِيهَا عَيْنٌ جَارِيَةٌ﴾ [الغاشية: 12:88] ”اس میں بہتا ہوا چشمہ ہے۔“ اور کشتی کے چلنے پر بھی بولا جاتا ہے۔ (غ) کشتی کا چلنا اور ٹھہرنا اللہ کے نام سے ہے یعنی اس کی اعانت یا اس کی قدرت یا اس کے امر اور اذن سے۔

1467- ﴿مَعْزِلٍ﴾. عَزَلُ کے معنی علیحدہ ہونا اور ﴿كَانَ فِي مَعْزِلٍ﴾ سے مراد یہ ہے کہ حضرت نوح علیہ السلام سے علیحدہ تھا یعنی مومنوں میں سے نہ تھا۔ حضرت نوح علیہ السلام نے چاہا کہ اب بھی ایمان لے آئے۔ یا مراد یہ ہے کہ کشتی سے دور تھا۔

لِّلْقَوْمِ الظَّالِمِينَ ﴿٢٣﴾

ظالم قوم کے لیے دوری ہے۔ (1468)

وَنَادَى نُوحٌ رَبَّهُ فَقَالَ رَبِّ إِنَّ ابْنِي مِنْ
أَهْلِي وَإِنَّ وَعْدَكَ الْحَقُّ وَأَنْتَ أَحْكَمُ
الْحَكِيمِينَ ﴿٢٤﴾

اور نوح نے اپنے رب کو پکارا اور کہا اے میرے رب میرا
بیٹا میرے اہل سے ہے اور تیرا وعدہ سچا ہے اور تو سب
فیصلہ کرنے والوں سے بہتر ہے۔

قَالَ يُنُوحُ إِنَّكَ لَيْسَ مِنْ أَهْلِكَ ۚ إِنَّهُ
عَمَلٌ غَيْرُ صَالِحٍ ۖ فَلَا تَسْأَلْنِ مَا لَيْسَ
لَكَ بِهِ عِلْمٌ ۗ إِنِّي أَعْظَمُكَ أَنْ تَكُونَ
مِنَ الْجَاهِلِينَ ﴿٢٥﴾

کہا اے نوح! وہ تیرے اہل سے نہیں ہے۔ کیونکہ وہ
بد عمل ہے۔ سو مجھ سے ایسا سوال نہ کر جس کا تجھے علم نہیں۔
میں تجھے نصیحت کرتا ہوں کہ تو ناواقفوں میں سے نہ
ہو۔ (1469)

1468 - ﴿أَبْلَعِي﴾۔ بِلْع کے معنی ہیں جَرَع یعنی گھونٹ گھونٹ کر کے یا تھوڑا تھوڑا کر کے نگل لیا۔ (ل) اور یہاں اس لفظ کو اس لیے استعمال کیا کہ زمین بھی پانی کو آہستہ آہستہ جذب کرتی چلی جاتی ہے۔

أَقْلَعِي۔ قَلَع کے معنی ہیں جڑ سے اکھاڑ پھینکا اور أَقْلَع کے معنی کسی چیز سے رک گیا اور [أَقْلَعِ السَّحَابِ] کے معنی ہیں بادل برسنے سے رک گیا۔ (ل)

﴿غِيضٌ﴾۔ غَاض کے معنی ہیں نَقَض ایک چیز کم ہوگئی یا دوسرے نے اسے کم کر دیا۔ ﴿مَا تَغِيضُ الْأَرْحَامُ﴾ [الرعد: 8:13] یعنی رحم اسے خراب کر دیتے ہیں یا ان کی حالت ایسی کر دیتے ہیں جیسے زمین پانی کو نگل جاتی ہے۔

﴿جُودِي﴾ [قِيلَ هُوَ اسْمُ جَبَلٍ بَيْنَ الْمُؤَصِّلِ وَالْجَزِيرَةِ وَهُوَ فِي الْأَصْلِ مَنْسُوبٌ إِلَى الْجُودِ] (غ) یعنی کہا گیا ہے کہ یہ ایک پہاڑ کا نام ہے جو موصل اور جزیرہ کے درمیان ہے اور وہ اصل میں جود یعنی بخشش کی طرف منسوب ہے۔ جب وہ بستیاں ہلاک ہو چکیں تو مینہ تم گیا اور زمین نے پانی کو جذب کر لیا اور کشتی جودی پر ٹھہر گئی۔ ابن جریر میں بعض روایات میں ہے: [شَمَخَتِ الْجِبَالُ وَتَوَاضَعَتْ] جس کے معنی یہ سمجھے گئے ہیں کہ دوسرے پہاڑوں نے تکبر کیا اور جودی نے تواضع اختیار کی۔ مگر شَمَخَ کے اصل معنی بلند ہونا ہیں اور وَضَع کے معنی پست ہونا اور مراد صاف یہ معلوم ہوتی ہے کہ دوسرے پہاڑ بلند تھے جو غرق نہیں ہوئے اور جودی پست تھا یعنی کوئی چھوٹا ٹیلا تھا جس پر کشتی آگئی۔

1469 - ﴿إِنَّهُ عَمَلٌ غَيْرُ صَالِحٍ﴾ میں ضمیر سوال کی طرف نہیں بلکہ اس بیٹے کی طرف ہے اور مراد ہے [ذُو عَمَلٍ] یعنی وہ غیر صالح یا برے کام کرنے والا ہے جیسا ﴿وَلَكِنَّ الْإِبْرَاهِيمَ مِنَ الْمُؤْمِنِينَ﴾ [البقرة: 177:2] ”لیکن بڑا نیک وہ ہے جو ایمان لائے۔“ میں مراد

کہا اے میرے رب! میں تیری پناہ مانگتا ہوں کہ تجھ سے ایسا سوال کروں جس کا مجھے علم نہیں۔ اور اگر تو میری حفاظت نہ کرے اور مجھ پر رحم نہ کرے تو میں نقصان اٹھانے والوں میں سے ہوں گا۔

قَالَ رَبِّ إِنِّي أَعُوذُ بِكَ أَنْ أَسْأَلَكَ مَا لَيْسَ لِي بِهِ عِلْمٌ وَإِلَّا تَغْفِرْ لِي وَتَرْحَمْنِي أَكُنُ مِنَ الْخَسِرِينَ ﴿٤٠﴾

کہا گیا اے نوح ہماری طرف سے سلامتی اور برکتوں کے ساتھ اتر (جو) تجھ پر اور (کئی) جماعتوں پر (ہوں گی) جو تیرے ساتھ والوں سے ہوں اور ایسی امتیں (بھی ہوں گی) جنہیں ہم کچھ سامان دیں گے پھر انہیں ہماری طرف سے دردناک عذاب پہنچے گا۔ (1470)

قِيلَ يُنُوحُ اهْبِطْ بِسَلَامٍ مِنَّا وَبَرَكَاتٍ عَلَيْكَ وَعَلَىٰ أُمَمٍ مِّمَّنْ مَعَكَ ۗ وَأُمَّةٌ سَنُنَبِّئُهَا ثُمَّ يَمَسُّهُمْ مِنَّا عَذَابٌ أَلِيمٌ ﴿٤١﴾

راستبازی نہیں بلکہ راستباز ہے۔ [دیکھو نمبر: 215]

نوح علیہ السلام کے بیٹے کا اہل میں سے نہ ہونا:

ان آیات میں ظاہر الفاظ کے لحاظ سے بعض نے یہ خیال کیا ہے کہ یہ حضرت نوح علیہ السلام کا بیٹا نہ تھا۔ بلکہ حضرت نوح علیہ السلام کی بیوی کا کسی پہلے خاوند سے بیٹا تھا۔ یہی واقعہ صحیح ہو یا نہ ہو، یہاں یہ مراد نہیں۔ بلکہ اصل مطلب یہ ہے کہ حضرت نوح علیہ السلام کے اہل کو جو بچانے کا وعدہ تھا تو حضرت نوح علیہ السلام نے ظاہر الفاظ کو مد نظر رکھتے ہوئے عرض کیا کہ اہل میں تو وہ داخل تھا یعنی بلحاظ نسب۔ اس لیے وہ کیوں مطابق وعدہ نہ بچایا گیا۔ اللہ تعالیٰ نے فرمایا کہ صالحین کے اہل صرف بلحاظ نسب نہیں ہوتے بلکہ بلحاظ عمل بھی۔ چونکہ وہ بد عمل ہے، برے کام کرتا ہے اس لیے وہ تمہارے اہل میں داخل نہیں۔

اور یہ جو فرمایا کہ ایسا سوال نہ کر جس کا تجھے علم نہیں۔ تو مطلب یہ ہے کہ دعا ایسے امور کے لیے کرنی چاہیے جن کے متعلق یہ علم ہو کہ ان کا حصول درست اور حکمت الہی کے مطابق ہے۔ ایک عورت یہ دعا کرے کہ میں مرد بن جاؤں تو یہ عیب ہے۔ کفار کے ایمان کے بارہ میں یا ان کی مغفرت کے لیے دعا اس وقت تک کی جاسکتی ہے جب تک کہ ان کے ایمان لانے کا موقع باقی ہے۔ جب وہ شخص حالت کفر میں غرق ہو گیا تو اس کے متعلق دعا بے سود تھی اس لیے اس سے روک دیا۔

1470 - ﴿أُمَّةٌ مِّمَّنْ مَعَكَ﴾ یعنی ایسی امتیں جو تیرے ساتھیوں میں سے بن جائیں گی۔ جس سے معلوم ہوا کہ جو لوگ حضرت نوح علیہ السلام کے ساتھ تھے ان میں سے بھی آگے تو میں بنیں۔ اور ﴿أُمَّةٌ سَنُنَبِّئُهَا﴾ میں بظاہر دوسری قوموں کی طرف اشارہ ہے جو اس وقت دنیا میں موجود تھیں یا انہی کی نسل میں سے پیچھے آنے والی امتیں مراد ہیں۔

یہ غیب کی خبروں میں سے ہیں جو ہم تیری طرف وحی کرتے ہیں۔ تو انہیں اس سے پہلے نہ جانتا تھا اور نہ تیسری قوم، موصبر کر انجام متقیوں کے لیے ہے۔ (1471)

مَعَارِفَةُ وَ الرَّفْعُ عَلَى قَائِدٍ

تِلْكَ مِنْ أَنْبَاءِ الْغَيْبِ نُوحِيهَا إِلَيْكَ ۚ
مَا كُنْتَ تَعْلَمُهَا أَنْتَ وَلَا قَوْمُكَ مِنْ
قَبْلِ هَذَا ۖ فَاصْبِرْ ۗ إِنَّ الْعَاقِبَةَ
لِلْمُتَّقِينَ ۝٤٩

4
14
4

اور عاد کی طرف ان کے بھائی ہود کو (بھیجا) اس نے کہا اے میری قوم اللہ کی عبادت کرو تمہارے لیے اس کے سوائے کوئی معبود نہیں۔ تم صرف جھوٹ بنانے والے ہو۔

وَالِى عَادِ أَخَاهُمْ هُودًا ۗ قَالَ يُقَوْمِ
اعْبُدُوا اللَّهَ مَا لَكُمْ مِنْ إِلَهٍ غَيْرُهُ ۗ
إِنْ أَنْتُمْ إِلَّا مُفْتَرُونَ ۝٥٠

اے میری قوم میں تم سے اس پر کوئی اجر نہیں مانگتا میرا اجر صرف اس پر ہے جس نے مجھے پیدا کیا تو کیا تم عقل سے کام نہیں لیتے۔

يُقَوْمِ لَا أَسْأَلُكُمْ عَلَيْهِ أَجْرًا ۗ إِنْ
أَجْرِي إِلَّا عَلَى الَّذِي فَطَرَنِي ۗ أَفَلَا
تَعْقِلُونَ ۝٥١

اور اے میری قوم اپنے رب کی بخش مانگو، پھر اس کی طرف رجوع کرو وہ تم پر زور سے برتا ہوا بادل بھیجے گا اور تمہاری طاقت کو بڑھا کر زیادہ طاقت کرے گا اور مجرم ہو کر

وَ يُقَوْمِ اسْتَغْفِرُوا رَبَّكُمْ ثُمَّ تُوبُوا
إِلَيْهِ يُرْسِلِ السَّمَاءَ عَلَيْكُمْ مِدْرَارًا وَ
يَزِدْكُمْ قُوَّةً إِلَى قُوَّتِكُمْ وَ لَا تَتَوَلَّوْا

پھر نہ جاؤ۔ (1472)

مُجْرِمِينَ ۝٥٢

1471- پچھلے رکوع کے آخر پر بھی انتقال مضمون آنحضرت ﷺ کے اعدا کی طرف کیا تھا یہاں بھی کیا ہے اور بتایا ہے کہ نوح علیہ السلام اور اس کے مخالفوں کا قصہ رسول اللہ ﷺ اور آپ کے مخالفوں کے لیے بطور پیشگوئی ہے اور یہی ﴿أَنْبَاءِ الْغَيْبِ﴾ ہیں جن کا یہاں ذکر ہے۔ جیسا کہ آخری الفاظ ﴿فَاصْبِرْ ۗ إِنَّ الْعَاقِبَةَ لِلْمُتَّقِينَ﴾ سے ظاہر ہے۔

1472- مینہ برسانے سے مراد اللہ تعالیٰ کے افضال ہیں۔ اگر ایک قوم اللہ تعالیٰ کی طرف رجوع کرے اور ظلم اور زیادتی سے رک جائے تو اللہ تعالیٰ کے افضال اس پر اور بھی زیادہ ہوتے ہیں اور ان کی قوت بجائے گھٹنے کے بڑھتی ہے۔

انہوں نے کہا اے ہود تو ہمارے پاس کوئی کھلی دلیل نہیں لایا اور ہم تیرے کہنے سے اپنے معبودوں کو چھوڑنے والے نہیں اور نہ ہم تجھ کو ماننے والے ہیں۔

قَالُوا يَهُودُ مَا جَعَلْنَا بَيْنَكَ وَ مَا نَحْنُ بِتَارِكِي الْهَتِنَا عَنْ قَوْلِكَ وَ مَا نَحْنُ لَكَ بِمُؤْمِنِينَ ﴿٥٦﴾

ہم تو یہی کہیں گے کہ ہمارے کسی معبود نے تجھے آسب پہنچایا ہے۔ اس نے کہا میں اللہ کو گواہ ٹھہراتا ہوں اور تم بھی گواہ رہو کہ میں اس سے بیزار ہوں جسے تم شریک کرتے ہو۔ (1473)

إِنْ نَقُولُ إِلَّا اعْتَرَاكَ بَعْضُ الْهَتِنَا بِسُوءٍ ۗ قَالَ إِنِّي أُشْهِدُ اللَّهَ وَ أَشْهَدُ وَآئِنِّي بَرِيءٌ مِّمَّا تُشْرِكُونَ ﴿٥٧﴾

اس کے سوائے۔ تو تم سب میرے لیے تدبیر کر لو پھر مجھے مہلت نہ دو۔

مِنْ دُونِهِ فَكَيْدُونِي جَبِيحًا ثُمَّ لَا تُنظَرُونَ ﴿٥٨﴾

میرا بھروسہ اللہ پر ہے جو میرا رب اور تمہارا رب ہے۔ کوئی جاندار نہیں مگر وہ اس کی چوٹی کو پکڑے ہوئے ہے۔ میرا رب سیدھے رستے پر ہے۔ (1474)

إِنِّي تَوَكَّلْتُ عَلَى اللَّهِ رَبِّي وَ رَبِّكُمْ ۗ مَا مِنْ دَابَّةٍ إِلَّا هُوَ آخِذٌ بِنَاصِيَتِهَا ۗ إِنَّ رَبِّي عَلَى صِرَاطٍ مُسْتَقِيمٍ ﴿٥٩﴾

1473- اِعْتَرَى. عَرَى کے معنی ننگا ہوا۔ اور عَرِيَان ننگے کو کہتے ہیں ﴿الَّا تَجُوعَ فِيهَا وَلَا تُعْرَى﴾ [طہ: 118:20] ”تو اس میں نہ بھوکا رہے اور نہ ننگا رہے۔“ اور عَرَاءٌ میدان ہے یعنی جس کو کسی پردہ وغیرہ نے نہ ڈھانکا ہو ﴿كَلْبِدًا بِالْعَرَاءِ﴾ [القلم: 49:68] ”کھلے میدان میں ڈال دیا جاتا۔“ اور عَرَاةٌ اور اِعْتَرَاةٌ کے معنی ہیں [قَصَدَ عَرَاهُ] (غ) اس کی جانب کا قصد کیا یا اس سے کچھ لینے کا قصد کیا اور یہاں مراد مصیبت کا وارد کرنا ہے مطلب ان کا یہ تھا کہ ہمارے کسی معبود نے تم کو مجنون بنا دیا ہے۔

1474- ﴿اِخْذُ نَاصِيَتِهَا﴾ نَاصِيَةٌ پیشانی کے بالوں کو کہتے ہیں اور عرب [اِخْذُ نَاصِيَتِهَا] کا استعمال انتہائی ذلت اور عاجزی کے موقع پر کرتے تھے۔ ان کا مطلب اس سے ہوتا تھا کہ دوسرا شخص اسے جس طرح چاہتا چلاتا ہے اور یہ بھی ان میں دستور تھا کہ ایک قیدی کو جب چھوڑنا ہوتا تو نشان کے طور پر اس کی پیشانی کے بال کا ٹ دیتے تھے۔ مطلب یہ ہے کہ یہ سب چیزیں اللہ تعالیٰ کے کامل تصرف میں ہیں اور رب کے صراطِ مستقیم پر ہونے سے یہ مراد ہے کہ وہ سب سے عدل و انصاف کا معاملہ کرتا ہے۔ اچھے سے اچھا، برے سے برا۔

سوا کرتے پھر جاؤ تو میں نے تمہیں پہنچا دیا ہے جو مجھے دے
 کر تمہاری طرف بھیجا گیا ہے اور میرا رب تمہارا جانشین
 دوسرے لوگوں کو بنا دے گا اور تم اس کا کچھ بھی نہ بگاڑ سکو
 گے۔ میرا رب تمام چیزیں پر نگہبان ہے۔ (1475)

اور جب ہمارا حکم آ گیا ہم نے ہود کو اور انہیں جو اس کے
 ساتھ ایمان لائے تھے اپنی رحمت سے بچالیا اور ہم نے
 انہیں سخت عذاب سے بچایا۔

اور وہ عادیں جنہوں نے اپنے رب کی آیتوں کا انکار کیا
 اور اس کے رسولوں کی نافرمانی کی اور ہر سرکش دشمن
 (حق) کے حکم کی پیروی کی۔ (1476)

اور اس دنیا میں لعنت ان کے پیچھے لگی اور قیامت میں
 بھی۔ سنو! عاد نے اپنے رب کا انکار کیا۔ سنو! ہود کی قوم عاد
 پر پھنکار ہے۔ (1477)

فَإِنْ تَوَلَّوْا فَقَدْ أَبْلَغْتُكُمْ مَّا أُرْسِلَتْ بِهِ
 إِلَيْكُمْ ۗ وَ يَسْتَخْلِفُ رَبِّي قَوْمًا غَيْرَكُمْ ۖ
 وَلَا تَضُرُّوهُ شَيْئًا ۗ إِنَّ رَبِّي عَلَىٰ كُلِّ
 شَيْءٍ حَفِيظٌ ﴿١٤٧٥﴾

وَلَمَّا جَاءَ أَمْرُنَا نَجَّيْنَا هُودًا وَالَّذِينَ
 آمَنُوا مَعَهُ بِرَحْمَةٍ مِنَّا ۖ وَ نَجَّيْنَاهُمْ مِّنْ
 عَذَابِ غَلِيظٍ ﴿١٤٧٦﴾

وَ تِلْكَ عَادٌ ۖ جَحَدُوا بِآيَاتِ رَبِّهِمْ وَ
 عَصَوْا رُسُلَهُ ۖ وَ اتَّبَعُوا أَمْرَ كُلِّ جَبَّارٍ
 عَنِيدٍ ﴿١٤٧٧﴾

وَ اتَّبَعُوا فِي هَذِهِ الدُّنْيَا لَعْنَةً ۖ وَ يَوْمَ
 الْقِيَامَةِ ۗ إِلَّا إِنَّ عَادًا كَفَرُوا رَبَّهُمْ ۗ إِلَّا
 بُعْدًا لِّلْعَادِ قَوْمِ هُودٍ ﴿١٤٧٨﴾

1475 - ﴿تَوَلَّوْا﴾ اصل میں تَتَوَلَّوْا ہے۔ یہاں بعض نے خطاب کا انتقال کفار قریش کی طرف سمجھا ہے اور یہی درست معلوم ہوتا ہے۔
 اس لیے کہ ہود کے ذکر میں سمجھانا تو انہی لوگوں کو اصل مقصود تھا۔

1476 - ﴿عَنِيدٍ﴾۔ عَنَّدَ کے معنی حد اور اندازہ سے نکل گیا اور [عَنَّدَ عَنِ الْحَقِّ] حق سے پھر گیا اور مُعَادِيَةً اور عناد یہ ہے کہ ایک
 چیز کو پیچانے اور پھر اس کا انکار کر دے۔ پس عَنِيدٌ وہ حق سے پھرنے والا باغی ہے جو باوجود علم کے حق کو رد کرتا ہے۔ (ل)
 تِلْكَ میں اشارہ یا تو ذہنی ہے اور اشارہ بعید تحقیر کے لیے یا ان کی عدم موجودگی کی وجہ سے ہے یا ان کی ویران شدہ سرزمین کی
 طرف اشارہ ہے۔

1477 - ﴿بُعْدًا﴾۔ بُعْدٌ قرب کی ضد ہے اور محسوس اور معقول میں اس کا استعمال ہوتا ہے اور بُعْدٌ کے معنی ہیں مرگیا۔ اس لیے اس کا

اور ثمود کی طرف ان کے بھائی صالح کو (بھیجا) اس نے کہا اے میری قوم اللہ کی عبادت کرو تمہارے لیے اس کے سوا اور کوئی معبود نہیں۔ اس نے تمہیں زمین سے پیدا کیا اور اس میں تمہیں آباد کیا سو اس کی بخشش مانگو اور اس کی طرف رجوع کرو۔ میرا رب نزدیک (اور) قبول کرنے والا ہے۔

وَ إِلَىٰ ثَمُودَ أَخَاهُمْ صَالِحًا قَالَ يٰقَوْمِ اعْبُدُوا اللَّهَ مَا لَكُمْ مِنْ إِلٰهِ غَيْرُهُ ۗ هُوَ أَنشَأَكُمْ مِنَ الْأَرْضِ وَ اسْتَعْمَرَكُمْ فِيهَا فَاسْتَغْفِرُوهُ ثُمَّ تَوْبُوا إِلَيْهِ ۗ إِنَّ رَبِّي قَرِيبٌ مُّجِيبٌ ﴿١١﴾

انہوں نے کہا اے صالح اس سے پہلے تجھ پر ہمیں امید تھی کیا تو ہمیں روکتا ہے کہ اس کی عبادت کریں جس کی عبادت ہمارے باپ دادا کرتے تھے اور یقیناً ہمیں اس کے متعلق شک ہے جس کی طرف تو ہمیں بلاتا ہے۔ (1478)

قَالُوا لِيُصْلِحْ قَدْ كُنْتَ فِينَا مَرْجُوًّا قَبْلَ هٰذَا أَتَنْهِنَا أَنْ نَعْبُدَ مَا يَعْبُدُ آبَاؤُنَا وَ اِنَّا لَنَعْنِي شَكٌّ مِّمَّا تَدْعُونَا إِلَيْهِ مُرِيبٌ ﴿١٢﴾

استعمال ہلاکت میں ہوتا ہے۔ ﴿بَعْدَتْ ثَمُودُ﴾ [ہود: 95:11] ”ثمود پر پھٹکار ہوئی۔“ اور ﴿بُعِدَ﴾ اور ﴿بَعَدَ﴾ ہلاکت کے لیے بھی استعمال ہوتے ہیں اور دوری کے لیے بھی ﴿فَبُعِدَ لِقَوْمِ الظَّالِمِينَ﴾ [المؤمنون: 41:23] ”پس ظالم لوگوں کے لیے دوری ہے۔“ (غ) اور یہاں چونکہ قوم ہلاک ہو چکی ہے اس لیے مراد رحمت الہی سے دوری ہے۔ یا مطلب یہ ہے کہ جس طرح عاد ہلاک ہوئے ایسی اور قومیں بھی ہلاک ہوں گی جو وہی راہ اختیار کریں۔

1478- ﴿مَرْجُوًّا﴾۔ رَجَاءُ ایسا ظن ہے جس کا اقتضا خوش کرنے والی بات کا حصول ہو۔ یعنی کسی بہتری کی امید۔ (غ) پس مَرْجُوًّا وہ شخص ہے جس سے بڑی بڑی امیدیں وابستہ ہوں۔

﴿مُرِيبٌ﴾۔ رَابٍ اور آرَابٍ کے معنی ہیں رَيب میں ڈالا اور رَيب یہ ہے کہ کسی چیز کے متعلق کسی امر کا وہم کیا جائے۔ پھر وہ چیز اس وہم سے صاف ہو جائے۔ (غ)

مخلوق خدا کی خدمت فطرت انبیاء ہے:

حضرت صالح علیہ السلام کے متعلق ان کی قوم کا یہ اعتراف کہ آپ سے اس سے پہلے ہماری بہت امیدیں وابستہ تھیں، بتاتا ہے کہ انبیاء علیہم السلام شروع سے ہی قوموں کی امید گاہ ہوتے ہیں۔ ان کا دل اور دماغ اور ان کی قوت عملی ایسی زبردست ہوتی ہے کہ قوم میں وہ اس دعویٰ سے پہلے ایک نمایاں امتیاز حاصل کر لیتے ہیں۔ تاریخی رنگ میں اس کا بہترین نظارہ ہمارے نبی ﷺ کی زندگی میں نظر آتا ہے کہ ہر قسم کے باطل سے متنفر، کھیل کود سے الگ ہر وقت خدمت قومی میں لگے ہوئے ہیں۔ بعثت سے پہلے [ثَمَال

اس نے کہا اے میری قوم بتاؤ اگر میں اپنے رب سے کھلی دلیل پر قائم ہوں اور اس نے مجھے اپنے پاس سے رحمت عطا فرمائی تو کون اللہ کے خلاف میری مدد کرے گا اگر میں اس کی نافرمانی کروں۔ تو تم سوائے گھائے کے میرا کچھ نہیں بڑھاتے۔

قَالَ يُقَوْمِ ادْعَيْتُمْ اِنْ كُنْتُمْ عَلٰى
بَيِّنَةٍ مِّنْ رَبِّيْ وَ اَتَيْنِيْ مِنْهُ رَحْمَةً
فَمَنْ يَنْصُرُنِيْ مِنَ اللّٰهِ اِنْ عَصَيْتُهُ فَمَا
تَزِيْدُوْنِيْ غَيْرَ تَخْسِيْرٍ ﴿٣٦﴾

اور اے میری قوم یہ تمہارے لیے اللہ کی اونٹنی ہے (یہ) ایک نشان (ہے) سوائے چھوڑ دو، اللہ کی زمین میں چرے اور اسے کوئی دکھ نہ پہنچاؤ، ورنہ تمہیں نزدیک کا عذاب آپکڑے گا۔

وَ يُقَوْمِ هٰذِهِ نٰقَةٌ اللّٰهِ لَكُمْ اٰيَةٌ
فَذَرُوْهَا تَاْكُلْ فِيْ اَرْضِ اللّٰهِ وَ لَا
تَمْسُوْهَا بِسُوْءٍ فَيَاْخُذْكُمْ عَذَابٌ
قَرِيْبٌ ﴿٣٧﴾

مگر انہوں نے اسے مار ڈالا تو اس نے کہا اپنے گھر میں تین دن فائدہ اٹھا لو، یہ وعدہ ہے جو کبھی جھوٹ نہ ہوگا۔

فَعَقَرُوْهَا فَقَالَ تَمَتَّعُوْا فِيْ دٰرِكُمْ
ثَلَاثَةَ اَيّٰمٍ ؕ ذٰلِكَ وَعَدُّ غَيْرٍ
مَّكْذُوْبٍ ﴿٣٨﴾

سوجب ہماری سزا آگئی تو ہم نے اپنی رحمت سے صالح کو اور ان کو جو اس کے ساتھ ایمان لائے تھے (اس سے) بچا لیا اور اس دن کی رسوائی سے، تیرا رب طاقتور غالب ہے۔

فَلَمَّا جَاءَ اَمْرُنَا نَجَّيْنَا صٰلِحًا وَ الَّذِيْنَ
اٰمَنُوْا مَعَهُ بِرَحْمَةٍ مِّنَّا وَ مِنْ خِزْيِ
يَوْمِيْذٍ ؕ اِنَّ رَبَّكَ هُوَ الْقَوِيْمُ الْعَزِيْزُ ﴿٣٩﴾

الْيَتَامَىٰ عِصْمَةً لِلْاَرَامِلِ] (صحيح البخارى، كتاب الاستسقاء، باب سُؤَالِ النَّاسِ الْاِمَامَ الْاِسْتِسْقَاءَ اِذَا فَحَطُوا، حديث: 1008) ہیں غریبوں اور بیسوں کے بچا اور ماویٰ ہیں۔ دن رات مخلوق خدا کی فکر ہے نیکی اور راستبازی ایسی مسلم ہے کہ کوئی شخص آخر تک حرف نہیں رکھ سکا۔ درحقیقت قرآن کریم نے جو مختلف نقشے انبیاء کے کھینچے ہیں وہ آنحضرت ﷺ کے متعلق ہی توجہ دلانے کے لیے ہیں۔ مگر جب یہ لوگ ان ساری باتوں کے باوجود قوم کے اندر سے بدی کی جڑ کاٹنا چاہتے ہیں تو شیاطین کا گروہ ان کا دشمن ہو جاتا ہے۔

وَ أَخَذَ الَّذِينَ ظَلَمُوا الصَّيْحَةَ فَأَصْبَحُوا
فِي دِيَارِهِمْ جُثِيَيْنَ ﴿١٤٧﴾
اور جو ظالم تھے انہیں ہولناک آواز نے آپکڑا سو وہ اپنے
گھروں میں اوندھے پڑے رہ گئے۔ (1479)

كَانَ لَمْ يَخْنُؤُوا فِيهَا إِلَّا إِنَّ شَمُودًا
كَفَرُوا رَبَّهُمْ ۗ أَلَا بَعْدَ لَشَمُودَ ﴿١٤٨﴾
گویا کہ ان میں بسے ہی نہ تھے۔ سنو شموڈ نے اپنے رب
کا انکار کیا، سنو شموڈ پر پھٹکار ہے۔

وَلَقَدْ جَاءَتْ رُسُلَنَا إِبْرَاهِيمَ بِالْبُشْرَى
قَالُوا سَلَامًا ۗ قَالَ سَلْمٌ فَمَا لَبِثَ أَنْ
جَاءَ بِعَجَلٍ حَنِيدٍ ﴿١٤٩﴾
اور یقیناً ہمارے بھیجے ہوئے ابراہیم کے پاس خوش خبری
لے کر آئے۔ کہا سلامتی ہو، اس نے کہا سلامتی اور دیر نہ کی
کہ بھنا ہوا پچھڑالے آیا۔ (1480)

1479 - صَيْحَةُ آواز بلند کرنے کا نام ہے۔ (غ) جس کو یہاں صَيْحَةُ کہا ہے اسی کو [الاعراف: 80:7] میں رَجْفَةً یا زلزلہ کہا۔ جس سے معلوم ہوا کہ ایک ہی عذاب کی مختلف حالتوں کے یہ نام ہیں۔ زلزلہ سے پہلے بھی خطرناک آواز آتی ہے۔ یہاں قریباً قریباً انہی الفاظ میں اوٹنی اور اس کے مارا جانے اور عذاب آنے کا ذکر ہے۔ جیسے سورہ اعراف میں۔ [دیکھو الاعراف: 7، رکوع: 10:10]

1480 - ﴿حَنِيدٍ﴾ دو (گرم) پتھروں کے درمیان رکھ کر کباب کیا ہوا اور یہ اس لیے کیا جاتا ہے کہ اس سے رطوبت نکل جائے۔ (غ)

حضرت ابراہیم علیہ السلام کا ذکر یہاں اصل مقصود نہیں بلکہ مقصود حضرت لوط علیہ السلام کا ذکر ہے۔ لیکن جو رسول لوط علیہ السلام کی قوم پر عذاب کی خبر لائے تھے وہی حضرت ابراہیم علیہ السلام کے لیے بھی بشارت لائے تھے۔ اس لیے قرآن کریم نے یہاں اور کئی اور موقعوں پر جہاں قوم لوط کے عذاب کا ذکر کیا ہے اسے حضرت ابراہیم علیہ السلام کے ہاں فرزند کی بشارت سے شروع کیا ہے۔ اس اکٹھے ذکر میں یہ اشارہ ہے کہ اللہ تعالیٰ انسانوں کی تباہی نہیں چاہتا بلکہ ان پر بڑے بڑے انعام کرتا رہتا ہے۔ ہاں جب ایک قوم بدی میں حد سے تجاوز کر جاتی ہے تو نسل انسانی کو بچانے کے لیے اس کی تباہی ضروری ہو جاتی ہے اور حضرت ابراہیم علیہ السلام کو قوم لوط کے عذاب سے پہلے اپنی ایک عظیم الشان رحمت کی خبر دی اور بتایا کہ اگر ایک قوم تباہ ہوتی ہے تو تمہاری ہی نسل سے ایک دوسری قوم کھڑی کی جاتی ہے۔

یہ رسول فرشتے تھے یا انسان؟ یہ رسول کون تھے؟ ان آنے کی غرض بتائی ﴿إِنَّا أَرْسَلْنَا إِلَى قَوْمِ لُوطٍ﴾ [70] کون تھے۔ روایات میں ہے کہ وہ فرشتے تھے اور ان کی تعداد بارہ سے لے کر تین تک بیان کی جاتی ہے۔ اور بعض روایات میں ہے کہ وہ جبریل، میکائیل اور عزرائیل تھے۔ بائبل میں [پیدائش: 18] باب میں بھی یہی ذکر ہے اور وہاں بھی ان کو آدمیوں کی شکل

فَلَبَّا رَأَىٰ أَيْدِيَهُمْ لَا تَصِلُ إِلَيْهِ
نَكَرَهُمْ وَ أَوْجَسَ مِنْهُمْ خِيفَةً ۗ

مگر جب دیکھا کہ ان کے ہاتھ اس کی طرف نہیں اٹھتے اس
نے انہیں اجنبی سمجھا اور ان سے دل میں ڈرا۔

میں فرشتے ہی قرار دیا ہے اور ان کی تعداد بھی تین ہی لکھی ہے۔ مگر تمام واقعات جن کا ذکر ہے انہیں انسان ٹھہراتے ہیں۔ مثلاً ابراہیم علیہ السلام کا ان کی مہمانی کرنا اور ان کا کھانا کھانا۔ پھر حضرت ابراہیم علیہ السلام کا ان کے ساتھ چلنا وغیرہ۔ اور وہیں حضرت ابراہیم علیہ السلام کو ان کا بیٹے کی بشارت دینا اور پھر سدوم یعنی حضرت لوط علیہ السلام کی بستی کی طرف جانا مذکور ہے۔ قرآن کریم میں صراحت سے یہ ذکر کہیں نہیں کہ یہ فرشتے تھے۔ البتہ یہ ذکر ہے کہ جب ابراہیم علیہ السلام ان کے سامنے کھانا لائے تو انہوں نے کھایا نہیں۔ مگر ان کے دوسرے سارے حالات انسانوں سے ملتے ہیں اور کھانا نہ کھانے کی کئی وجوہات ہو سکتی ہیں۔ ممکن ہے اس وقت انہیں بھوک ہی نہ ہو یا روزہ سے ہوں اور آنحضرت ﷺ کی کوئی حدیث ایسی نہیں جس سے معلوم ہو کہ یہ فرشتے تھے۔ رہا یہ کہ انہوں نے حضرت ابراہیم علیہ السلام کو بیٹے کی بشارت دی تو یہ کوئی عجیب بات نہیں کہ اس زمانہ میں کوئی ایسے صالح لوگ ہوں جن کو اللہ تعالیٰ نے یہ خوش خبری دی ہو اور انہوں نے اس کا ذکر حضرت ابراہیم علیہ السلام سے کیا۔ حالانکہ حضرت ابراہیم علیہ السلام کو اس سے پہلے خود بھی اولاد کی خوشخبری دی تھی مگر چونکہ حضرت اسماعیل علیہ السلام کی پیدائش سے وہ پیشگوئی پوری بھی ہو چکی تھی اس لیے ممکن ہے کہ حضرت ابراہیم علیہ السلام کا خیال یہ ہو کہ اب اور اولاد ان کے ہاں نہ ہوگی۔ تب اللہ تعالیٰ نے ایک دوسرے ذریعہ سے ان کو یہ خبر پہنچائی کہ سارہ کے بطن سے بھی ان کے ہاں اولاد ہوگی۔ اور اصل میں یہ حضرت لوط علیہ السلام کی قوم علیہ السلام کی طرف بھیجے گئے تھے جو ایک بدکار قوم تھی اور خلاف وضع فطرت انسانی افعال شنیعہ کا ارتکاب کرتی تھی اور ان کو وہاں بھیجے کا منشا اس قوم پر اتمام حجت کے رنگ میں معلوم ہوتا ہے یعنی آپس میں تو ایسے افعال کرتے تھے مگر جب مہمانوں پر دست درازی کریں جو نہ صرف ان افعال بد کو نفرت کی نگاہ سے دیکھتے ہیں بلکہ جن کی تکریم لازم تھی تو اللہ تعالیٰ کا غضب ان پر بھڑک اٹھے۔ اگر یہ فرشتے ہوتے جن کی وساطت سے اللہ تعالیٰ اپنا کلام انسانوں کو پہنچاتا ہے تو پھر اس کی صورت وہی ہونی چاہیے تھی جو اللہ تعالیٰ نے خود بیان فرمائی ہے ﴿أَوْ يُرْسِلَ رَسُولًا فَيُوحِيَ بآيَاتِهِ مَا يَشَاءُ﴾ [الشورى: 51:42] ”یا رسول بھیجے پس اپنے حکم سے جو چاہے وحی کرے۔“ یعنی ملک رسول کو بھیجتا ہے تو وحی کرتا ہے اور کلام وحی اور اس ملک کا آنا اس رنگ میں نہیں ہوتا بلکہ وہ ایک دوسرے عالم میں آتا ہے۔ یہاں تک کہ رسول اللہ ﷺ پر جب جبریل وحی لے کر آتا تو کوئی دوسرا شخص اسے نہ دیکھ سکتا تھا، نہ اس کے کلام کو سن سکتا تھا۔ حالانکہ سب سے زیادہ پر زور اور پر شوکت وحی رسول اللہ ﷺ کو ہی ہوئی۔ پس حضرت ابراہیم علیہ السلام اور حضرت لوط علیہ السلام کو وحی اس رنگ میں ہی ہو سکتی تھی جس طرح ہمارے نبی کریم ﷺ کو ہوئی اور ان واقعات میں چونکہ وہ رنگ نہیں اس لیے ماننا پڑے گا کہ یہ کوئی صالح انسان تھے، جن کو بطور ایک نشان کے قوم لوط کی طرف بھیجا گیا اور اسی لحاظ سے ان کو رسول کہا گیا۔ جیسا کہ ایک جگہ حضرت صالح علیہ السلام کی اونٹنی کے متعلق بھی فرمایا کہ ہم نے اس اونٹنی کو بھیجا ﴿إِنَّمَا مَرْسَلُوا النَّاقَةَ فَنَدَّتْ لَهُمْ﴾ [القمر: 27:54] ”ہم اونٹنی کو ان کی آزمائش کے طور پر بھیجنے والے ہیں۔“

قَالُوا لَا تَخَفْ إِنَّا أُرْسِلْنَا إِلَىٰ قَوْمِ
لُوطٍ ۗ

انہوں نے کہا نہ ڈر ہم لوط کی قوم کی طرف بھیجے گئے
ہیں۔ (1481)

وَ امْرَأَتُهُ قَابِلَةً فَصَحَّكَتْ فَبَشَّرْنَاهَا
بِاسْحَاقَ ۗ وَمِنْ وَّرَائِهِ اسْحٰقُ يَعْقُوبُ ۝

اور اس کی عورت کھڑی تھی سو وہ خوش ہوئی تو ہم نے اسے
اسحاق کی اور اسحاق کے پیچھے (ایک پوتے) یعقوب کی
خوشخبری دی۔ (1482)

حضرت ابراہیم علیہ السلام کا فوراً بھنا ہوا بچھڑا لے آنا بتاتا ہے کہ کس قسم کی مہمان نوازی اخلاق انسانی کو کمال تک پہنچانے کے لیے
بکار ہے۔ حضرت ابراہیم علیہ السلام ان سے سوال نہیں کرتے کہ تم کھانا کھاؤ گے یا نہیں۔ بلکہ فوراً بہتر سے بہتر غذا جو ان کی مقدرت
میں ہے لا حاضر کرتے ہیں۔ گویا اس میں یہ تعلیم دی ہے کہ مہمان سے دریافت کرنا بھی مہمان نوازی میں ایک قسم کا نقص ہے۔
حضرت ابراہیم علیہ السلام اس قدر تکلیف کرتے ہیں حالانکہ وہ مہمان کھانا کھاتے بھی نہیں اور اس واقعہ کا ذکر اس غرض کے لیے کیا ہے
کہ ہر نبی کی زندگی میں جس خاص خلق کا ذکر کیا ہے وہ بدرجہ اتم ہمارے نبی کریم ﷺ میں موجود تھا اور خاص خاص اخلاق کی
طرف توجہ دلانے کی غرض یہی ہے۔

سلام کا لفظ اختیار کر کے بتایا ہے کہ صلحا کا سلام ایک دوسرے کو ہمیشہ یہی رہا ہے۔ یہاں تک کہ وہ قوم جس کو آج سوائے گڈ
مارنگ اور گڈ ایوننگ کے اور کچھ آتا ہی نہیں ان کی کتاب مقدس میں خود حضرت مسیح کا سلام جو انہوں نے حواریوں کو کیا یہی
لکھا ہے ”یسوع انہیں ملا اور کہا سلام۔“ [متی: 9:28]

1481- نَكَرْتُ اور نَكَرْتُ اِيك مَعْنِي مِيں هِيں اور انكار عرفان یعنی پہچاننے کی ضد ہے اور نَكَرْتُ هُمُ اِسى مَعْنِي مِيں هِيں۔ (غ) اس
کی وجہ یہ ہے کہ جب ان کے ہاں مہمان آتا اور وہ کھانا نہ کھاتا تو سمجھتے تھے کہ یہ کسی بدارادہ سے آیا ہے۔ (ج)

﴿اَوْجَسَّ﴾ وَجَسَّ صَوْتٌ خَفِيٌّ يَعْنِي اِيسَىٰ آواز کو کہتے ہیں جو سنی نہ جائے اور اِيْجَسَّ اِيسَىٰ آواز کا اندر پانا ہے۔ (غ)

حضرت ابراہیم علیہ السلام نے ان کے نہ کھانے کو دستور ملک کے مطابق اس بات پر محمول کیا کہ ان کا ارادہ اچھا نہیں۔ اس لیے آپ
نے دل میں ان سے خوف محسوس کیا۔ جس کا جواب انہوں نے دیا کہ تمہارے لیے تو خوشخبری ہے۔ ہاں اگر ہم برائی کی خبر لائے
ہیں تو وہ قوم لوط کے لیے ہے۔

1482- صَحَّكَتْ۔ صَحَّكَتْ۔ چہرہ کا انبساط ہے اور دانتوں کا ظاہر ہونا ہے جو دل میں خوشی پیدا ہونے سے ہو اور استعارة استہزایا تمسخر پر
بھی اس کا استعمال ہوتا ہے۔ جیسے ﴿وَ كُنْتُمْ مِّنْهُمْ تَضْحَكُونَ﴾ [المؤمنون: 110:23] ”اور تم ان پر ہنسی اڑاتے تھے۔“ اور
﴿اِذَا هُمْ مِّنْهَا يَضْحَكُونَ﴾ [الزخرف: 47:43] ”تو وہ ان پر ہنسی کرنے لگے۔“ اور صرف خوش ہونے پر بھی اس کا استعمال ہوتا
ہے ﴿مُسْفِرَةٌ ۖ ضَاحِكَةٌ﴾ [عبس: 39-38:80] ”چمک رہے ہوں گے۔ خوش۔“ ﴿فَلْيَضْحَكُوا قَلِيلًا﴾ [التوبة: 82:9] ”سو

اس نے کہا مجھ پر تعجب! میں جنوں کی حالانکہ میں بڑھیا ہوں اور یہ میرا خاوند بھی بوڑھا ہے۔ یہ تو بڑی عجیب بات ہے۔ (1483)

انہوں نے کہا، کیا تو اللہ کے حکم سے تعجب کرتی ہے؟ اے اہل بیت اللہ کی رحمت اور برکتیں تم پر ہیں۔ وہ تعریف کیا گیا بزرگ ہے۔

سوجب ابراہیم سے ڈر جاتا رہا اور اسے خوش خبری پہنچی لوط کی قوم کی نسبت ہم سے جھگڑنے لگا۔ (1484)

قَالَتْ يَوَيْلَئِي ءَايِدُ وَاَنَا عَجُوزٌ وَهَذَا بَعْلِي شَيْخًا ۚ إِنَّ هَذَا لَشَيْءٌ عَجِيبٌ ﴿٤٦﴾

قَالُوا أَتَعْجَبِينَ مِنْ أَمْرِ اللَّهِ رَحِمَتُ اللَّهِ وَبَرَكَتُهُ عَلَيْكُمْ أَهْلَ الْبَيْتِ ۗ إِنَّهُ حَمِيدٌ مَّجِيدٌ ﴿٤٧﴾

فَلَمَّا ذَهَبَ عَنْ إِبْرَاهِيمَ الرَّوْعُ وَجَاءَتْهُ الْبُشْرَى يُجَادِلُنَا فِي قَوْمِ لُوطٍ ﴿٤٨﴾

تھوڑا نہیں، اور مجھ پر تعجب پر بھی اس کا استعمال ہوتا ہے۔ (غ)

﴿وَرَاءَ﴾ - اس کا مادہ وَرَى ہے اور اس کے معنی دونوں طرح آتے ہیں۔ پیچھے اور آگے۔ گویا وہ وہ چیز ہے جو تم سے چھپی ہوئی ہو آگے ہو یا پیچھے۔ (ت) پس ﴿مِنْ وَرَاءِ اسْحَقَ﴾ کے معنی ہوئے اسحاق سے آگے یعنی اگلی نسل میں یا اسحاق کی اولاد۔ گویا صرف بیٹے کی خوشخبری نہیں بلکہ ایک قوم کے پیدا ہونے کی خوش خبری ہے۔ اس لیے بتایا کہ اس بیٹے کے بھی بیٹا ہوگا۔ اور تاج العروس میں ہی ہے: [الْوَرَاءُ أَيْضًا وَلِدَ الْوَلَدِ] یعنی بیٹے کے بیٹے کو بھی وَرَاءُ کہا جاتا ہے۔ یہی معنی سیدنا ابن عباس رضی اللہ عنہما سے مروی ہیں۔ (ج)

﴿أَمْرَاتُهُنَّ قَائِمَةً﴾ میں بتایا کہ حضرت ابراہیم علیہ السلام کی بی بی بھی مہمانوں کی خدمت میں مشغول تھیں اور ان کے صَحِيح سے مراد اگر ہنسنا یا خوش ہونا لیا جائے تو اس لیے ہو سکتا ہے کہ ان کو اطمینان ہو گیا کہ یہ لوگ ہمارے متعلق کوئی بری خبر نہیں لائے، بلکہ قوم لوط کے لیے لائے ہیں اور اسحاق علیہ السلام کی خبر پر یہ خوشی نہیں کیونکہ وہ خبر بھی بعد میں ملتی ہے اور یا صَحِيح بمعنی تعجب ہے اور تعجب انہیں اس بات پر ہوا کہ حالانکہ دونوں میاں بی بی ان کی خدمت میں مشغول رہے مگر انہوں نے کھانا نہ کھایا۔

1483- ﴿يَوَيْلَئِي﴾۔ وَيَلَّ کے اصل معنی برائی ہیں۔ مگر یہ کلمہ يَوَيْلَتُنَا اہل عرب تعجب کے وقت بھی بولتے ہیں۔ (ج)

1484- رُوْعٌ رُوْعٌ۔ رُوْعٌ دل کو کہتے ہیں۔ حدیث میں ہے: [إِنَّ رُوْحَ الْقُدْسِ نَفَثَ فِي رُوْعِي] (کنز العمال فی سنن الاقوال، جلد 4، صفحہ 19، حدیث: 9290) روح القدس نے میرے دل میں ڈالا۔ اور رُوْعٌ وہ چیز ہے جو دل کو پہنچنے اور خوف کو جو دل

إِنَّ إِبْرَاهِيمَ لَحَلِيمٌ أَوَّاهٌ مُنِيبٌ ﴿٥٥﴾
یقیناً ابراہیم بردبار، نرم دل (اللہ کی طرف) رجوع کرنے والا تھا۔ (1485)

يَا إِبْرَاهِيمُ أَعْرِضْ عَنْ هَذَا إِنَّهُ قَدْ جَاءَ أَمْرٌ رَبِّكَ وَإِنَّهُمْ آتِيهِمْ عَذَابٌ غَيْرُ مَرْدُودٍ ﴿٥٦﴾
اے ابراہیم یہ خیال چھوڑ دے کیونکہ تیرے رب کا حکم آچکا ہے اور ان پر وہ عذاب آنے والا ہے جو رد نہیں ہو سکتا۔

وَلَمَّا جَاءَتْ رُسُلُنَا لُوطًا سِئًا بِهِمْ وَضَاقَ بِهِمْ ذَرْعًا وَقَالَ هَذَا يَوْمٌ عَصِيبٌ ﴿٥٧﴾
اور جب ہمارے بھیجے ہوئے لوط کے پاس آئے وہ ان کی وجہ سے مغموم ہوا اور ان کے معاملہ میں ہاتھ کوتنگ پایا اور کہا یہ دن بڑا سخت ہے۔ (1486)

میں ڈالا جائے روع کہا جاتا ہے۔ (غ) اور حدیث میں ہے: [اللَّهُمَّ آمِنْ رَوْعَاتِي] (المستدرک علی الصحیحین للحاکم، جلد 1، صفحہ 698، 1902) اور [رَوْعَاتٍ، رَوْعَةٌ] کی جمع ہے یعنی ایک مرتبہ خوف۔ (ل)
﴿يُجَادِلُنَا فِي قَوْمِ لُوطٍ﴾ یعنی لوط کی قوم پر جو عذاب کی خبر انہیں ملی تو اس کے ٹل جانے کے لیے اللہ تعالیٰ سے دعا کی اور اسے مجادلہ اس لیے کہا کہ ارادہ الہی ظاہر ہو چکا تھا۔

1485 - ﴿مُنِيبٌ﴾۔ نوب کے معنی ایک چیز کا بار بار لوٹ کر آنا اور نایبہ حادثہ کو کہتے ہیں اس لیے کہ وہ لوٹ لوٹ کر آتا ہے اور نایبہ یہ ہے کہ توبہ اور اخلاص عمل سے بار بار اللہ تعالیٰ کی طرف رجوع کرے ﴿حَدَّ رَاكِعًا وَأَنَابٌ﴾ [ص: 24:38] ”رکوع کرتا ہوا گر گیا اور (اللہ کی طرف) متوجہ ہوا۔“ ﴿وَإِنِّيَبُؤًا إِلَىٰ رَبِّكَ﴾ [الزمر: 54:39] ”اور اپنے رب کی طرف رجوع کرو۔“ ﴿مُنِيبِينَ إِلَيْهِ﴾ [الروم: 31:30] ”اس کی طرف رجوع کرنے والے (ہو)۔“

1486 - ﴿سِئًا بِهِمْ﴾ سُوء وہ چیز ہے جو انسان کو غم میں ڈالے (غ) اس لیے ﴿سِئًا بِهِمْ﴾ کے معنی ہیں ان کی وجہ سے مغموم ہوا۔ ﴿ضَاقَ بِهِمْ ذَرْعًا﴾ ذِرَاعُ ہاتھ ہے یعنی کہنی سے لے کر درمیانی انگلی کے آخر تک ہے ﴿ذَرْعَهَا سَبْعُونَ ذِرَاعًا﴾ [الحاقہ: 32:69] ”جس کی ناپ ستر ہاتھ ہے۔“ اور ذَرْعَ کے معنی طاقت بھی آتے ہیں جس طرح يَدُ کے معنی طاقت ہیں اور [ضَاقَ بِالْأَمْرِ ذَرْعُهُ] کے معنی ہیں اس کی طاقت اس معاملہ میں کمزور ہوئی۔ (ل)

﴿عَصِيبٌ﴾۔ عَصَبٌ پٹھے کو کہتے ہیں اور عَصَبٌ استعمال ہر سختی اور مضبوطی پر ہے اور عَصِيبٌ کے معنی سخت ہیں۔ (غ)
جب اللہ تعالیٰ کے بھیجے ہوئے حضرت لوط علیہ السلام کے پاس آتے ہیں تو ان کو اپنی قوم کی بدکاری کی وجہ سے یا اس لیے کہ ان کی قوم

وَجَاءَهُ قَوْمُهُ يُهْرَعُونَ إِلَيْهِ ۖ وَمِنْ قَبْلُ
كَانُوا يَعْمَلُونَ السَّيِّئَاتِ ۖ قَالَ يُقَوْمِ
هُؤُلَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ
وَلَا تَخْزُونِ فِي ضَيْفِي ۖ أَلَيْسَ مِنْكُمْ
رَجُلٌ رَشِيدٌ ﴿١٤٨٧﴾

اور اس کے پاس اس کی قوم دوڑتی آئی اور وہ پہلے سے
برے کام کرتے تھے۔ اس نے کہا اے میری قوم یہ میری
بیٹیاں ہیں یہ تمہارے لیے سب سے بڑھ کر پاک ہیں سو
اللہ کا تقویٰ کرو اور میرے مہمانوں کے معاملہ میں مجھے
رسوا نہ کرو۔ کیا تم میں کوئی بھلا آدمی نہیں؟ (1487)

اس بات کو پسند نہ کرتی تھی کہ اجنبی لوگ ان کے پاس آ کر ٹھہریں جیسا کہ ﴿أَوَلَمْ نُنْهَكْ عَنِ الْعَالَمِينَ﴾ [الحجر: 70:15]
”کیا ہم نے تمہیں جہان (کے لوگوں) سے روکا نہیں۔“ سے ظاہر ہے۔ ان کی حفاظت کی فکر ہوئی اور ان کو خوف ہوا کہ وہ ان
مہمانوں کی حفاظت نہ کر سکیں گے۔ اس لیے وہ مغموم ہوئے۔

1487- ﴿يُهْرَعُونَ﴾۔ هَرَعَ اور أَهْرَعَ کے معنی ہیں اس کو سختی سے اور ڈرا کر خوب چلایا۔ (غ) اور ابن جریر نے يُهْرَعُونَ کے معنی
میں یہ شعر نقل کیا ہے: [فَجَاؤا يُهْرَعُونَ وَ هُمْ أَسَارَى نَقُودُهُمْ عَلَى رَعِيمِ الْأَتُوفِ] جس سے اسی معنی کی
تائید ہوتی ہے۔ کیونکہ قیدیوں کو سختی کے ساتھ اور ڈرا کر چلایا جاتا ہے اور وہیں ہے کہ جب انسان سردی یا غضب یا بخار سے
کا نپتا ہوتا اس پر بھی أَهْرَعَ کا استعمال ہوتا ہے اور یہاں ان کے تیز چلنے کو طلب فاحشہ سے منسوب کیا گیا ہے۔ (ج)

ضَيْفٍ۔ ضَيْفٍ کے اصل معنی مَيْلٌ یعنی مائل ہونا ہیں۔ پس ضَيْفٌ وہ ہے جو تمہارے پاس ٹھہرتا ہوا تمہاری طرف مائل ہو یعنی
مہمان اور چونکہ اس کا اصل مصدر ہے اس لیے واحد جمع میں یکساں استعمال ہوتا ہے۔ اور اسی سے ضَيْفَةٌ ہے اور إِضَافَةٌ کا استعمال
جو نحو میں ہوتا ہے وہ بھی اسی سے ہے۔ (غ)

حضرت لوط علیہ السلام کی قوم کے متعلق يُهْرَعُونَ کا لفظ بتاتا ہے کہ وہ کسی خوف کے مارے دوڑے آئے اور ممکن ہے کہ وہ اسی خوف
سے آئے ہوں کہ حضرت لوط علیہ السلام اجنبیوں کو اپنے پاس جمع کر رہے ہیں گواگلے الفاظ اس معنی کی تائید نہیں کرتے۔ جہاں ان کی
پہلی بدکاریوں کا ذکر ہے جس سے معلوم ہوتا ہے کہ اب بھی وہ اسی ارادہ سے آئے تھے اور اس قوم کی بے حیائی اس حد تک
بڑھ چکی تھی کہ علی الاعلان اور مہمانوں کے ساتھ بھی بے حیائی کے ارتکاب کی خواہش سے اندھے ہو گئے اور کسی قسم کا لحاظ ان
کو باقی نہ رہا۔

حضرت لوط کی بیٹیاں:

﴿هُؤُلَاءِ بَنَاتِي هُنَّ أَطْهَرُ لَكُمْ﴾ اس کے ایک معنی تو یہ کیے گئے ہیں کہ حضرت لوط علیہ السلام نے اپنے مہمانوں کو بچانے کے لیے فرمایا
کہ یہ میری بیٹیاں ہیں تم ان سے نکاح کر لو۔ کیونکہ وہ لوگ پہلے حضرت لوط علیہ السلام سے ان کی بیٹیاں نکاح میں مانگتے تھے تو آپ

قَالُوا لَقَدْ عَلِمْتَمَا لَنَا فِي بَنَاتِكَ مِنْ حَقِّ ۚ وَإِنَّكَ لَتَعْلَمُ مَا نُرِيدُ ۝۹

انہوں نے کہا تو جانتا ہے ہمارا تیسری بیٹیوں پر کوئی حق نہیں اور تو خوب جانتا ہے جو ہم چاہتے ہیں۔ (1488)

قَالَ لَوْ أَنَّ لِي بِكُمْ قُوَّةٌ أَوْ آوِي إِلَى رُكْنٍ شَدِيدٍ ۝۱۰

اس نے کہا کاش مجھ میں تمہارے (مقابلہ) کے لیے طاقت ہوتی بلکہ میں ایک مضبوط سہارے کی پناہ لیتا ہوں۔ (1489)

انکار کرتے تھے۔ اپنے مہمانوں کی حفاظت کے لیے آپ نے اس بات کو بھی قبول کیا کہ وہ اپنی لڑکیاں ان کو نکاح میں دے دیں اور بعض کہتے ہیں کہ ان الفاظ سے صرف ان کو شرم دلانا مقصود تھا۔ حقیقت میں نکاح میں دینا مقصود نہ تھا اور مجاہد اور قتادہ، ابن جریج وغیرہم سے روایت ہے کہ ﴿هُؤُلَاءِ بَنَاتِي﴾ میں اشارہ عورتوں کی طرف تھا کہ قضائے شہوت کے لیے تمہاری بیویاں موجود ہیں اور وہ تمہارے لیے پاکیزہ ہیں۔ پس تمام حرام اور فاحش طریقوں کو چھوڑ دو اور عام عورتوں کو بے نیازی اس لحاظ سے کہا کہ نبی اپنی امت کے لیے باپ کے حکم میں ہوتا ہے۔ (ج) یہ آخری تاویل کسی قدر کمزور ہے اس لیے کہ نبی کا باپ ہونا مومنوں کے حق میں ہوتا ہے نہ کفار کے۔ مگر پھر بھی مجازاً بے نیازی سے مراد عام عورتیں لی جاسکتی ہیں اور یہی معنی قابل ترجیح ہیں کہ آپ نے مرد اور عورت کے قدرتی اور پاکیزہ تعلق کی طرف توجہ دلائی۔ بائبل میں ایک نہایت فحش قصہ حضرت لوط علیہ السلام کی بیٹیوں کے متعلق لکھا ہے کہ انہوں نے اپنے باپ کو شراب پلا کر اس سے زنا کیا۔ انبیاء کے متعلق ایسے ناپاک قصے بیان کر کے بھی یہ کتاب مقدس کہلاتی ہے اور عیسائی اسے فخر سے دنیا میں پھیلا رہے ہیں۔ کچھ تھوڑی سی حیا ہوتی تو اس قسم کے فحش قصوں کو ہی اس کتاب سے نکال دیتے۔

1488- اس جواب میں کہ تمہاری بیٹیوں پر ہمارا کوئی حق نہیں اس طرف اشارہ معلوم ہوتا ہے کہ تم دوسری قوم سے ہو۔ اس لیے ہم تمہاری بیٹیوں سے نکاح نہیں کر سکتے یا یہ کہ تم ان کے متعلق پہلے انکار کر چکے ہو۔

1489- رُكْنٍ ایک چیز کا رکن اس کی وہ جانب ہے جس سے وہ سکون پکڑتی ہے اس لیے استعارۃً اس کے معنی قوت ہیں یہی سہارا اور اسی سے رُكْنٍ کے معنی ہیں ایک جانب مائل ہوا ﴿لَا تَرْكَنُوا إِلَى الَّذِينَ ظَلَمُوا﴾ [ہود: 11: 113] ”ان کی طرف نہ جھکو جو ظالم ہیں۔“ اور عبادت کے ارکان وہ باتیں ہیں جن پر اس کی بنا ہے اور جن کے ترک کرنے سے وہ باطل ہو جاتی ہیں۔ (غ)

رُكْنٍ شَدِيدٍ سے مراد:

پہلے اپنی کمزوری کا اعتراف ہے۔ کاش مجھ میں یہ طاقت ہوتی کہ میں تمہارا مقابلہ کر کے اپنے مہمانوں کو تم سے بچا سکتا۔ لیکن چونکہ مجھ میں یہ طاقت نہیں اس لیے پھر فرمایا ﴿أَوْ آوِي إِلَى رُكْنٍ شَدِيدٍ﴾ بلکہ میں ایک مضبوط سہارے کی پناہ لیتا ہوں۔ اور گواس مضبوط سہارے سے بعض مفسرین نے مراد کنبہ لیا ہے مگر حدیث نبوی سے ظاہر ہے کہ اس سے مراد اللہ تعالیٰ کا سہارا ہے۔ چنانچہ حدیث کے یہ الفاظ ہیں: [يَرْحَمُ اللَّهُ لَوْطًا لَقَدْ كَانَ يَأْوِي إِلَى رُكْنٍ شَدِيدٍ] (صحيح البخارى، كتاب

انہوں نے کہا اے لوط ہم تیرے رب کے بھیجے ہوئے
ہیں وہ تجھ تک نہ پہنچ سکیں گے تو کچھ رات سے اپنے اہل
کو لے کر نکل سوائے تیری عورت کے اور تم میں سے کوئی
پیچھے مڑ کر نہ دیکھے۔ اس پر وہی مصیبت آنے والی ہے جو
ان پر آ رہی ہے۔ ان کا مقرر وقت صبح ہے۔ کیا صبح قریب
نہیں؟ (1490)

سوجب ہمارا حکم آ گیا ہم نے اسے تہہ وبالا کر دیا اور ہم
نے اس پر سخت پتھر پے در پے برسائے۔ (1491)

قَالُوا يَلُوطُ إِنَّا رُسُلُ رَبِّكَ لَنْ يَصِلُوا
إِلَيْكَ فَأَسْرِ بِأَهْلِكَ بِقِطْعٍ مِّنَ
الَّيْلِ وَ لَا يَلْتَفِتْ مِنْكُمْ أَحَدٌ إِلَّا
أُمَّرَاتَكَ إِنَّهُ مُصِيبُهَا مَا
أَصَابَهُمْ إِنَّ مَوْعِدَهُمُ الصُّبْحُ
أَلَيْسَ الصُّبْحُ بِقَرِيبٍ ﴿١٤٩٠﴾

فَلَمَّا جَاءَ أَمْرُنَا جَعَلْنَا عَالِيَهَا سَافِلَهَا وَ
أَمْطَرْنَا عَلَيْهَا حِجَارَةً مِّنْ سِجِّيلٍ
مَّنْضُودٍ ﴿١٤٩١﴾

التفسیر، باب 5، حدیث: 4694 (ج) اللہ تعالیٰ نے حضرت لوط علیہ السلام پر رحم کیا کیونکہ وہ ایک مضبوط سہارے کی پناہ لیتا تھا یعنی اللہ تعالیٰ کی۔

1490- آسری اور آسری کے معنی ہیں رات کے وقت چلا ﴿بِقِطْعٍ مِّنَ اللَّيْلِ﴾ رات کا کچھ حصہ۔

﴿يَلْتَفِتْ﴾ التفتات کے لیے [دیکھو نمبر: 1421]۔ سیدنا ابن عباس رضی اللہ عنہما سے یہاں [لَا يَتَخَلَّفُ] معنی مروی ہیں یعنی پیچھے نہ رہے۔ (ر) اور بعض نے پھر کر دیکھنا مراد لیا ہے۔

وہ لوگ اس وقت کس طرح اپنے ارادہ میں کامیاب نہ ہو سکے اس کی تفصیل قرآن کریم نے نہیں دی۔ بعض آثار میں ہے کہ وہ اندھے کر دیئے گئے۔

1491- عَالِي - سَافِلٍ - سُفْلٍ - عُلُوٌّ کی ضد ہے اور أَسْفَلَ أَعْلَى کی۔ (غ) ﴿وَالْوَكْبُ أَسْفَلَ مِنْكُمْ﴾ [الأنفال: 42:8] ”اور قافلہ تم سے نیچے تھا۔“ میں مراد ایسی طرف ہے جو بوجہ ساحل سمندر کے قریب ہونے کے مدینہ سے نیچے تھی یعنی سطح سمندر سے اس کی بلندی کم تھی ﴿مِّنْ فَوْقِكُمْ وَمِنْ أَسْفَلَ مِنْكُمْ﴾ [الأحزاب: 10:33] ”تمہارے اوپر سے اور تمہارے نیچے سے۔“ میں بھی پست زمین مراد ہے: ﴿وَجَعَلَ كَلِمَةَ الَّذِينَ كَفَرُوا السُّفْلَى﴾ [التوبة: 40:9] ”اور ان لوگوں کی بات کو جو کافر تھے نیچا دکھایا۔“ میں مغلوبیت مراد ہے ﴿ثُمَّ رَدَدْنَاهُ أَسْفَلَ سَافِلِينَ﴾ [النین: 5:95] ”پھر ہم اسے ذلیل حالت کی طرف بھی لوٹا دیتے ہیں۔“ میں ذلیل حالت مراد ہے۔

سِجِّيلٍ کو سنگ گل (یعنی مٹی کا پتھر) سے معرب خیال کیا گیا ہے لیکن اس لفظ کا مادہ سِجِّيلٍ زبان عربی میں موجود ہے اور اس کے

مُسْوَمَةٌ عِنْدَ رَبِّكَ ۖ وَ مَا هِيَ مِنْ
تیرے رب کے ہاں سے نشان لگائے ہوئے اور وہ
الظَّالِمِينَ بِعَبِيدٍ ﴿١٢٩﴾ ظالموں سے دور نہیں۔ (1492)

7
15
7

مشققات بکثرت زبان عربی میں استعمال ہوتے ہیں۔ اس لیے سِجِّيلٍ کو معرب خیال کرنا صریح غلطی ہے۔ سَجَل بڑے ڈول کو کہتے ہیں جو پانی سے بھرا ہوا ہو اور ابوسفیان کا قول ہے [الْحَرْبُ بَيْنَنَا سِجَالٌ] یعنی کبھی ایک طرف کو غلبہ ہوتا ہے کبھی دوسری طرف کو۔ اور ایک حدیث میں سورت کی قراءت کے متعلق ہے فَسَجَلَهَا یعنی اس کو ملی ہوئی قراءت کے ساتھ پڑھا۔ کیونکہ سَجَل کے معنی صَب یعنی گرانا بھی آتے ہیں اور اَسْجَل کے معنی اَرْسَل یا اَطْلَق آتے ہیں یعنی بھیجا اور چھوڑ دیا یا آزاد کیا۔ اور سَجَل کتاب عہد کو کہتے ہیں اور ابو عبیدہ کہتے ہیں ﴿مَنْ سِجِّيلٌ﴾ کے معنی ہیں: [كَثِيرَةٌ شَدِيدَةٌ] یعنی بہت اور سخت اور بعض کے نزدیک سِجِّيل اَسْجَل کے معنی اَرْسَل سے ہے یعنی چھوڑ دیا۔ گویا وہ پتھر ان پر بھیجے گئے یا چھوڑے گئے اور یا سِجِّيل سے مراد سِجَل ہے یعنی لکھے ہوئے گویا وہ ان کے لیے مقدر ہو چکے تھے در سِجِّيل اور سِجِّين کے ایک ہی معنی ہیں اور سِجِّين بمعنی کتاب مرقوم قرآن شریف میں ہے: ﴿وَمَا اَدْرَاكَ مَا سِجِّينٌ ۗ كِتَابٌ مَّرْقُومٌ ۗ﴾ [المطففين: 83: 8-9] ”اور تو کیا جانتا ہے قید خانہ کیا ہے؟ وہ ایک لکھی ہوئی کتاب ہے۔“ (ل) اور ابن جریر نے بعض اہل علم کا قول نقل کیا ہے کہ سِجِّيل سے مراد سخت ہے۔

﴿مَنْصُودٍ﴾ نَصْبِ سامان کے ایک دوسرے کے اوپر رکھنے پر بولا جاتا ہے۔ (غ) اور مَنْصُودٍ کے معنی ہیں: [يَتَّبِعَ بَعْضُهُ بَعْضًا] (ج) ایک دوسرے کے پیچھے آتے تھے بالفاظ دیگر پے در پے برس رہے تھے۔ اور قرآن کریم میں ہے ﴿كُلُّج مَنْصُودٍ﴾ [الواقعة: 29: 56] ”وسیع سایہ۔“ اور ایسا ہی ﴿طَلَعٌ لَّضِيئٌ﴾ [ق: 10: 50] یعنی تہ بتہ۔

لوط علیہ السلام کی بستیاں کس طرح تباہ ہوئیں:

﴿جَعَلْنَا عَالِيَهَا سَافِلَهَا﴾ کی تفسیر میں مفسرین نے بعض آثار کی بنیاد پر لکھا ہے کہ حضرت جبریل علیہ السلام نے زمین کے اس ٹکڑے کو اٹھا کر اتنا اونچا کیا کہ آسمان والوں نے مرغوں کی آواز اور کتوں کا بھونکنا سنا اور پھر اسے وہاں سے پھینکا۔ مگر کسی حدیث میں یہ نہیں اور اگر اس سے یہ مراد ہوتی تو پھر ساتھ پتھر برسائے کا ذکر بے معنی ہے۔ کیونکہ جب زمین کے نیچے کا حصہ اوپر آ گیا اور اوپر والا نیچے چلا گیا تو پتھر کہاں برسے؟ گویا قرآن کریم نے پتھر برسائے کا ذکر کر کے خود بتا دیا کہ عالی کو سافل بنانے سے مراد تہہ وبالا کرنا ہے اور دوسری جگہ اس قوم کے عذاب کو کہیں صرف ﴿أَمْطَرْنَا عَلَيْهِمْ مَطَرًا﴾ [النمل: 27: 58] ”ہم نے ان پر ایک مینہ برسایا۔“ کہا ہے اور کہیں ﴿إِنَّا أَرْسَلْنَا عَلَيْهِمْ حَاصِبًا﴾ [القمر: 34: 54] ”ہم نے ان پر پتھر برسائے۔“ گویا صرف پتھروں کی بارش کا ذکر کیا ہے۔ پس یہی اصل عذاب تھا اور اسی کے ذریعہ سے وہ زمین تہہ وبالا کر دی گئی۔ اور ظاہر ہے کہ پتھروں کی بارش آتش فشاں پہاڑوں سے ہوتی ہے اور پے در پے بھیجنے سے مراد بھی یہی منشا ہے۔

1492 - پتھروں کو مُسْوَمَةٌ یا نشان لگائے ہوئے اس لیے کہا کہ گویا وہ ان کے لیے مقدر ہو چکے تھے اور ﴿مَا هِيَ مِنَ الظَّالِمِينَ

اور مدین کی طرف ان کے بھائی شعیب کو (بھجھا) اس نے کہا اے میری قوم اللہ کی عبادت کرو تمہارے لیے اس کے سوائے کوئی معبود نہیں اور ماپ اور تول میں کمی نہ کیا کرو۔ میں تمہیں اچھی حالت میں دیکھتا ہوں اور میں تم پر گھیر لینے والے دن کے عذاب کے آنے سے ڈرتا ہوں۔ (1493)

اور اے میری قوم ماپ اور تول کو انصاف کے ساتھ پورا کرو اور لوگوں کو ان کی چیزیں کم نہ دیا کرو اور فساد پھیلاتے ہوئے زمین میں حد سے نہ بڑھو۔

جو اللہ کے پاس باقی رہتا ہے وہ تمہارے لیے بہتر ہے اگر تم مومن بنو اور میں تم پر نگہبان نہیں ہوں۔ (1494)

انہوں نے کہا اے شعیب کیا تیری نماز تجھے حکم دیتی ہے کہ

وَ اِلٰی مَدِيْنٍ اَخَاهُمْ شُعَيْبًا ۙ قَالَ
يٰۤاَقُوْمِ اعْبُدُوْا اللّٰهَ مَا لَكُمْ مِّنْ اِلٰهٍ
غَيْرِهٖ ۗ وَ لَا تَنْقُضُوْا اَلْحٰكِمٰتِ وَ
اَلْبِيْزَانَ اِنِّیْۤ اَرٰكُمْ بِخَيْرٍ ۗ وَّ اِنِّیْۤ اَخَافُ
عَلَيْكُمْ عَذَابَ يَوْمٍ مُّحِيْطٍ ۝۱۴۳

وَ يٰۤاَقُوْمِ اَوْفُوْا اَلْحٰكِمٰتِ وَ اَلْبِيْزَانَ
بِاَلْقِسْطِ ۗ وَ لَا تَبْخُسُوْا النَّاسَ
اَشْيَآءَهُمْ ۗ وَ لَا تَعْتُوْا فِی الْاَرْضِ
مُفْسِدِيْنَ ۝۱۴۴

بَقِيَّتُ اللّٰهِ خَيْرٌ لَّكُمْ اِن كُنْتُمْ
مُّؤْمِنِيْنَ ۗ وَّمَا اَنَا عَلَیْكُمْ بِحَفِيْظٍ ۝۱۴۵

قَالُوْا يٰشُعَيْبُ اَصْلُوْكَ تَأْمُرُكَ اَنْ

بِعَبِيْدٍ ﴿﴾ میں یہ بتایا کہ وہ جگہ ان ظالموں سے جو اس وقت حق کی مخالفت کر رہے ہیں دور نہیں۔ یعنی اسے دیکھتے ہیں جیسا کہ دوسری جگہ ہے کہ اس پر تم گزرتے ہو اور یا مراد یہ ہے کہ ایسا ہی عذاب ان ظالموں کے لیے تیار ہے۔

1493 - حَیْرٌ - وہ چیز ہے جس میں سب رغبت کریں۔ اور اس کی ضد حَیْرٌ ہے اور ایک چیز کو دوسری کے مقابلہ میں بھی خیر کہا جاتا ہے جیسے مال کثیر کو خیر کہا جاتا ہے اور یہاں مراد نبوی نعمتیں یا آسائش کی حالت ہے۔ باقی کے لیے [دیکھو نمبر: 1120]

1494 - ﴿﴾ بَقِيَّتُ اللّٰهِ ﴿﴾ بَقَاءٌ کسی چیز کا پہلی حالت پر ثابت رہنا ہے اور اپنے نفس میں باقی رہنے والی صرف ذات باری ہے۔ باقی سب کا بقا اس کی ذات سے ہے ایسا ہی بقا اہل جنت کا ہے۔ اور ﴿﴾ اَلْبَقِيَّتُ الطَّٰلِحٰتُ ﴿﴾ [الکھف: 46: 18] ”باقی رہنے والے اچھے عمل“ وہ اعمال ہیں جن کا ثواب انسان کے لیے باقی رہتا ہے۔ اور ﴿﴾ بَقِيَّتُ اللّٰهِ ﴿﴾ سے مراد بھی یہی ہے اور اس کی اضافت اللہ کی طرف ہے۔ (غ) اور اس کے معنی اللہ تعالیٰ کی اطاعت یا اللہ تعالیٰ کا رزق بھی کیے ہیں۔ (ج)

ہم اسے چھوڑ دیں جس کی عبادت ہمارے باپ دادا کرتے تھے یا اپنے مالوں میں جس طرح چاہیں (نہ) کریں بے شک تو بڑا بردبار سیدھی راہ پر چلنے والا ہے۔ (1495)

تَتْرَكَ مَا يَعْبُدُ آبَاؤُنَا أَوْ أَنْ تَفْعَلَ فِي أَمْوَالِنَا مَا نَشَاءُ ۗ إِنَّكَ لَأَنْتَ الْحَلِيمُ الرَّشِيدُ ﴿١٤٩٥﴾

اس نے کہا اے میری قوم بتاؤ اگر میں اپنے رب سے کھلی دلیل پر ہوں اور اس نے مجھے اپنے پاس سے اچھی روزی دی ہے اور میں نہیں چاہتا کہ تمہاری مخالفت کر کے وہ کام کروں جس سے میں تمہیں روکتا ہوں میں سوائے اصلاح کے کچھ نہیں چاہتا جہاں تک میری طاقت ہے اور مجھے توفیق ملنا اللہ کی مدد سے ہی ہے اسی پر میں بھروسہ رکھتا ہوں اور اسی کی طرف رجوع کرتا ہوں۔ (1496)

قَالَ يَقَوْمِ ادْعَيْتُمْ إِنْ كُنْتُمْ عَلَىٰ بَيِّنَةٍ مِّن رَّبِّي وَرَزَقْنِي مِنْهُ رِزْقًا حَسَنًا ۖ وَمَا أُرِيدُ أَنْ أُخَالِفَكُمْ إِلَىٰ مَا أَنهَكُمْ عَنْهُ ۗ إِنْ أُرِيدُ إِلَّا الْإِصْلَاحَ مَا اسْتَطَعْتُ ۗ وَمَا تَوْفِيقِي إِلَّا بِاللَّهِ ۗ عَلَيْهِ تَوَكَّلْتُ وَإِلَيْهِ أُنِيبُ ﴿١٤٩٦﴾

اور اے میری قوم میری دشمنی تم سے ایسا نہ کرائے کہ تم پر ایسی ہی مصیبت آ پڑے جیسی نوح کی قوم

وَ يَقَوْمٍ لَا يُجْرِمَتَكُمْ شِقَاقِي ۚ أَنْ يُّصِيبَكُمْ مِّثْلُ مَا أَصَابَ قَوْمَ نُوحٍ أَوْ

1495 - بظاہر ان کا مطلب یہ معلوم ہوتا ہے کہ تم نماز پڑھتے ہو تو پڑھو، ہماری باتوں میں دخل کیوں دیتے ہو۔ ہم اپنے پرانے طریق پر عبادت کرتے ہیں جس طرح ہمارے باپ دادا عبادت کرتے تھے۔ رہے مال سو وہ ہماری چیز ہے جس طرح پر چاہیں کریں، کم دیں یا زیادہ دیں۔ اور یہ جو کہا کہ تم حلیم رشید ہو تو بعض نے اسے بطور تحکم مراد لیا ہے یعنی تم اپنے زعم میں حلیم و رشید ہو۔ مگر قرین قیاس یہ ہے کہ وہ حضرت شعیب عليه السلام کی حلیمی اور رشد کے قائل تھے۔

1496 - رزق حسن سے مراد یہاں نبوت و حکمت ہے۔ (ر) کیونکہ یہی وہ رزق ہے جو انبیاء کو خصوصیت سے ملتا ہے اور ان کی اس بات کا کہ ہماری باتوں میں دخل نہ دو یہ جواب دیا ہے کہ میں تمہاری اصلاح چاہتا ہوں اور یہ کہ میں خود اسے اچھا سمجھتا ہوں۔ اس سے ظاہر ہے کہ میں خود بھی اس پر عامل ہوں۔

قَوْمَ هُودٍ ۚ وَ مَا قَوْمَ لُوطٍ ۚ
 مِّنْكُمْ بِبَعِيدٍ ﴿١٤٩﴾

یا ہود کی قوم یا صالح کی قوم پر پڑی اور لوط کی قوم بھی تم سے دور نہیں۔ (1496)

وَ اسْتَغْفِرُوا رَبَّكُمْ ثُمَّ تُوبُوا إِلَيْهِ ۚ إِنَّ رَبِّي رَحِيمٌ وَدُودٌ ﴿١٥٠﴾

اور اپنے رب کی بخشش مانگو، پھر اس کی طرف پھر آؤ، میرا رب رحم کرنے والا محبت کرنے والا ہے۔ (1497)

قَالُوا يُشْعِبُ مَا نَفَقَهُ كَثِيرًا مِّمَّا تَقُولُ ۚ وَإِنَّا لَنَرَاكَ فِينَا ضَعِيفًا ۚ وَ لَوْ لَا رَهْطُكَ لَرَجَّكَ نِ ۚ وَ مَا أَنْتَ عَلَيْنَا بِعَزِيزٍ ﴿١٥١﴾

انہوں نے کہا اے شعیب ہمیں بہت سی وہ باتیں سمجھ نہیں آتیں جو تو کہتا ہے اور ہم تجھے اپنے اندر کمزور دیکھتے ہیں اور اگر تیرے بھائی بند نہ ہوتے تو ہم تجھے سنگسار کر دیتے اور تو ہم پر غالب نہیں۔ (1498)

1496۔ یہاں کیسی صفائی سے بتا دیا کہ جس طرح ہود علیہ السلام اور صالح علیہ السلام اور لوط علیہ السلام کی قوم پر عذاب آیا اسی طرح حضرت نوح علیہ السلام کی بھی قوم پر عذاب آیا۔ جس سے معلوم ہوا کہ طوفان نوح کا عذاب صرف قوم نوح کے لیے تھا نہ کل عالم کے لیے۔ سارے قرآن شریف میں جہاں جہاں حضرت نوح علیہ السلام کا ذکر آتا ہے ان کی قوم کا اسی طرح ذکر ہے جس طرح دوسرے انبیاء کی قوموں کا۔

1497۔ ﴿وَدُودٌ﴾۔ وُد کے لیے [دیکھو نمبر: 137]۔ اس میں محبت سے بڑھ کر ایک چیز کے ہونے کی تمنی بھی ہے اور وُدُودُ وہ ہے جو بندوں سے موڈت رکھتا ہے یعنی بندوں کے لیے مراعات یا ان کی حفاظت بھی اس میں شامل ہے۔ اور یا وُدُودُ کے معنی میں یہ داخل ہے کہ اللہ ایک ایسی قوم کو لاتا رہتا ہے جو اس سے محبت کرے اور جن سے وہ محبت کرے۔ (غ)

1498۔ رَهْطُ کسی شخص کا رَهْطُ اس کی قوم یا قبیلہ ہے اور تین یا سات سے دس تک کے عدد کو ظاہر کرتا ہے۔ (ل)

شعیب علیہ السلام کی نابینائی کی روایت:

انبیاء علیہم السلام کی تعلیم ایسی سادہ ہوتی ہے کہ عام انسان اس کو سمجھ سکتے ہیں۔ ان کا یہ کہنا کہ ہم سمجھتے نہیں گویا اس بات کے قائم مقام ہے کہ ہم پروا نہیں کرتے۔ کیونکہ تم ہم میں کوئی طاقتور آدمی نہیں ہو کہ تمہاری بات کی ہم پروا کریں۔ ضعیف سے یہی مراد ہے اور یہ جو سیدنا ابن عباس رضی اللہ عنہما سے ضعیف کے معنی اندھا مروی ہیں تو یہ درست نہیں۔ اس لیے کہ انبیاء ایسے عیوب سے پاک ہوتے ہیں اور یہاں لفظ ہے کہ ہم تم کو اپنے اندر ضعیف پاتے ہیں۔ جس سے مراد یہ ہے کہ ہمارے مقابلہ میں تم کمزور ہو اور اگر ضعیف سے مراد اندھا لیا جائے جس پر لغت کی بھی شہادت نہیں تو معنی کچھ نہیں بنتے۔ کیونکہ اپنے اندر اندھا پانا بے معنی ہے۔

قَالَ يَقَوْمِ ارْهَطِيْ اَعْرُ عَلَيْكُمْ مِّنْ
اللّٰهِ ۗ وَ اتَّخَذْتُمْوهُ وَّرَآءَكُمْ ظَهْرِيًّا ۗ
اِنَّ رَبِّيْ بِمَا تَعْمَلُوْنَ مُحِيْطٌ ﴿٩٦﴾

اس نے کہا اے میری قوم کیا میرے بھائی بندوں کا دباؤ
تم پر اللہ سے زیادہ ہے اور تم نے اسے پیٹھ کے پیچھے ڈال
رکھا ہے میرا رب اس کا احاطہ کیے ہوئے ہے جو تم کرتے
ہو۔ (1499)

وَ يَقَوْمِ اَعْمَلُوْا عَلٰى مَكَانَتِكُمْ اِنِّىْ
عَامِلٌ ۗ سَوْفَ تَعْلَمُوْنَ ۗ مَنْ يَّاتِيْهِ
عَذَابٌ يُّخْزِيْهِ وَ مَنْ هُوَ كَاذِبٌ ۗ وَ
ارْتَقِبُوْا اِنِّىْ مَعَكُمْ رَقِيْبٌ ﴿٩٧﴾

اور اے میری قوم اپنی طاقت کے مطابق عمل کرو میں بھی
عمل کرنے والا ہوں تم جان لو گے کس پر وہ عذاب آتا
ہے جو اسے رسوا کرے اور کون جھوٹا ہے اور دیکھتے رہو میں
بھی تمہارے ساتھ دیکھ رہا ہوں۔

وَ لَمَّا جَاءَ اَمْرُنَا نَجِيْنَا شُعَيْبًا وَ الَّذِيْنَ
اٰمَنُوْا مَعَهُ بِرَحْمَةٍ مِّنَّا وَ اَخَذَتِ
الَّذِيْنَ ظَلَمُوْا الصّٰیْحَةَ فَاصْبَحُوْا فِيْ
دِيَارِهِمْ جِثِيْبِيْنَ ﴿٩٨﴾

اور جب ہمارا حکم آ گیا ہم نے شعیب کو اور انہیں جو اس
کے ساتھ ایمان لائے تھے اپنی رحمت کے ساتھ بچا لیا اور
جنہوں نے ظلم کیا ان کو سخت آواز نے آپکو اسودہ اپنے
گھروں میں اوندھے ہی پڑے رہ گئے۔

كَانُ لَّمْ يَغْنَوْا فِيْهَا ۗ اَلَا بُعْدًا لِّلَّذٰٓئِنِ
كَمَا بَعَدَتْ ثَمُوْدُ ﴿٩٩﴾

گویا کہ ان میں بسے ہی نہ تھے۔ سنو مدین پر پھٹکا رہے جیسے
ثمود پر پھٹکا ہوئی۔

وَ لَقَدْ اَرْسَلْنَا مُوْسٰى بِآيٰتِنَا وَ سُلْطٰنِ
مُّبِيْنٍ ﴿١٠٠﴾

اور ہم نے موسیٰ کو اپنے نشانوں اور کھلی سند کے ساتھ
بھیجا۔

اِلٰى فِرْعَوْنَ وَ مَلٰٓئِٖهٖ فَاتَّبَعُوْا اَمْرَ
فِرْعَوْنَ ۗ وَ مَا اَمْرُ فِرْعَوْنَ بِرَشِيْدٍ ﴿١٠١﴾

فرعون اور اس کے سرداروں کی طرف، مگر انہوں نے
فرعون کے حکم کی پیروی کی اور فرعون کا حکم راستی پر نہ تھا۔

1499 - ظَهْرِيٌّ: ظَهْرُ کے معنی پیٹھ اور ظَهْرِيٌّ سے بھی کہتے ہیں جسے سواری کے لیے تیار کیا جائے اور اسے بھی جسے پیٹھ کے پیچھے ڈال
دیا جائے۔ (غ) یہی دوسرے معنی یہاں ہیں۔

يَقْدُمُ قَوْمَهُ يَوْمَ الْقِيَامَةِ فَأَوْرَدَهُمُ
النَّارَ ۗ وَبِئْسَ الْوَرْدُ الْمَوْرُودُ ﴿٩٠﴾
وہ قیامت کے دن اپنی قوم کے آگے آگے ہوگا سو ان کو
آگ پر پہنچا دے گا اور کیا ہی بری گھاٹ ہے جس
پر پہنچے۔ (1500)

وَاتَّبِعُوا فِي هَذِهِ لَعْنَةً ۗ وَ يَوْمَ الْقِيَامَةِ ۗ
بِئْسَ الرَّفْدُ الْمَرْفُودُ ﴿٩١﴾
اور اس دنیا میں بھی لعنت ان کے پیچھے لگی رہی اور قیامت
کے دن بھی، برا انعام ہے جو دیا جائے گا۔ (1501)

ذٰلِكَ مِنْ اَنْبَاءِ الْقُرٰى نَقْصَهُ عَلَيْكَ
مِنْهَا قَائِمٌ وَّ حٰصِیْدٌ ﴿٩٢﴾
یہ بستوں کے کچھ حالات ہیں جو ہم تجھ پر بیان کرتے ہیں
ان میں سے کچھ آباد اور (کچھ) اجڑی ہوئی ہیں۔

وَمَا ظَلَمْنَهُمْ وَا لٰكِنْ ظَلَمُوْا اَنْفُسَهُمْ
فَمَا اَعْنَتْ عَنْهُمْ اِلٰهَتُهُمُ الَّتِیْ
یَدْعُوْنَ مِنْ دُوْنِ اللّٰهِ مِنْ شَیْءٍ لَّمَّا جَآءَ
اَمْرٌ رَّبِّكَ ۗ وَمَا زَادُوْهُمْ غَیْرَ تَتٰیْبٍ ﴿٩٣﴾
اور ہم نے ان پر ظلم نہیں کیا لیکن انہوں نے خود اپنے اوپر
ظلم کیا، سو جب تیرے رب کا حکم آ گیا تو ان کے وہ معبودان
کے کچھ کام نہ آئے جنہیں وہ اللہ کے سوائے پکارتے تھے اور
ان کے حق میں ہلاکت ہی بڑھائی۔ (1502)

1500- اَوْرَدَ - وَرُوْدُ پانی کا قصد کرنا ہے۔ پھر اس کے غیر پر بھی استعمال ہوتا ہے اور یہاں اور دوسرے مقامات پر آگ پر استعمال ہوا ہے گویا پانی کی جگہ آگ پائیں گے۔ (غ) اور وَرَدَ کا استعمال صرف پہنچنے پر ہے جب ابھی اس میں داخل نہ ہوا ہو جیسے: ﴿وَلَمَّا وَرَدَ مَاءَ مَدْيَنَ﴾ [القصص: 23:28] ”اور جب مدین کے پانی پر پہنچا۔“ اور جب ایک شخص کسی شہر تک پہنچ جائے مگر اس میں ابھی تک داخل نہ ہوا ہو تو کہا جاتا ہے [وَرَدَ بَلَدًا كَذَا] اور بعض کے نزدیک داخل ہو جائے یا نہ ہو دونوں حالتوں میں وَرَدَ کا استعمال ہوتا ہے۔ اور جوہری کا قول ہے کہ وَرُوْدٌ بِالْاِجْمَاعِ پہنچنے پر استعمال ہوتا ہے جب اس میں داخل نہ ہوا ہو۔ (ل) اور وَرُوْدٌ وہ لوگ ہیں جو پانی پر پہنچتے ہیں یا اونٹ وغیرہ اور پانی کی جگہ کو بھی ورد کہا جاتا ہے اور وَرُوْدٌ قرآن کریم کے اس حصہ کو بھی کہا جاتا ہے جو مقرر طور پر پڑھا جائے۔ (ل) اور وَارِدٌ کے معنی ہیں آگے چلنے والا جو پانی لاتا ہے ﴿فَاَرْسَلُوْا وَاِرِدَهُمْ﴾ [یوسف: 19:12] ”تو انہوں نے اپنا پانی بھرنے والا بھیجا۔“ (غ)

1501- رِفْدٌ - رِفْدٌ عطیہ کو کہتے ہیں اور رِفْدٌ عطیہ دیا۔ (غ)

1502- ﴿تَتٰیْبٍ﴾ - تَبٌّ اور تِیَابٌ خسران یعنی گھائے میں پڑے رہنا ہے ﴿تَبَّتْ یَدَا اَبْنِیْ لَهَبٍ﴾ [اللہب: 1:111] ”ابولہب

اور اسی طرح تیرے رب کی پکڑ ہوتی ہے جب وہ بستوں کو پکڑتا ہے در آنحالیکہ وہ ظالم ہوں، ہاں اس کی پکڑ دردناک سخت ہوتی ہے۔

وَ كَذَلِكَ أَخْذُ رَبِّكَ إِذَا أَخَذَ الْقُرَىٰ وَ هِيَ ظَالِمَةٌ ۗ إِنَّ أَخْذَهُ أَلِيمٌ شَدِيدٌ ﴿١٢﴾

یقیناً اس میں اس کے لیے نشان ہے جو آخرت کے عذاب سے ڈرتا ہے، یہ وہ دن ہے جس میں سب لوگ اکٹھے کیے جائیں گے اور یہ حاضری کا دن ہے۔ (1503)

إِنَّ فِي ذَلِكَ لَآيَةً لِّمَنْ خَافَ عَذَابَ الْآخِرَةِ ۗ ذَلِكَ يَوْمٌ مَّجْمُوعٌ لَّهُ النَّاسُ وَ ذَلِكَ يَوْمٌ مَّشْهُودٌ ﴿١٣﴾

اور ہم اسے ایک مقرر وقت کے لیے ہی پیچھے ڈال رہے ہیں۔ جس دن وہ آجائے گا کوئی شخص سوائے اس کے حکم کے بات نہیں کرے گا پھر ان میں سے بد قسمت اور خوش قسمت ہوں گے۔ (1504)

وَ مَا نُؤَخِّرُهُ إِلَّا لِأَجَلٍ مُّعَدُّودٍ ﴿١٤﴾ يَوْمَ يَأْتِ لَا تَكَلَّمُ نَفْسٌ إِلَّا بِذَنبِهَا ۗ فَمِنْهُمْ شَقِيٌّ وَسَعِيدٌ ﴿١٥﴾

سو جو بد قسمت ہیں وہ آگ میں ہوں گے ان کے لیے اس میں چیخنا اور چلانا ہوگا۔ (1505)

فَأَمَّا الَّذِينَ شَقُوا فَعَلِيَ النَّارِ لَهُمْ فِيهَا زَفِيرٌ وَ شَهِيْقٌ ﴿١٦﴾

کے دونوں ہاتھ ہلاک ہوئے۔ ﴿وَ مَا كَيْدُ فِرْعَوْنَ إِلَّا فِي تَبَابٍ﴾ [المؤمن: 37:40] ”اور فرعون کی تدبیر ہی ہلاک ہونے والی تھی۔“

1503- ﴿مَّشْهُودٌ﴾۔ شہود کے معنی حاضر ہونا اور مَّشْهُودٌ یہاں بمعنی شاہد ہے یعنی جس کا مشاہدہ ضرور ہوگا مطلب یہ کہ آ کر رہے گا۔ (غ)

1504- ﴿شَقِيٌّ-سَعِيدٌ﴾۔ شَقَاوَةٌ سَعَادَةٌ کی ضد ہے اور سَعْدٌ اور سَعَادَةٌ انسان کے لیے بھلائی کے پانے پر امور الہیہ کی اعانت ہے اور شَقَاوَةٌ اور سَعَادَةٌ دنیوی بھی ہے اور اخروی بھی اور سب سے بڑی سعادت جنت ہے۔ (غ) یا سَعْدٌ۔ یُجْمَعُ یعنی برکت ہے۔ یہاں شَقِيٌّ اور سَعِيدٌ کی تقسیم اس لحاظ سے ہے کہ جو لوگ جنت میں داخل ہوں گے وہ سعید ہوئے اور جو آگ میں وہ شقی ہوں گے۔

1505- ﴿زَفِيرٌ وَ شَهِيْقٌ﴾ زَفِيرٌ سانس کا اندر کو کھینچنا یہاں تک کہ پسلیاں اس سے پھول جائیں (غ) اور شَهِيْقٌ۔۔۔ سانس کا

اسی میں رہیں گے، جب تک آسمان اور زمین میں مگر جو تیرا رب چاہے کیونکہ تیرا رب جو چاہے کر گزرے۔

خُلْدِيْنَ فِيْهَا مَا دَامَتِ السَّمٰوٰتُ وَ
اَلْاَرْضُ اِلَّا مَا شَاءَ رَبُّكَ ۗ اِنَّ رَبَّكَ فَعٰلٌ
لِّمَا يَّرِيْدُ ﴿١٥﴾

اور وہ جو خوش قسمت ہیں وہ جنت میں ہوں گے اسی میں رہیں گے جب تک آسمان اور زمین میں مگر جو تیرا رب چاہے یہ بخش ہے جو کبھی منقطع نہیں ہوگی۔ (1506)

وَ اَمَّا الَّذِيْنَ سَعِدُوْا فِى الْجَنَّةِ خُلْدِيْنَ
فِيْهَا مَا دَامَتِ السَّمٰوٰتُ وَ اَلْاَرْضُ اِلَّا
مَا شَاءَ رَبُّكَ ۗ عَطَآءٌ غَيْرَ مَجْدُوْدٍ ﴿١٦﴾

لوٹانا اور زَفِيْرٌ اس کا اندر کھینچنا ہے اور [جَبَلٌ شَٰهِقٌ] بڑے بلند پہاڑ کو کہتے ہیں اور اسی سے شَٰهِيْقٌ ہے۔ (غ) دوزخ کے متعلق دونوں لفظ آتے ہیں ﴿سَمِعُوْا لَهَا شَٰهِيْقًا﴾ [المك: 7:67] ”اس کا چیخنا سنیں گے۔“ ﴿سَمِعُوْا لَهَا تَغِيْظًا وَ زَفِيْرًا﴾ [الفرقان: 12:25] ”تو وہ اس کے جوش و خروش کو سنیں گے۔“ اور لسان العرب میں ہے کہ گدھے کی آواز کا پہلا حصہ زَفِيْر ہے پچھلا شَٰهِيْق۔ کیونکہ زَفِيْر سانس کا اندر لے جانا ہے اور شَٰهِيْق اس کا باہر نکالنا۔ اور اسی میں ہے کہ زَفِيْر یہ ہے کہ انسان کا سینہ نم سے بھرا ہوا ہو پھر وہ اسے نکالے۔

1506 - ﴿مَجْدُوْدٍ﴾ جَدَّ کے معنی ہیں کسی چیز کا توڑنا اور اس کا فنا کر دینا ﴿فَجَعَلَهُمْ جُدُذًا﴾ [الانبیاء: 58:21] ”سوان کو ٹکڑے ٹکڑے کر دیا۔“ اور ﴿غَيْرَ مَجْدُوْدٍ﴾ کے معنی ہیں [غَيْرَ مَقْطُوْعٍ عَنْهُمْ] یعنی جو ان سے کبھی قطع نہ کی جائے گی۔

یہاں جنت اور دوزخ کے ذکر میں کہ ان کے اندر ہمیشہ رہنا ہوگا ایک بین فرق نظر آتا ہے۔ یعنی دونوں میں ﴿اِلَّا مَا شَاءَ رَبُّكَ﴾ فرما کر دوزخ کی صورت میں پیچھے یہ لفظ لائے گئے ہیں کہ تیرا رب جو چاہے کر گزرے یعنی چاہے تو انہیں دوزخ سے نکال دے اور بہشت کی صورت میں یہ کہ یہ عطا کبھی منقطع نہ ہوگی۔ یعنی بہشت سے کبھی کوئی شخص باہر نہ نکالا جائے گا۔ یہ کھلا فرق ہے جو صاف بتا رہا ہے کہ دوزخ کے لیے وہ ہمیشگی نہیں جو جنت کے لیے ہے۔ ہماری توجہ کو اس طرف پھیرتا ہے کہ آیا کبھی دوزخی دوزخ سے باہر بھی نکالے جائیں گے۔ ابن جریر نے چار مختلف توجیہات پہلی آیت کی تفسیر میں روایت کی ہیں۔ اول یہ کہ ﴿اِلَّا مَا شَاءَ رَبُّكَ﴾ میں جو استثنا ہے وہ اہل توحید کے لیے ہے یعنی سب دوزخی ہمیشہ دوزخ میں رہیں گے سوائے اہل توحید کے کہ جو ایسے لوگ گنہگار ہوں گے ان کے لیے ہمیشگی نہیں ہوگی۔ دوم یہ کہ ﴿اِلَّا مَا شَاءَ رَبُّكَ﴾ میں جو استثنا ہے وہ گنہگار اہل توحید کے دخول کے متعلق ہے یعنی سب گنہگار داخل نار ہوں گے مگر اہل توحید نہیں۔ تیسرا یہ کہ یہ سب لوگوں کے متعلق ہے یعنی سب دوزخیوں کو آخر کار دوزخ سے نکال دیا جائے گا۔ چوتھا یہ کہ اللہ تعالیٰ نے اہل نار کے متعلق اپنی مشیت کی خبر نہیں دی، چاہے اللہ تعالیٰ ان کی سزا میں زیادتی کر دے اور چاہے کمی کر دے۔ ان چاروں توجیہات میں سے دوسری صریحاً غلط ہے۔ اس لیے کہ فساق اہل ایمان کا نار میں جانا صریح آیات قرآنی اور احادیث سے ثابت ہے۔ اور چوتھی میں جو یہ حصہ ہے کہ استثنا

فَلَا تَكُ فِي مِرْيَةٍ مِّمَّا يَعْبُدُ
هُوَ إِلَّا مَا يَعْبُدُونَ إِلَّا كَمَا يَعْبُدُ

سوان کے متعلق کچھ بھی شک نہ کر جن کی یہ عبادت کرتے
ہیں وہ اسی طرح عبادت کرتے ہیں جیسے پہلے ان کے

سے مراد یہ بھی ہو سکتی ہے کہ چاہے تو دوزخ والوں کا عذاب بڑھادے یہ بھی بالبدراہت باطل ہے۔ کیونکہ استثنا خلود سے ہے اور اس میں گھٹانے بڑھانے کا سوال نہیں خلود کا استثنا یہی ہو سکتا ہے کہ انہیں باہر نکال دے۔ اس لیے پہلی اور تیسری توجیہ باقی رہ جاتی ہے۔ اول ہم پہلی توجیہ کو لیتے ہیں۔

عصاة مومنین اور کفار کے خلود عذاب میں قرآن کریم نے کوئی فرق نہیں رکھا:

جمہور کا مذہب یہ ہے کہ اہل ایمان میں سے نافرمان لوگ دوزخ سے نکالے جائیں گے مگر معتزلہ اس کے قائل نہیں۔ ان کے نزدیک جو دوزخ میں پڑیں گے وہ ہمیشہ دوزخ میں ہی رہیں گے اور خوارج بھی اس کے قائل نہیں۔ جمہور کے مذہب کی بنا ان احادیث پر ہے جن میں شفاعت کا ذکر ہے۔ لیکن سوال یہ ہے کہ آیا قرآن شریف نے نافرمانوں اور کافروں کی سزا میں کوئی ایسا امتیاز رکھا ہے؟ اس کے لیے کسی شہادت کی ضرورت نہیں۔ ہر شخص جس نے قرآن شریف کو پڑھا ہے وہ خود دیکھ سکتا ہے کہ قرآن کریم نے ایسا کوئی فرق نہیں رکھا۔ بلکہ دونوں کے لیے یکساں خلود رکھا ہے۔ اور نہ صرف ہر ایک بدکار کے لیے دوزخ جگہ بتائی ہے بغیر اس امتیاز کے ظاہر کرنے کے کہ وہ ایمان کا دعویٰ کر کے بدکاری کرتا ہے یا علی الاعلان کافر رہ کر۔ بلکہ صاف طور پر صرف حکم الہی کے نافرمانوں کا ذکر کر کے جن سے مراد صریحاً اسلام کا دعویٰ کرنے والے ہیں ان کے خلود فی النار کا ذکر کرتا ہے۔ مثال کے طور پر اس آیت کو لو جو احکام وراثت کے بعد آتی ہے اور جس میں صریحاً مسلمانوں کا ذکر ہے جو ان احکام وراثت کی نافرمانی کرتے ہیں اور اس میں یہ لفظ ہیں ﴿وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَ مَا يَدْخُلُهُ نَارَ الْخَالِدِ فِيهَا﴾ وَلَهُ عَذَابٌ مُهِينٌ ﴿﴾ [النساء: 14:4] اور جو کوئی اللہ اور اس کے رسول کی نافرمانی کرے اس کی قائم کردہ حدود سے تجاوز کرے اسے آگ میں داخل کرے گا اور اسی میں وہ رہے گا اور اس کے لیے رسوا کرنے والا عذاب ہے۔ اور جگہ پر بھی اللہ اور اس کے رسول کی نافرمانی کی سزا ایسے ہی الفاظ میں بیان فرمائی ہے بلکہ اَبَدًا کا لفظ بھی ساتھ بڑھایا ہے ﴿وَمَنْ يَعْصِ اللَّهَ وَرَسُولَهُ فَإِنَّ لَهُ نَارَ جَهَنَّمَ خَالِدًا فِيهَا أَبَدًا﴾ ﴿﴾ [الجن: 23:72] اور جو کوئی اللہ اور اس کے رسول کی نافرمانی کرے تو اس کے لیے دوزخ کی آگ ہے ابد تک اسی میں رہے گا۔ ان نافرمانی کرنے والوں میں سے مسلمان کہلا کر نافرمانی کرنے والوں کو باہر رکھنا صریح الفاظ قرآنی کے خلاف ہے۔ پس جہاں تک خلود اور ابد کا سوال ہے وہ فساق اہل توحید اور کفار پر یکساں حاوی ہے۔ پس اگر ایک کے لیے کوئی استثنا ہے تو دوسرے کے لیے بھی استثنا ہے۔ اگر کوئی صحیح حدیث نبی کریم ﷺ کی ہوتی جس میں آپ نے فرمایا ہوتا کہ ﴿إِلَّا مَا شَاءَ رَبُّكَ﴾ میں جو استثنا ہے وہ صرف اہل توحید کے لیے ہے تو بے شک وہ حجت تھی۔ مگر کسی تابعی یا تابع تابعی کا یہ خیال اسے حجت نہیں بنا سکتا۔ بلکہ قرآن کریم نے دوسری جگہ کفار کا ذکر کر کے جو اسلام کو قبول نہیں کرتے یوں فرمایا ﴿قَالَ النَّارُ مَثْوَاكُمْ خَالِدِينَ فِيهَا إِلَّا مَا شَاءَ اللَّهُ﴾ [الأنعام: 128:6] ”کہے گا آگ تمہارا ٹھکانا ہے اسی

ابَاؤُهُمْ مِنْ قَبْلُ ۗ وَ اِنَّا لَمُوقِفُوهُمْ

باپ داد عبادت کرتے تھے اور ہم ان کو ان کا حصہ بغیر کم

کیے پورا پورا دینے والے ہیں۔

نَصِيبُهُمْ غَيْرَ مَنْقُوصٍ ۙ

میں رہو گے مگر جو اللہ چاہے۔‘ یہاں یہی استثنا صرف کفار کے لیے موجود ہے یعنی خلود سے نکل بھی سکتے ہیں۔ ہاں احادیث شفاعت، سوان پر آگے بحث آتی ہے۔

جہنم پر فنا آنے کی شہادت:

پس اب صرف ایک توجیہ باقی رہ جاتی ہے اور اس کی تائید میں نہ صرف صحابہ رضی اللہ عنہم کے اقوال موجود ہیں بلکہ احادیث شفاعت بھی اسی کی موید ہیں۔ اقوال صحابہ میں سے سیدنا ابن عباس رضی اللہ عنہما کا قول ہے کہ اہل نار کو آگ کھا جائے گی اور سیدنا ابن مسعود رضی اللہ عنہ کا قول ہے [لَيَأْتِيَنَّ عَلَىٰ جَهَنَّمَ زَمَانٌ نَّخْفِقُ اَبْوَابَهَا لَيْسَ فِيهَا اَحَدٌ بَعْدَ مَا يَلْبَثُونَ فِيهَا اَحْقَابًا.] (تفسیر المنار، باب 128، جلد 8، صفحہ 65) یعنی دوزخ پر ایک وقت ایسا آئے گا کہ اس کے دروازے کھٹکھٹائیں گے اس میں کوئی نہیں ہوگا اور یہ اس کے بعد ہوگا جو اس میں احتجاب تک رہ چکے ہوں گے۔ یہ دونوں قول ابن جریر میں منقول ہیں اور وہیں شعبی کا قول ہے [جَهَنَّمَ اَسْرَعُ الدَّارَيْنِ عُمْرَانًا وَاَسْرَعُهُمَا حَرَابًا.] یعنی دوزخ دونوں گھروں میں بننے میں بھی جلدی بنتا ہے اور ویران ہونے میں بھی سب سے جلدی ویران ہوگا۔ اور تفسیر فتح البیان میں اسی آیت کی تفسیر منادی الکبیر کی عبارت نقل کی ہے جس کا خلاصہ یہ ہے کہ کفار کا عذاب جہنم ہمیشہ کے لیے ہوگا اور اس کے سوائے جس قدر اقوال ہیں ان کی تاویل واجب ہے۔ مثلاً شیخ محی الدین ابن عربی رضی اللہ عنہ کا قول ہے کہ دوزخیوں کو ایک وقت تک عذاب ہوگا۔ پھر ان کی طبیعت ہی ان کے موافق ہو جائے گی اور اس وجہ سے وہ اس سے بھی لذت حاصل کریں گے اور کہ وعدہ کو سچا کرنا قابل تعریف امر ہے نہ وعید یعنی سزا کے وعدہ کو۔ بلکہ اس سے تجاوز کرنا ناقابل تعریف امر ہے اور آگے لکھا ہے کہ ایک جماعت اس بات کی قائل ہے کہ دوزخ کو فنا کر دیا جائے گا کیونکہ اللہ تعالیٰ نے اس کے لیے ایک وقت رکھا ہے جس پر پہنچ کر وہ ختم ہو جائے گی۔ اور پھر لکھا ہے کہ شیخ الاسلام ابن تیمیہ رضی اللہ عنہ نے صحابہ اور تابعین کی ایک جماعت کے اقوال نقل کیے ہیں کہ دوزخ فنا ہو جائے گا۔ اور ابن قیم نے اس کی تائید کی ہے۔ مگر یہ مذہب متروک ہے اور جمہور نے اس کی یہ تاویل کی ہے کہ عصاة مومنین ہی دوزخ سے نکالے جائیں گے نہ کفار۔ اس کلام کو نقل کر کے فتح البیان میں ان اقوال کو لکھا ہے۔ مثلاً سیدنا عمر رضی اللہ عنہ کا قول [لَوْ لَبِثَ اَهْلُ النَّارِ فِي النَّارِ كَقَدْرِ رَمْلِ عَالِجٍ لَكَانَ لَهُمْ يَوْمٌ عَلَىٰ ذٰلِكَ يُخْرَجُونَ فِيهِ.] یعنی اگر اہل دوزخ دوزخ میں اتنی مدت بھی رہے جیسے ریت کے انبار پر انبار تو بھی ایک دن ان پر آئے گا جس میں وہ نکالے جائیں گے اور اس روایت کے رجال کو ثقات قرار دیا ہے۔ اور ایک قول سیدنا ابو ہریرہ رضی اللہ عنہ کا ہے: [يَأْتِي عَلَىٰ جَهَنَّمَ زَمَانٌ لَا يَبْقَىٰ فِيهَا اَحَدٌ] (تفسیر السمعی، جلد 2، صفحہ 461) جہنم پر ایک وقت ایسا آئے گا کہ اس میں کوئی بھی باقی نہ رہے گا۔ اور سیدنا ابن مسعود رضی اللہ عنہ کا قول جو اوپر نقل ہو چکا ہے اور سیدنا ابن عمر رضی اللہ عنہما اور سیدنا ابن العاص رضی اللہ عنہ کا قول [لَيَأْتِيَنَّ عَلَىٰ جَهَنَّمَ زَمَانٌ

وَ لَقَدْ آتَيْنَا مُوسَى الْكِتَابَ فَاخْتَلَفَ
 فِيهِ ۗ وَ لَوْ لَا كَلِمَةٌ سَبَقَتْ مِنْ رَبِّكَ
 اور ہم نے موسیٰ کو کتاب دی پھر اس میں اختلاف کیا گیا،
 اور اگر تیرے رب کی طرف سے ایک بات پہلے نہ ہو چکی

تَخْفِئُ أَبْوَابُهَا لَيْسَ فِيهَا أَحَدٌ. [جنہم پر ایک وقت ایسا آئے گا کہ اس کے دروازے بند ہو جائیں گے اس میں کوئی نہیں رہے گا۔ اور پھر لکھا ہے کہ جس طرح کے اقوال سیدنا عمر رضی اللہ عنہ اور سیدنا ابو ہریرہ رضی اللہ عنہ اور سیدنا ابن مسعود رضی اللہ عنہ کے بیان ہوئے ہیں اس قسم کے اور اقوال سلف نے صحابہ سے روایت کیے ہیں۔ مثلاً سیدنا ابن عباس رضی اللہ عنہما، ابن عمر رضی اللہ عنہما، جابر رضی اللہ عنہ، ابی سعید اور ایسے ہی اقوال تابعین کے بھی ہیں۔ اور پھر لکھا ہے کہ اس سے اس کی صحت ثابت ہوتی ہے جو ابن تیمیہ اور ابن قیم نے کہا ہے۔ اور ابن حجر اور منادی نے جو کچھ اس پر کہا ہے اس کا بودا پین ثابت ہوتا ہے اور یہی حق بھی ہے۔ اس لیے کہ ان صریح اقوال کی یہ تاویل کہ [عَصَاةٌ مُؤْمِنٌ] نکلیں گے اور کفار دوزخ میں ہی بھرے رہیں گے کسی طرح بھی یہ درست نہیں۔ جنہم کے دروازے بند ہو جانا، اس میں کسی کا نہ رہنا، سب کا ایک دن نکل آنا یہ صاف بتاتا ہے کہ جنہم سے آخر کار سب نکال دیئے جائیں گے۔

اور حدیث شفاعت بھی اسی کی مؤید ہے۔ صحیح حدیث میں ہے: [شَفَعَتِ الْمَلَائِكَةُ وَشَفَعَ النَّبِيُّونَ وَشَفَعَ الْمُؤْمِنُونَ وَلَمْ يَبَقْ إِلَّا أَرْحَمُ الرَّاحِمِينَ فَيَقْبِضُ قَبْضَةً مِنَ النَّارِ فَيُخْرِجُ مِنْهَا قَوْمًا لَمْ يَعْمَلُوا خَيْرًا قَطُّ] [صحیح مسلم، کتاب الایمان، باب مَعْرِفَةِ طَرِيقِ الرَّؤْيَةِ، حدیث: 472] یعنی اللہ تعالیٰ فرمائے گا کہ فرشتے بھی شفاعت کر چکے اور نبی بھی شفاعت کر چکے اور مومن بھی شفاعت کر چکے اور اب سب رحم کرنے والوں سے بڑھ کر رحم کرنے والا باقی رہ گیا ہے۔ پس ایک مٹھی دوزخ سے بھرے گا اور ان سے ان لوگوں کو باہر نکال دے گا جنہوں نے کبھی کوئی بھلائی نہ کی تھی۔ اب اس حدیث سے صاف ثابت ہوتا ہے کہ پہلے تین قسم کی شفاعت ہے۔ مومنوں کی، نبیوں کی، فرشتوں کی۔ ظاہر ہے کہ مومنوں کی شفاعت بہت محدود ہے صرف اپنے سے تعلق رکھنے والوں کے لیے، اس سے بڑھ کر انبیاء کی شفاعت ہے اور وہ اپنی امتوں کے لیے، اس کے بعد فرشتوں کی شفاعت ہے اس کا دائرہ بھی اس سے بھی وسیع ہے کیونکہ وہ تمام نیکی کرنے والوں کے لیے ہے۔ اور ارحم الراحمین ایک ایسی قوم کو نکالے گا جس کا تعلق نہ کسی مومن سے تھا، نہ کسی نبی سے، نہ نیکی کے محرک فرشتوں سے اور اس لیے انہوں نے کبھی کوئی نیکی نہ کی تھی اور خدا کی مٹھی سے باہر کون رہ جائے گا ﴿وَالْأَرْضُ جَبِينًا قَبْضَتْنَاهُ يَوْمَ الْقِيَامَةِ وَالسَّمَوَاتُ مَطْوِيَّاتٌ بِيَمِينِهِ﴾ [الزمر: 67:39] ”اور زمین سب قیامت کے دن اس کی مٹھی میں ہوگی اور آسمان اس کے دائیں ہاتھ میں لپٹے ہوئے ہوں گے۔“

اور اس کے بالمقابل خُلُودٌ اور أَبَدٌ کی بحث بے سود ہے۔ اس لیے کہ جو خلود اور ابد عصاة مسلمین کے لیے ہے وہی کفار کے لیے ہے۔ ان دونوں میں کوئی فرق نہیں۔ جو بات ایک کو مستثنیٰ کر سکتی ہے وہی دوسرے کو۔ اور اصل بات یہ ہے کہ خلود کے لیے [دیکھو نمبر: 39] ہمیشگی لازم نہیں بلکہ یہ بقائے طویل کا نام ہے۔ ہاں لفظ ابد، سومفردات میں [تَابَدَ الشَّيْءُ] کے معنی میں لکھا ہے:

لَقَضِيَ بَيْنَهُمْ ۖ وَ إِنَّهُمْ لَفِي شَكِّ مِّنْهُ
مُؤْتَبِرٍ ۝۱۰

ہوتی تو ان کے درمیان فیصلہ کر دیا جاتا اور وہ اس کے
بارے میں سخت شک میں ہیں۔ (1507)

وَ إِنَّ كُلًّا لَّبَآئِبٌ لِّیُوقِبَهُمْ رَبُّكَ
أَعْمَالَهُمْ ۖ إِنَّهُ بِمَا یَعْمَلُونَ خَبِيرٌ ۝۱۱

اور یقیناً تیرا رب سب کے سب کو ان کے عمل پورے
پورے دے گا کیونکہ یہ جو کچھ کرتے ہیں وہ اس سے
خبردار ہے۔ (1508)

[وَيُعَبَّرُ بِهِ عَمَّا يَبْفِي مُدَّةً طَوِيلَةً] یعنی اس سے مراد وہ چیز لی جاتی ہے جو مدت طویل تک باقی رہے اور پھر ابد کی جمع
آباد زبان عربی میں آتی ہے حالانکہ اگر اس کے معنی ہمیشگی ہوتے تو جمع نہ ہو سکتی تھی اور اس طرح اس کی تاکید بھی آتی ہے: [أَبَدٌ
أَبَدٍ وَ أَبِيدٍ] حالانکہ اگر غیر محدود زمانہ اور ہمیشگی لازماً اس کے معنی میں ہوتی تو تاکید بھی نہ آ سکتی تھی اور امام راغب لکھتے
ہیں کہ حق یہ تھا کہ ابد جمع کوئی نہ آتی کیونکہ یہ تصور نہیں آ سکتا کہ ایک آپد کے ساتھ دوسرا ابد ملایا جاسکے۔ لیکن آباد کہا جاتا ہے اور
یہ اس لیے ہے کہ اس کو اس کے ایک حصہ کے لیے خاص کر لیا گیا ہے جو اس میں شامل ہے۔ جیسا کہ اسم جنس کو اس کے بعض سے
خاص کر لیا جاتا ہے۔ گو غیر محدود زمانہ کا حصہ کوئی نہیں کہلا سکتا، تاہم اس تو جیہہ کا بھی صاف مطلب یہ ہے کہ ابد کے لفظ کا
استعمال محدود لمبے زمانہ پر بھی ہو سکتا ہے اور غیر محدود زمانہ پر بھی۔ اگر غیر محدود زمانہ بھی اس مراد لیا جائے تو بھی ﴿إِلَّا مَا شَاءَ
رَبُّكَ﴾ کے استثناء نے دوزخیوں کو اس سے باہر نکال دیا ورنہ کہہ سکتے ہیں کہ قرآن شریف نے دوسری جگہ ﴿لَيْشِينِ فِيهَا
أَحْقَابًا﴾ [النبا: 23:78] ”اس میں برسوں رہیں گے۔“ کہہ کر یہ صاف بتا دیا کہ دوزخ کا ابد بھی ایک محدود زمانہ ہے۔
برخلاف بہشت کے ابد کے کہ اس کے لیے کوئی ایسا لفظ استعمال نہیں فرمایا جو محدود زمانہ پر ہی بولا جاسکتا ہو۔ جیسا کہ أَحْقَابِ
ہے جو حَقَبَةٌ کی جمع ہے اور دوسرے بہشت کو ابدیت ﴿عَطَاءً غَيْرَ مَجْذُوذٍ﴾ قرار دے کر بھی واضح کر دیا کہ یہ نعم ہمیشہ ہمیشہ
کے لیے ہیں۔

1507- حضرت موسیٰ علیہ السلام کا ذکر پچھلی سورت میں ہو چکا ہے اس لیے یہاں صرف اسی پر اکتفا کیا ہے۔ غرض وہی ہے جو دوسرے انبیاء
کے ذکر میں ہے یعنی آنحضرت ﷺ کو تسلی دینا۔ [اِخْتِلَافٌ فِي الْكِتَابِ] کے لیے [دیکھو نمبر: 214]۔ اور وہ بات جو پہلے
ہو چکی ہے وہ یہ ہے کہ اللہ تعالیٰ اپنے بندوں کی سزا میں بوجہ اپنے رحم عظیم کے تاخیر کرتا رہتا ہے جیسا کہ [یت: 119، نوٹ: 1514]
میں وضاحت کر دی ہے۔

1508- كُلًّا میں تین مضاف الیہ کے قائم مقام ہے یعنی سب اختلاف کرنے والے یا سب کے سب مومن ہوں یا کافر۔

لَّبَّآءِ کا استعمال کلام عرب میں کئی طرح پر ہے۔ حین یعنی وقت کے معنی میں ﴿وَلَبَّآءُ وَرَدَّ مَاءَ مَدْيَنَ﴾ [القصص: 23:28] ”اور
جب مدین کے پانی پر پہنچا۔“ ﴿فَلَبَّآءُ بَلَغَ مَعَهُ السَّعْيُ﴾ [الصفات: 102:37] ”سو جب وہ اس کے ساتھ کام کاج (کی عمر) کو

فَأَسْتَقِمْ كَمَا أُمِرْتَ وَمَنْ تَابَ مَعَكَ
وَلَا تَطْغَوْا إِنَّه بِمَا تَعْمَلُونَ بَصِيرٌ ﴿١٥٩﴾

سو سیدھی راہ پر چلتا رہے جیسے تجھے حکم دیا گیا ہے اور وہ بھی جو
توبہ کر کے تیرے ساتھ ہو اور حد سے نہ بڑھو جو کچھ تم
کرتے ہو وہ اسے دیکھ رہا ہے۔ (1509)

پہنچا۔“ یعنی جب ایسا ہوا۔ اور لَمْ جازمہ کے معنی ہیں یعنی صرف نفی کے لیے جیسے ﴿بَلْ لَمَّا يَنْفُخُوا عَذَابِ﴾ [ص: 8:38] ”بلکہ انہوں نے میرا عذاب نہیں چکھا۔“ ﴿وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ﴾ [التوبة: 16:9] ”اور اللہ نے تم میں سے ان کو ابھی الگ نہیں کیا جنہوں نے جہاد کیا۔“ اور اِلَّا کے معنی میں ﴿إِنْ كُلُّ نَفْسٍ لَمَّا عَلَيْهَا حَافِظٌ﴾ [الطارق: 4:86] جس کے معنی ہیں کوئی نفس نہیں مگر اس پر حافظ ہے یا ﴿وَإِنْ كُلُّ لَمَّا جَمِيعٌ لَدَيْنَا مُحْضَرُونَ﴾ [يس: 32:36] ”اور کل ہاں سب کے سب ہی ہمارے حضور حاضر کیے جائیں گے۔“ یعنی [مَا كُلُّ إِلَّا جَمِيعٌ] کوئی نہیں مگر سب کے سب ہمارے حضور حاضر کیے جائیں گے۔ گویا یہ لَمْ اور مَا سے مرکب ہے جیسے اِلَّا، اِنْ اور لَا سے دونوں کا اجتماع ہے جو دونوں مل کر اور ایک لفظ ہو کر نفی کی حد سے نکل گئے اور اس کے معنی اِلَّا ہونے پر بطور شہادت یہ آیت قرآنی بھی پیش کی گئی ہے ﴿إِنْ كُلُّ إِلَّا كَذَّابٌ الرَّسُولِ﴾ [ص: 14:38] ”سب کے سب نے ہی رسولوں کو جھٹلایا۔“ اور کبھی کسی چیز کے انتظار کے لیے آتا ہے جس کے ہونے کی توقع کی جاتی ہے۔ (ل)

یہاں اگر اِنْ كَلَّا ہوتا جو نافیہ ہے تو لَمَّا کے معنی اِلَّا لے کر ترکیب درست ہو جاتی مگر یہاں [اِنَّ كَلَّا] ہے۔ تو بعض نے اس صورت میں بھی معنی اِلَّا ہی لیے ہیں اور بعض نے لَمَّا اس کا اصل قرار دیا ہے یعنی کوئی بھی ہو جس میں نون کو میم سے تبدیل کر کے تین میموں کے جمع ہو جانے کی وجہ سے ایک حذف کیا گیا اور باقی دو میں سے ایک دوسرے میں مدغم ہو گیا۔ (ل) اور بعض نے یوں توجیہ کی ہے کہ لَمَّا یہاں بغیر تینوں وہی معنی رکھتا ہے جو لَمَّا تینوں کے ساتھ۔ یعنی تینوں صرف قرأت میں حذف ہو گئی ہے اور مراد لَمَّا ہے اور لَمَّا کے معنی ہیں جمع کر کے جیسے ﴿وَتَأْكُلُونَ التَّرَاثِ اَكْلًا لَمَّا﴾ [الفجر: 19:89] ”اور میراث سب کچھ سمیٹ کر کھا جاتے ہو۔“ جس کا مادہ لَمْ ہے جس کے معنی ہیں [الْجَمْعُ الْكَثِيرُ الشَّدِيدِ] یعنی کثرت اور شدت سے جمع کرنا۔ (ل) تو یوں بھی معنی ہو سکتے ہیں کہ سب کو جمع کر کے ان کے اعمال کا اجر انہیں پورا پورا دیا جائے گا اور یوں بھی ہو سکتے ہیں کہ سب کے سب۔ یہ مضبوط بات اور حق ہے کہ ان کے اعمال کا بدلہ پورا پورا انہیں ملے گا۔

1509 - اسْتَقِمْ - انسان کی استقامت یہ ہے کہ مستقیم یعنی سیدھی راہ پر لگا رہے۔ (غ) یعنی کسی حال میں اس سے ادھر ادھر نہ ہو۔

صحابہ کی استقامت:

اس آیت میں نہ صرف نبی کریم ﷺ کو حکم ہے کہ آپ کسی صورت میں صراط مستقیم سے ادھر ادھر نہ ہوں بلکہ یہ بھی ساتھ ہی حکم ہے کہ آپ کے ساتھی بھی جاہد مستقیم سے ذرہ بھر انحراف نہ کریں۔ بغیر اس استقامت کے وہ کامیابیاں جن کا وعدہ دیا گیا ہے میسر نہیں آسکتیں۔ نبی اپنی ذات میں تو اللہ تعالیٰ کے احکام کی تعمیل کر کے دکھاتا ہے بلکہ کتاب کی تعلیم عمل کے رنگ میں لا کر

وَلَا تَرْكَنُوا إِلَى الَّذِينَ ظَلَمُوا فَتَمَسَّكُمُ
النَّارُ ۗ وَمَا لَكُمْ مِّنْ دُونِ اللَّهِ مِنْ
أَوْلِيَاءَ ثُمَّ لَا تُنصَرُونَ ﴿١٣﴾

اور ان کی طرف نہ جھکو جو ظالم ہیں ورنہ تمہیں آگ چھو
جائے گی اور اللہ کے سوائے تمہارے کوئی حمایتی نہ ہوں
گے پھر تمہیں مدد بھی نہیں ملے گی۔ (1510)

دکھاتا ہے لیکن ساتھیوں کا بھی اس استقامت کی راہ پر چلنا بہت ہی دشوار امر ہے۔ چنانچہ حدیث میں ہے کہ نبی کریم ﷺ نے فرمایا [شَيْبَتْنِي هُودٌ] (سنن ترمذی، کتاب تفسیر القرآن، باب وَمِنْ سُورَةِ الْوَاقِعَةِ، حدیث: 3609) یعنی سورہ ہود نے مجھے بوڑھا کر دیا۔ ساتھیوں کو اس راہ پر قائم کرنا یہ ایک نہایت ہی دشوار امر تھا۔ کتنے انبیاء ہیں کہ ان کے ساتھیوں نے ان کے ساتھ چلنے سے انکار کر دیا۔ حضرت موسیٰ علیہ السلام کے ساتھی کہتے ہیں ﴿فَاذْهَبْ أَنْتَ وَرَبُّكَ فَقَاتِلَا إِنَّا هَاهُنَا قَاعِدُونَ﴾ [المائدة: 24:5] ”پس تو اور تیرا رب جاؤ اور جنگ کرو، ہم تو یہاں بیٹھے ہیں۔“ حضرت عیسیٰ علیہ السلام نے جب اپنے حواریوں کو کہا کہ آج کی رات میرے ساتھ مل کر دعا ہی کرو تو وہ اس سے بھی عہدہ برآ نہ ہو سکے۔ مگر یہ فخر سرور دو عالم ﷺ کے حصہ میں ہی آیا کہ آپ کے صحابہ رضی اللہ عنہم نے صراطِ مستقیم پر ایسا لزوم اختیار کیا جس کی نظیر دنیا کی تاریخ پیش نہیں کر سکتی۔ وہ اپنے ہر عمل میں صرف قرآن شریف کو ہی اپنا ہادی بناتے تھے اور اس کی تعلیم سے ایک بال بھر انحراف کو بھی آگ میں گرنے کے برابر سمجھتے تھے۔ علاء بن عبد اللہ کا قول ہے کہ ﴿لَا تَطْغَوْا﴾ میں جو خطاب ہے اس سے مراد اصحاب النبی ﷺ نہیں بلکہ وہ لوگ ہیں جو ان کے بعد آنے والے تھے۔ (فتح البیان)

﴿وَمَنْ تَابَ مَعَكَ﴾ یہاں جس بات میں معیت کا ذکر ہے وہ اللہ تعالیٰ کی فرمانبرداری یا اس کے اوامر اور نواہی پر استقامت ہے اور تاب سے مراد ہے کہ اس نے اللہ تعالیٰ کی طرف رجوع کیا اور یوں رجوع کر کے رسول اللہ ﷺ کی معیت اختیار کی اور اللہ تعالیٰ کے اوامر و نواہی کو قبول کیا۔ جس طرح خود مامور یعنی نبی کریم ﷺ نے انہیں قبول کیا تھا۔ پس یہاں نہ صرف رسول اللہ ﷺ کی معیت ہے۔ بلکہ وہ معیت بھی اللہ تعالیٰ کے اوامر و نواہی پر استقامت میں ہے یا اللہ تعالیٰ کی فرمانبرداری میں ہے۔ اس سے صحابہ کے مقام بلند پر شہادت ملتی ہے کہ طاعة اللہ میں وہ رسول اللہ ﷺ کی معیت میں تھے۔ جو نادان نبیوں کی معیت [النساء: 69:4] سے مراد نبی ہونا مراد لیتے ہیں وہ ان الفاظ پر غور کریں کہ یہاں خود سرور دو عالم کی معیت آپ کے برگزیدہ اصحاب کو حاصل ہے۔ یہ مطلب نہیں کہ وہ سب خاتم النبیین بن گئے تھے۔

1510- ﴿الَّذِينَ ظَلَمُوا﴾ سے مراد مشرک اور رکن یا میلان سے مراد ان سے محبت قلبی یا ان کے افعال پر راضی ہو جانا خیال کیا گیا ہے۔ یہ کہنا چاہیے کہ یہ باتیں بھی اس کے اندر آ جاتی ہیں اور الفاظ قرآنی میں عمومیت اور وسعت ہے۔ جب پہلی آیت میں طاعة اللہ پر استقامت کا حکم دیا اور ہر قسم کے ظلم یا طغیان سے روکا تو یہاں اور بھی ترقی کی یعنی نہ صرف انسان ہر قسم کے ظلم سے بچے بلکہ ظالم کی طرف میلان سے بھی بچے۔

وَأَقِمِ الصَّلَاةَ طَرَفِي النَّهَارِ وَزُلْفًا مِّنَ
الْبَيْلِ ۚ إِنَّ الْحَسَنَاتِ يُدْهَبْنَ السَّيِّئَاتِ ۖ
ذَلِكَ ذِكْرًا لِلذَّكِرِينَ ۝۱۴

اور دن کی دونوں طرفوں میں اور پہلی رات نماز کو قائم رکھ
کیونکہ نیکیاں برائیوں کو دور کر دیتی ہیں۔ یہ نصیحت قبول
کرنے والوں کے لیے نصیحت ہے۔ (1511)

وَأَصْبِرْ فَإِنَّ اللَّهَ لَا يُضِيعُ أَجْرَ
الْمُحْسِنِينَ ۝۱۵

اور صبر کر کیونکہ اللہ نسیکی کرنے والوں کے اجر کو ضائع نہیں
کرتا۔

ماسوی اللہ کا سہارا:

چونکہ ان سورتوں کے نزول کا زمانہ اسلام اور مسلمانوں پر سخت ترین مصائب کا زمانہ تھا اور مصائب میں انسان ہر قسم کا سہارا
تلاش کرتا ہے اس لیے فرمایا کہ ایسا نہ ہو کہ ان تکالیف میں تم کفار کی طرف جھک کر ان مصائب سے نکلنے کا خیال کرو۔ پھر اللہ
تعالیٰ کی ولایت تمہارے لیے نہ ہوگی۔ آج بھی مسلمانوں کو اس ہدایت کی طرف خاص توجہ کی ضرورت ہے۔ وہ بجائے طاعت
اللہ پر استقامت کے دوسرے لوگوں کے سہارے تلاش کرتے ہیں اور یہ سہارے ایک ایک کر کے گرتے چلے جاتے ہیں اور
چونکہ اللہ تعالیٰ کو اپنا سہارا نہیں بناتے اس لیے ناکامی پر ناکامی کا منہ دیکھنا پڑتا ہے۔

1511- اوقاتِ نماز: ﴿طَرَفِي النَّهَارِ﴾ طرف ایک جانب کو کہتے ہیں۔ وقت کے لحاظ سے ہو یا جسم کے یا اور رنگ میں۔ (غ)
اور نہرا عرف شریعت میں طلوع فجر یعنی پو پھٹنے سے لے کر غروب آفتاب تک کا وقت ہے۔ (غ) پس اس کی طرفین یاد و طرفین
طلوع آفتاب سے پہلے اور زوال آفتاب کے بعد کے اوقات ہوئے۔ جیسا کہ خود اس کی تشریح دوسری جگہ فرمادی ہے ﴿أَقِمِ
الصَّلَاةَ لِدُلُوكِ الشَّمْسِ إِلَىٰ عَسْقِ الْبَيْلِ وَطُرُقِ الْفَجْرِ﴾ [بنی اسرائیل: 78:17] ”سورج کے ڈھلنے سے (شروع کر کے) رات
کے اندھیرے تک نماز کو قائم رکھ اور صبح کے قرآن کو (بھی)۔“ یعنی فجر کو ایک جانب اور آفتاب کے ڈھلنے کو دوسری جانب قرار
دیا ہے۔ پس ﴿طَرَفِي النَّهَارِ﴾ میں نماز فجر، ظہر اور عصر آئیں گی۔

زُلْفًا۔ زُلْفًا اور زُلْفَىٰ اور زُلْفَةَ کے معنی قریب ہونا اور مرتبہ ہیں ﴿وَمَا أَمْوَالُكُمْ وَلَا أَوْلَادُكُمْ بِالْبَتِّيٰ تُقَرِّبُكُمْ عِنْدَنَا زُلْفَىٰ﴾
[السبأ: 37:34] ”اور نہ تمہارے مال اور نہ تمہاری اولاد وہ چیز ہے جو مرتبہ میں تمہیں ہمارے قریب کرے۔“ ﴿وَأُزْلِفَتِ الْجَنَّةُ
لِلْمُتَّقِينَ﴾ [الشعراء: 90:26] ”اور جنت کو متقیوں کے قریب کیا جائے گا۔“ ﴿وَأُزْلِفْنَا لَكُمْ الْآخِرِينَ﴾ [الشعراء: 64:26]
”اور وہیں ہم دوسروں کو قریب لے آئے۔“ ﴿فَلَبَّآ رَاوُةً زُلْفَةَ﴾ [الملك: 27:67] ”سو جب اُسے قریب دیکھیں گے۔“ اور
[مُرُودُ زُلْفَةَ] جو مکہ معظمہ میں ایک مقام کا نام ہے وہ بھی قرب کے معنی کے لحاظ سے ہی ہے کیونکہ عرفات سے نکلنے کے بعد اس
مقام پر پہنچ کر منیٰ سے حاجی قریب ہو جاتے ہیں اور زُلْفَةَ کی جمع ہے اور رات کی پہلی گھڑیوں پر جو دن سے قریب ہیں یہ
لفظ بولا جاتا ہے اور ﴿زُلْفًا مِّنَ الْبَيْلِ﴾ [هود: 114:11] ”پہلی رات کو۔“ مغرب اور عشا کی نمازوں کے اوقات ہیں۔ (ل)

فَكَوْ لَا كَانَ مِنَ الْقُرُونِ مِنْ قَبْلِكُمْ
 أُولُوا بَقِيَّةٍ يَنْهَوْنَ عَنِ الْفَسَادِ فِي
 الْأَرْضِ إِلَّا قَلِيلًا مِمَّنْ أَنْجَيْنَا مِنْهُمْ
 وَاتَّبَعَ الَّذِينَ ظَلَمُوا مَا أُتْرِفُوا فِيهِ وَ
 كَانُوا مُجْرِمِينَ ﴿١٦﴾

پھر کیوں تم سے پہلی نسلوں میں اچھے عملوں والے لوگ نہ
 ہوئے جو ملک میں فساد سے روکتے، ہاں تھوڑے سے ان
 میں سے جنہیں ہم نے بچایا (ایسے تھے) اور جو ظالم تھے وہ
 ان آسائشوں کے پیچھے پڑے رہے جو انہیں دی گئی تھیں
 اور وہ مجرم تھے۔ (1512)

وَمَا كَانَ رَبُّكَ لِيُهْلِكَ الْقَرْيَةَ بِظُلْمٍ
 وَأَنْتَ تَعْلَمُ

اور تیرا رب ایسا نہیں کہ بستیوں کو ظلم سے ہلاک کر دے اور

جب ظالموں کی طرف جھکنے سے روکا تو ساتھ ہی بتایا کہ اللہ کی طرف جھکو اور نماز اس کا ذریعہ ہے۔ اسی لیے قرآن کریم نے
 مصائب میں نماز سے استعانت کا بار بار ذکر کیا ہے۔ بظاہر خیال ہو سکتا ہے کہ نماز کو مصائب سے نجات سے کیا تعلق ہے۔ مگر
 اس کی حقیقت کو ایک مؤحد ہی سمجھ سکتا ہے کہ کس طرح جب انسان تمام سہاروں کو چھوڑ کر ایک اللہ تعالیٰ کو اپنا سہارا بناتا اور اس
 کے آگے گرتا ہے تو وہ جو تمام طاقتوروں سے بڑھ کر طاقتور ہے اس کا ہو جاتا ہے۔ اگلی آیت میں صبر کا حکم اسی حقیقت کی مزید
 وضاحت کرتا ہے۔ یہاں پانچوں نمازوں کا بھی ذکر کر دیا ہے ﴿إِنَّ الْحَسَنَاتِ يُذْهِبْنَ السَّيِّئَاتِ﴾ کے یہ معنی بھی ہو سکتے ہیں کہ
 بھلائی کے اختیار کرنے سے انسان دکھوں اور تکلیفوں سے نجات پا جاتا ہے اور نماز حسنات کا رستہ کھولتی ہے۔ اور ان الفاظ
 میں ایک نہایت اعلیٰ درجہ کا قانون بھی بیان فرمایا ہے کہ بدی کا کفارہ نیکی ہے جب انسان نیکی کو اختیار کرتا ہے تو اس کی بدیاں
 دور ہو جاتی ہیں۔ بدی کو دبانے والی نیکی کی طاقت ہے۔ اس لیے کہ نیکی اور بدی ایک ہی قوی کے اچھے اور برے استعمال کا نام
 ہے۔ جب انسان ان قوی کو صحیح موقع پر لگانا سیکھ لے گا تو بدی خود ہی دور ہو جائے گی۔ یہاں سے یہ بھی معلوم ہوا کہ نیکی کی
 قوت اس قدر زبردست ہے کہ بدی کی طاقت اس کا مقابلہ نہیں کر سکتی۔

1512- ﴿أَتْرِفُوا﴾ تَرْفٍ کے معنی تنعم یا آسودگی ہیں اور مترف وہ ہے جسے فراخی اور آسودگی متکبر کر دے۔ (ل) ﴿وَأَرْجِعُوا إِلَىٰ مَا
 أُتْرِفْتُمْ فِيهِ﴾ [الأنبياء: 13:21] ”اور اس کی طرف لوٹ جاؤ جس میں تم عیش کرتے تھے۔“ ﴿أَخَذْنَا مَثَرًا فِيهِمْ بِالْعَذَابِ﴾
 [المؤمنون: 64:23] ”ہم ان کے آسودہ حال لوگوں کو عذاب میں پکڑیں گے۔“ ﴿أَمَرْنَا مَثَرًا فِيهَا﴾ [بنی اسرائیل: 16:17]
 ”اس کے آسودہ حال لوگوں کو حکم بھیجتے ہیں۔“

گویا اس بات پر اظہارِ افسوس کیا ہے کہ ایسے عقلمندان میں کیوں نہ ہوئے کہ وہ لوگوں کو فساد سے روکتے جس سے معلوم ہوا کہ
 تباہی زمین میں فساد پھیلانے کی وجہ سے آتی ہے۔ ظالم لوگ آسائشِ دنیوی کے پیچھے پڑ کر ظلم میں یہاں تک ترقی کرتے
 ہیں کہ آخر مجرم کی سزا کی نوبت آ جاتی ہے۔

ان کے رہنے والے نیکو کار ہوں۔ (1513) **أَهْلَهَا مُصْلِحُونَ ﴿١٤﴾**

اور اگر تیرا رب چاہتا تو سب لوگوں کو ایک ہی گروہ کر دیتا
اور وہ ہمیشہ اختلاف کرتے رہتے ہیں۔ **وَلَوْ شَاءَ رَبُّكَ لَجَعَلَ النَّاسَ أُمَّةً
وَاحِدَةً وَلَا يَذَّالُونَ مُخْتَلِفِينَ ﴿١٤﴾**

مگر جس پر تیرا رب رحم کرے اور اسی کے لیے اس نے
انہیں پیدا کیا ہے اور تیرے رب کی بات پوری ہوگئی میں
دوزخ کو جنوں اور انسانوں سب سے بھر دوں گا۔ (1514) **إِلَّا مَنْ رَحِمَ رَبُّكَ ۗ وَلِذَلِكَ خَلَقَهُمْ
وَتَمَّتْ كَلِمَةُ رَبِّكَ لَأَمَّا لَنَجَّيْنَهُمْ
مِنَ الْجَنَّةِ وَالنَّاسِ أَجْمَعِينَ ﴿١٥﴾**

1513 - اس کے معنی یوں بھی ہو سکتے ہیں کہ اللہ تعالیٰ لوگوں کو محض ان کے شرک کی وجہ سے ہلاک نہیں کرتا۔ اگر وہ ملک میں فساد پھیلانے والے نہ ہوں۔ گویا کسی قوم کو ہلاک اس وقت کیا جاتا ہے جب وہ زمین میں شرارت اور فساد اور ظلم میں حد سے تجاوز کر جاتی ہے۔ محض عقائد باطلہ کی وجہ سے نہیں۔

1514 - پیدا کرنے کی غرض رحم کرنا ہے: اس سے پہلی آیت میں بیان فرمایا تھا کہ اگر اللہ چاہتا تو سب لوگوں کو ایک ہی گروہ بنا دیتا یعنی ان میں کوئی اختلافات نہ ہوتے۔ مگر اللہ تعالیٰ کی مشیت نے انسان کو کچھ قوی دے کر ان کے استعمال کا اسے اختیار دیا ہے اس لیے وہ اختلاف کرتے ہی رہیں گے۔ یعنی احکام الہی کے بارہ میں اختلاف کریں گے۔ جس سے مراد ان کی مخالفت ہے۔ اس آیت میں بتایا ہے کہ وہ لوگ مخالفت نہیں کرتے جن پر تیرے رب نے رحم کیا یعنی مومن یا اہل حق اور اس سے آگے جو لفظ آتے ہیں ﴿وَلِذَلِكَ خَلَقَهُمْ﴾ اسی لیے انہیں پیدا کیا۔ تو گواہن جریر نے دونوں قسم کی روایتیں جمع کی ہیں یعنی بعض اقوال کی رو سے۔ مراد یہ ہے کہ اللہ تعالیٰ نے انسانوں کو اختلاف کے لیے پیدا کیا اور بعض کی رو سے یہ کہ انہیں رحم کے لیے پیدا کیا۔ مگر پہلے معنی کی تائید قرآن کریم کے دوسرے مقامات سے نہیں ہوتی۔ یعنی یہ کہ اللہ تعالیٰ کے انسانوں کو پیدا کرنے کی غرض یہ ہے کہ وہ اختلاف کرتے رہیں۔ دوسری جگہ فرمایا ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿٥١﴾﴾ [الذاریات: 56:51] اور میں نے جنوں اور انسانوں کو پیدا نہیں کیا مگر اس لیے کہ وہ میری عبادت کریں۔ ”تو غرض حقیقی تو یہی ہے کہ وہ عبادت کریں اور یہ اس کے ہم معنی ہے کہ اللہ تعالیٰ ان پر رحم کرے۔ یہ کہیں نہیں فرمایا کہ اللہ تعالیٰ کے ان کو پیدا کرنے کی غرض یہ ہے کہ وہ اس کی نافرمانی کریں۔ اور پھر صاف الفاظ میں فرمایا ﴿وَرَحْمَتِي وَسِعَتْ كُلَّ شَيْءٍ﴾ [الأعراف: 156:7] ”اور میری رحمت ہر شے پر حاوی ہے۔“ پس جب رحمت ہر چیز پر ہے تو معلوم ہوا کہ اسی کے لیے پیدا کیا ہے۔ ابن کثیر میں سیدنا ابن عباس رضی اللہ عنہما کا قول منقول ہے [لِلرَّحْمَةِ خَلَقَهُمْ وَلَمْ يَخْلُقْهُمْ لِلْعَذَابِ] یعنی رحمت کے لیے پیدا کیا ہے عذاب کے لیے پیدا نہیں کیا۔ اور حدیث میں ہے میری رحمت میرے غضب پر سبقت لے گئی۔ پس جب اللہ تعالیٰ نے انسانوں کو رحم کے لیے ہی پیدا کیا ہے تو آخر کار سب پر رحم ہی ہوگا اور یہ اس کے مطابق ہے جو [نمبر: 1506] میں دکھایا گیا ہے کہ دوزخ پر آخر فنا آئے

اور سب جو ہم رسولوں کے حالات سے تجھ پر بیان کرتے ہیں اس سے ہم تیرے دل کو مضبوط کرتے ہیں اور اس میں تیرے پاس حق آ گیا اور (وہ) مومنوں کے لیے وعظ اور نصیحت (ہے)۔ (1515)

اور جو ایمان نہیں لاتے انہیں کہہ دے اپنی جگہ کام کیے جاؤ ہم بھی کام کرتے ہیں۔ (1516)

اور انتظار کرو ہم بھی انتظار کرنے والے ہیں۔

اور آسمانوں اور زمین کا غیب اللہ کے لیے ہی ہے اور اسی کی طرف ہی سب کام لوٹتے جاتے ہیں سو اس کی عبادت کرو اور اس پر بھروسہ کرو اور تیرا رب اس سے بے خبر نہیں جو تم کرتے ہو۔

وَ كَلَّا نَقْصُ عَلَيْكَ مِنْ أَنْبَاءِ الرُّسُلِ
مَا نُنَبِّئُ بِهِ فُؤَادَكَ ۚ وَ جَاءَكَ فِي هَذِهِ
الْحَقُّ وَ مَوْعِظَةٌ وَ ذِكْرَى لِلْمُؤْمِنِينَ ﴿١٥١٥﴾

وَ قُلْ لِلَّذِينَ لَا يُؤْمِنُونَ أَعْمَلُوا عَلَىٰ
مَكَانَتِكُمْ ۗ إِنَّا عَمِلُونَ ﴿١٥١٦﴾

وَ أَنْتَظِرُوا ۗ إِنَّا مُنْتَظِرُونَ ﴿١٥١٧﴾

وَ لِلَّهِ غَيْبُ السَّمَوَاتِ وَ الْأَرْضِ وَ إِلَيْهِ
يُرْجَعُ الْأَمْرُ كُلُّهُ فَاعْبُدْهُ وَ تَوَكَّلْ
عَلَيْهِ ۗ وَ مَا رَبُّكَ بِغَافِلٍ عَمَّا
تَعْمَلُونَ ﴿١٥١٨﴾

گی۔ اور اس سے یہ بھی معلوم ہوا کہ دوزخ بھی اللہ تعالیٰ کے رحم کا ایک رنگ اپنے اندر رکھتا ہے۔ جس طرح یہاں مصائب میں پڑ کر انسان آرام پاتا ہے اسی طرح وہ لوگ جو یہاں آسائش جسمانی کے درپے رہتے ہیں ان کے لیے ایک اور قسم کے دکھوں میں سے گزر کر اللہ تعالیٰ کا رحم حاصل کرنا ضروری ہوتا ہے۔ ایک پھوڑے کا چیرنا، پھاڑنا بیمار کو عذاب کے رنگ میں نظر آتا ہے۔ مگر طبیب جانتا ہے کہ ایسی حالت میں یہی رحم ہے، یہی حالت عذاب ناری کی ہے۔ اسی لیے یہ فرما کر کہ اللہ تعالیٰ نے رحم کے لیے انسانوں کو پیدا کیا ہے اس کے بعد فرمایا کہ دوزخ کو بھی جنوں اور انسانوں سے بھرا جائے گا۔ تو اس کی غرض بھی وہی ہے۔

1515- یہاں سے معلوم ہوا کہ انبیاء علیہم السلام کے قصص کی غرض نبی کریم ﷺ کو تسلی دینا ہے۔ گویا ان انبیاء کے حالات میں اور ان کے مخالفین کی ہلاکت میں نبی کریم ﷺ کے حالات اور آپ کے مخالفین کی ہلاکت کو بطور پیشگوئی بیان کیا گیا ہے۔ ﴿فِي هَذِهِ﴾ سے مراد یہ سورت ہے یا ان حالات کا بیان۔

1516- نرے عقائد، نرے لفظ، نرے دعاوی سے کچھ نہیں ہوتا ﴿أَعْمَلُوا عَلَىٰ مَكَانَتِكُمْ ۗ إِنَّا عَمِلُونَ﴾ اسی میں کامیابی اور ناکامی کا راز ہے۔ عمل سے ہی انسان بنتا ہے، عمل سے ہی قوم زندہ ہوتی ہے۔ آج عمل کو چھوڑ کر ہی مسلمان موت کی حالت تک پہنچ گئے ہیں اگر زندہ ہوں گے تو پھر عمل سے ہی زندہ ہوں گے۔

سورہ یوسف

نام:

اس سورت کا نام یوسف ہے اور اس میں 12 رکوع اور 111 آیتیں ہیں۔ اس کا نام حضرت یوسف علیہ السلام کے تذکرہ سے لیا گیا ہے جو اس کا واحد مضمون ہے۔

خلاصہ مضمون:

اس سورت کا مضمون ایک ہی ہے یعنی حضرت یوسف علیہ السلام کا ذکر سوائے اس کے کہ ابتدا میں یہ بتا دیا ہے اس ذکر کی اصل غرض کیا ہے اور آخر میں بالوضاحت آنحضرت ﷺ کے مخالفین کو توجہ دلائی ہے۔

① پہلے رکوع میں حضرت یوسف علیہ السلام کے رویا کا ذکر ہے کہ اسے ایک عظیم الشان انسان بنایا جائے گا اور اس میں گویا آنحضرت ﷺ کی ظاہری اور باطنی عظمت کی طرف اشارہ ہے۔

② دوسرے رکوع میں حضرت یوسف علیہ السلام کے بھائیوں کے یوسف سے سلوک کا ذکر ہے۔ اس سے بہت بڑھ کر برا سلوک اور خطرناک منصوبے آنحضرت ﷺ کے خلاف ہوئے۔

③ تیسرے رکوع میں ذکر ہے کہ کس طرح، طرح طرح کی ترغیبات کے اندر حضرت یوسف علیہ السلام نے استقامت دکھائی اور اس میں آنحضرت ﷺ کی استقامت کا ذکر ہے۔ کیونکہ اسی قسم کی ترغیبات آنحضرت ﷺ کے سامنے بھی پیش کی گئی تھیں۔

④ چوتھے رکوع میں حضرت یوسف علیہ السلام کے قید میں پڑنے کا ذکر ہے اور گوا آنحضرت ﷺ کو اللہ تعالیٰ نے اس سے محفوظ رکھا مگر شعب ابی طالب میں یہ مشابہت بھی پوری ہوگئی۔

⑤ پانچویں رکوع میں ذکر ہے کہ حضرت یوسف علیہ السلام نے حالت قید میں بھی جب موقع ملا تو وعظ و نصیحت کو نہیں چھوڑا۔ آنحضرت ﷺ نے شعب میں محصور ہونے کے زمانہ میں بنو ہاشم میں اپنے سلسلہ وعظ و نصیحت کو جاری رکھا اور انہی ایام میں ان لوگوں میں سے بہتوں کے دلوں میں اسلام گھر کر گیا۔

⑥ چھٹے رکوع میں شاہ مصر کی خواب کا ذکر ہے جس میں سات سال کے قحط کا ذکر ہے اور اس کی تفسیر خود بخاری میں اس سات سال کے قحط کا حوالہ دیا گیا ہے جو مکہ میں ہوا۔

⑦ ساتواں رکوع حضرت یوسف علیہ السلام کی بریت اور عزت کو ظاہر کرتا ہے اسی طرح نبی کریم ﷺ کی بریت ہوئی اور مدینہ میں سب

قوموں نے آپ کو اپنا حکم قرار دیا۔

⑧، ⑨ آٹھویں اور نویں رکوع میں حضرت یوسف عَلَيْهِ السَّلَام اور آپ کے بھائیوں کے باہمی معاملات کا ذکر ہے۔ عرب میں قحط کے وقت جب ابوسفیان نے آنحضرت صَلَّى اللهُ عَلَيْهِ وَسَلَّمَ سے کہا کہ آپ کے بھائی بند ہلاک ہو رہے ہیں تو آپ نے بھی دعا کی اور آپ کی دعا سے قحط دور ہوا۔

⑩ دسویں رکوع میں بھائیوں کا اعتراف اور حضرت یوسف عَلَيْهِ السَّلَام کی معافی کا ذکر ہے اور نبی کریم صَلَّى اللهُ عَلَيْهِ وَسَلَّمَ نے فتح مکہ کے وقت وہی لفظ ﴿لَا تَنْزِيلَ عَلَيْكُمْ الْيَوْمَ﴾ دہرا کر ان کو بتایا کہ حضرت یوسف عَلَيْهِ السَّلَام کے ذکر میں آپ کا ہی نقشہ کھینچا گیا تھا۔

⑪ گیارہویں رکوع میں یہ ذکر ہے کہ کس طرح وہی بھائی آخر مصر میں آ کر حضرت یوسف عَلَيْهِ السَّلَام کی حکومت میں شریک ہوئے اور یہ اشارہ تھا کہ عرب کے لوگ بھی آخر اس عظیم الشان حکومت کے وارث ہوں گے جو نبی کریم صَلَّى اللهُ عَلَيْهِ وَسَلَّمَ کے طفیل ان کو ملے گی۔

⑫ بارہویں رکوع میں مضمون کو عام کر کے آپ کے مخالفین کو توجہ دلائی ہے۔

تعلق:

الذکر کے مجموعہ میں یہ تیسری سورت ہے جب پچھلی دو سورتوں میں پہلے علمی بحث سے اور پھر انبیاء سابق کے مخالفین کے انجام کا ذکر کر کے آنحضرت صَلَّى اللهُ عَلَيْهِ وَسَلَّمَ کے مخالفین کو سمجھایا تو اب یہاں بالخصوص ایک ایسے نبی کا ذکر کیا جس کے حالات کے ساتھ ہی آنحضرت صَلَّى اللهُ عَلَيْهِ وَسَلَّمَ اور آپ کے مخالفین کے حالات کی کھلی کھلی مشابہت پیش آنے والی تھی اور پچھلی سورت کے آخر میں بتایا تھا کہ ذکر انبیاء میں آنحضرت صَلَّى اللهُ عَلَيْهِ وَسَلَّمَ کا ہی ذکر ہے۔

زمانہ نزول:

سورت کی آخری اور پہلی آیت بالصراحت اس بات پر دلالت کرتی ہے کہ اس سورت کا نزول اس زمانہ کا ہے جب قریش کی مخالفت انتہا کو پہنچ گئی اور لوگوں نے آپ کے وعظ و نصیحت کی طرف بالکل توجہ چھوڑ دی۔ جس کے بعد نصرت الہی کا اس رنگ میں ظہور ہوا کہ آپ کے لیے مدینہ میں ایک مضبوط جماعت کھڑی ہو گئی۔

بِسْمِ اللَّهِ الرَّحْمَنِ الرَّحِيمِ

اللہ بے انتہا رحم والے بار بار رحم کرنے والے کے نام سے

الرَّحْمٰنُ تِلْكَ آيَةُ الْكِتَابِ الْمُبِينِ ①

میں اللہ دیکھتا ہوں، یہ کھول کر بیان کرنے والی کتاب کی

آیتیں ہیں۔

إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ

ہم نے یہ قرآن عربی میں اتارا ہے تاکہ تم سمجھو۔ (1516)

تَعْقِلُونَ ①

1516- ﴿عَرَبِيًّا﴾ - حضرت اسماعیل ؑ کی اولاد کو عرب کہا جاتا ہے اور عربی کے معنی مُفَصِّح یعنی فصاحت سے بیان کرنے والا ہیں اور اِعْرَاب کے معنی بیان ہیں اور حدیث میں ہے: [الثَّيْبُ تُعْرَبُ عَنْ نَفْسِهَا] (مسند أحمد، جلد 29، صفحہ 260) یعنی بیوہ خود بات کو کھول کر بیان کر دے یعنی رضامندی نکاح کے معاملہ میں۔ اور عربی فصیح واضح کلام کو کہا جاتا ہے جیسے یہاں۔ یا ﴿بِلِسَانِ عَرَبِيٍّ مُبِينٍ﴾ [الشعراء: 26: 195] ”کھول کر بیان کرنے والی عربی زبان میں۔“ یا ﴿حِكْمًا عَرَبِيًّا﴾ [الرعد: 37: 13] جہاں معنی کیے گئے ہیں فصاحت سے بیان کرنے والا جو حق کو حق اور باطل کو باطل کر دکھائے اور بعض نے اس کے معنی شریف کریم کیے ہیں جیسے دوسری جگہ ﴿كِتَابٌ كَرِيمٌ﴾ [النمل: 27: 29] ”معزز خط۔“ فرمایا اور یا عربی کے معنی ہیں نبی عربی کی طرف منسوب۔ (غ) اور عربت عجم کے خلاف ہے اور آج محمد وہ شخص ہے جس کی زبان میں عجمت یعنی ابہام ہو خواہ وہ عربی ہو یا غیر عربی۔ اسی معنی میں ہے ﴿وَلَوْ جَعَلْنَاهُ قُرْآنًا عَجَبِيًّا﴾ [الحج السجدة: 41: 44] ”اور اگر ہم اسے عجبی قرآن بناتے۔“ (غ)

سیدنا ابن عباس رضی اللہ عنہما سے منقول ہے کہ آپ نے فرمایا حضرت آدم ؑ کی زبان جنت میں عربی تھی۔ (ر) اس صورت میں عربی ام اللسنة یعنی سب زبانوں کی ماں قرار پائے گی اور اسی کے موافق بعض کا مذہب ہے کہ عربی سب سے پہلی لغات ہے اور دوسری سب زبانیں اس کے بعد پیدا ہوئیں۔ (ر) اور ایک حدیث میں ہے کہ اہل جنت کی زبان عربی ہوگی۔ پس اگر قرآن عربی سے مراد عرب کی زبان میں نازل ہونا لیا جائے تو ﴿لَعَلَّكُمْ تَعْقِلُونَ﴾ میں یہ اشارہ ہے کہ یہ زبان جو ام اللسنة ہے اسی میں اللہ تعالیٰ کا آخری کلام نازل ہوا اور یہ عجیب بات ہے کہ کم از کم گزشتہ تیرہ چودہ سو سال کی زبان عربی جو علمی رنگ میں استعمال ہوتی تھی اس میں آج تک کچھ بھی فرق نہیں آیا اور تیرہ سو سال بعد وہی زبان علمی ہے جو اس وقت عرب میں تھی۔ حالانکہ دوسری زبانیں اس سے نصف وقت میں بھی اس طرح تغیر سے پاک نہیں رہیں جس سے اس بات پر شہادت ملتی ہے کہ یہ زبان ابتدا سے اسی حالت میں رہی ہے۔ عربی کے ام اللسنة ہونے پر مفصل بحث کے لیے دیکھو کتاب ام

نَحْنُ نَقُصُّ عَلَيْكَ أَحْسَنَ الْقَصَصِ
بِمَا أَوْحَيْنَا إِلَيْكَ هَذَا الْقُرْآنَ ۗ وَإِنْ
كُنْتَ مِنْ قَبْلِهِ لَمِنَ الْغَافِلِينَ ۝

ہم اس قرآن کی تیری طرف وحی کرنے سے تجھے نہایت
اچھا بیان سناتے ہیں گو تو اس سے پہلے بے خبروں میں سے
تھا۔ (1516)ب

الاسنہ جو خواجہ کمال الدین صاحب کی تصنیف ہے اور اس کی طرف اس زمانہ میں توجہ حضرت مرزا غلام احمد صاحب قادیانی نے دلائی ہے۔ زیادہ ترین قیاس یہ ہے کہ یہاں قرآن عربی سے مراد وہ کتاب ہے جو اپنے مضامین کو کھول کر اور فصاحت سے بیان کرتی ہے تاکہ لوگ اسے اچھی طرح سمجھ لیں۔ جو کوئی شخص چاہے قرآن کریم کا مقابلہ دوسری مذہبی کتابوں سے کر کے دیکھ لے کہ جس طرح کھول کر یعنی مدلل طور پر اور باریں فصاحت سے قرآن کریم نے مضامین کو بیان کیا ہے اس سے دوسری کتابوں کو نسبت ہی نہیں۔

1516ب۔ قَصَصِ کے لیے [دیکھو نمبر: 454]۔ قَصَصِ کے معنی بیان ہیں یا وہ خبر جو بیان کی جائے اور قِصَّةٌ کی جمع قِصَصٌ ہے اور

﴿أَحْسَنَ الْقَصَصِ﴾ کے معنی [أَحْسَنَ النَّيَّانِ] ہیں یعنی نہایت اچھا بیان۔ (ل)

﴿الْغَافِلِينَ﴾ غَفْلَةٌ بھول جانا ہے جو یادداشت یا احتیاط کی کمی سے انسان کے لازم حال ہوتا ہے۔ (غ) یا اس چیز کا احساس نہ ہونا جس کا احساس ہونا چاہیے یا کسی چیز سے ذہول۔ (ت)

اس ذکر کو جو اس سورت میں ہے نہایت عمدہ بیان کہا ہے۔ اس لیے کہ گو یہ محض ایک انسان کی زندگی کے تھوڑے سے حالات کا بیان ہے مگر اول سے لے کر آخر تک اعلیٰ درجہ کے اخلاقی سبقوں سے بھرا پڑا ہے اور علاوہ ازیں یہ گویا نبی کریم ﷺ اور آپ کی قوم کے تعلقات کا مرقع ہے اور اسی کی طرف ﴿وَإِنْ كُنْتَ مِنْ قَبْلِهِ لَمِنَ الْغَافِلِينَ﴾ میں اشارہ ہے۔ گو یہ الفاظ ظاہر معنی میں بھی درست ہیں کہ آنحضرت ﷺ نے نہ ان ذکروں کو کہیں سے سنا تھا اور نہ ان کتابوں کو پڑھا تھا اور صرف وحی کے ذریعہ سے آپ پر ان حالات کا انکشاف ہوا۔ مگر قرآن کے لیے ظہر و بطن دونوں ہیں اور اس ظاہری معنی کے ساتھ اس حقیقت کی طرف یہاں اشارہ کیا ہے کہ ابھی تمہیں معلوم نہیں کہ تمہاری قوم تمہارے ساتھ کیا کیا سلوک کرے گی اور اس طرح تم کو گھر سے نکالا جائے گا اور کسی دوسرے مقام پر پہنچ کر تمہیں وہ عزت کا مقام ملے گا جس کے سامنے تمہاری قوم کو آخراسی طرح سر جھکانا پڑے گا جس طرح یوسف کے بھائیوں نے یوسف علیہ السلام کے سامنے جھکا یا۔ ان حالات کا آنحضرت ﷺ کے حالات سے مطابق ہونا اور آپ کی زندگی کا نقشہ اس سورت میں کھینچا جانا خود نبی کریم ﷺ کے ان الفاظ سے ظاہر ہے جو آپ نے اپنی قوم کے آخر کار اظہار عاجزی پر فرمائے ﴿لَا تَثْوِيْبَ عَلَيْكُمْ الْيَوْمَ﴾ (شرح معانی الآثار، جلد 3، صفحہ 325، حدیث: 5454) جو حضرت یوسف علیہ السلام نے اپنے بھائیوں کو کہے تھے۔ اور اس آیت کے اندر جو الفاظ بظاہر زائد معلوم ہوتے ہیں ﴿بِمَا أَوْحَيْنَا إِلَيْكَ هَذَا الْقُرْآنَ﴾ [92] یعنی اس قرآن کی وحی کے ذریعہ سے، تو ان کی غرض یہ ہے کہ یہ قصہ نہیں کیونکہ قرآن شریف قصوں سے پاک ہے بلکہ اس کی غرض اخلاق کی تعلیم ہے۔ اور جس رنگ میں یہ تذکرہ بائبل میں مذکور ہے اگر اس کے ساتھ ہی اس کا

جب یوسف نے اپنے باپ سے کہا اے میرے باپ! میں نے گیارہ ستاروں اور سورج اور چاند کو دیکھا، میں نے دیکھا کہ وہ مجھے سجدہ کرتے ہیں۔ (1516) ج

اِذْ قَالَ يُوسُفُ لِأَبِيهِ يَا أَبَتِ إِنِّي رَأَيْتُ أَحَدَ عَشَرَ كَوْكَبًا وَالشَّمْسَ وَالْقَمَرَ رَأَيْتُهُمْ لِي سَاجِدِينَ ۝

اس نے کہا اے میرے بیٹے! اپنا خواب اپنے بھائیوں سے بیان نہ کرنا ورنہ وہ تیرے لیے کوئی مخفی تدبیر کریں گے۔ کیونکہ شیطان انسان کا کھلا دشمن ہے۔

قَالَ يَبْنَئِي لَأَتَقُصَّ رُءْيَاكَ عَلَى إِخْوَتِكَ فَيَكِيدُوا لَكَ كَيْدًا ۗ إِنَّ الشَّيْطَانَ لِلْإِنْسَانِ عَدُوٌّ مُّبِينٌ ۝

اور اسی طرح تیرا رب تجھے چن لے گا اور تجھے باتوں کی

وَكَذَلِكَ يَجْتَبِيكَ رَبُّكَ وَيُعَلِّمُكَ مِنْ

مقابلہ کیا جائے تو معلوم ہوگا کہ قرآن کریم میں اول سے آخر تک اس تذکرہ سے ایسے اخلاق سکھائے گئے ہیں جو بائبل میں نہیں پائے جاتے اور اسی لیے بائبل کے ساتھ کہیں کہیں اختلاف بھی ہے۔ گویا بتا دیا ہے کہ اگر یہ وحی الہی کے ذریعہ سے نہ سکھایا گیا ہوتا تو محض بائبل کی نقل ہوتی۔

1516 ج- آیت- اصل میں آج ہے میرے باپ اور یا کوتائے تانیث سے بدلا گیا ہے۔

رَأَيْتُ کے معنی یہاں ہیں خواب میں دیکھا۔ ماضی دونوں معنوں میں آتی ہے خواب میں دیکھنا معنی ہو تو مصدر رُؤِيَ آتا ہے ویسے دیکھنے کے معنی میں رُؤِيَةٌ مصدر ہے۔

كَوْكَبٍ. نَجْمٌ یعنی ستارہ کو کہتے ہیں اور نور کو اس کے ساتھ تشبیہ کی وجہ سے بھی كَوْكَبٍ کہہ دیا جاتا ہے اور سردار قوم کو بھی کوکب کہا جاتا ہے۔

حضرت یوسف علیہ السلام کے رویا سے آپ کا ذکر شروع ہوتا ہے۔ حدیث میں آتا ہے کہ آنحضرت ﷺ کو بھی قبل از نبوت سچے خواب آتے تھے اور آپ کے خواب فلق الصبح کی طرح سچے ہوتے تھے۔ گیارہ ستاروں اور سورج اور چاند کا سجدہ کرنا کسی تمثیل کے رنگ میں ہوگا۔ کیونکہ سجدہ کرنے کا مفہوم یہ ہے کہ ماتھا زمین پر رکھا جائے۔ سو یہ چیزیں اپنی اصل ہیئت میں ایک انسان کی رویت میں اس مفہوم کو پورا نہیں کر سکتی۔ پس یا تو ان چیزوں نے انسان کا تمثیل اختیار کر کے حضرت یوسف علیہ السلام کو سجدہ کیا اور یا یہ سجدہ کسی رنگ کا اظہار فرمانبرداری تھا جس کی کوئی تصریح یہاں موجود نہیں۔ اس خواب کی تعبیر کیا تھی اس کا ذکر اگلی آیت میں اور پھر سورت کے آخر میں آتا ہے اور گیارہ ستاروں کے نام جو ایک حدیث میں دیئے ہیں تو ابن جوزی نے اسے موضوع قرار دیا ہے۔

تَأْوِيلِ الْأَحَادِيثِ وَ يُتَمُّ نِعْمَتَهُ
 حقیقت سکھائے گا اور اپنی نعمت تجھ پر اور یعقوب کی اولاد
 عَلَيْكَ وَ عَلَىٰ آلِ يَعْقُوبَ كَمَا أَتَتْهَا
 پر پوری کرے گا۔ جیسے اس نے پہلے تیرے باپ دادا
 عَلَىٰ أَبِيكَ مِنْ قَبْلُ إِبْرَاهِيمَ وَ
 ابراہیم اور اسحاق پر اسے پورا کیا۔ تیرا رب جاننے والا

حکمت والا ہے۔ (1516)د

إِسْحَاقُ إِنَّ رَبَّكَ عَلِيمٌ حَكِيمٌ ۝۱۱

1516-د - أَحَادِيثُ. حَدِيثٌ، حَدَّثْتُ سے ہے اور حَدُّوْتُ کے معنی ہیں کسی چیز کا ہونا بعد اس کے کہ وہ نہ تھی۔ اور حَدِيثٌ ہر ایک کلام کو کہتے ہیں جو سماعت سے یا وحی سے انسان کو پہنچے، بیداری کی حالت میں ہو یا خواب میں۔ اسی لیے خود قرآن کریم کو بھی حَدِيثٌ کہا ہے ﴿أَفَمِنْ هَذَا الْحَدِيثِ تَعْجَبُونَ﴾ [النجم: 59:53] ”تو کیا تم اس بات سے تعجب کرتے ہو۔“ ﴿وَمَنْ أصدقِي مِنَ اللَّهِ حَدِيثًا﴾ [النساء: 87:4] ”اور اللہ سے بڑھ کر بات کا سچا کون ہے؟“ (غ)

بائبل اور قرآن میں فرق:

بائبل میں ہے کہ یوسف علیہ السلام نے یہ خواب حضرت یعقوب علیہ السلام کے سامنے بیان کیا تو:

”اس کے باپ نے اسے ڈانٹا اور اس سے کہا کہ یہ کیا خواب ہے جو تو نے دیکھا ہے کیا میں اور تیری ماں اور تیرے بھائی سچ مچ تیرے آگے زمین پر جھک کر تجھے سجدہ کریں گے۔“ [پیدائش: 10:37]

یہ کلام ایک نبی کی شان کے مطابق نہیں۔ کیونکہ وہ گویا اس خواب کو بے معنی یا جھوٹا قرار دیتا ہے۔ قرآن کریم میں اس کے خلاف اس کو سچا قرار دیا ہے اور اس کی تعبیر یہ کی ہے کہ یوسف ایک عظیم الشان انسان ہوگا اور یہ ان واقعات کے بھی مطابق ہے جو کتاب پیدائش میں موجود ہیں۔

سورج اور چاند اور گیارہ ستاروں کے سجدہ کرنے سے کیا مراد ہے؟ روح المعانی میں ہے کہ سورج کی تعبیر بادشاہ اور سونا اور زوجہ جمیلہ ہے اور قمر کی تعبیر امیر اور کواکب کی رؤسا۔ تو اس صورت میں سورج اور چاند اور ستاروں کے سجدہ سے مراد کسی بادشاہ اور امیر اور رؤسا کا آپ کی اطاعت کرنا ہوگا اور مصر میں آپ واقعی ایک بلند مرتبہ پر پہنچے کہ شاہ مصر اور اس کے رؤسا سب آپ کے سامنے جھک گئے اور سب پر آپ کو فوقیت ملی۔ اور کواکب کی تعداد یا تو اس لحاظ سے ہوگی کہ وہاں کے بڑے بڑے رؤسا یا وزراء کی تعداد گیارہ ہو اور یا محض ایک عدد کامل کے طور پر۔ مگر مفسرین زیادہ تر اس بات کی طرف گئے ہیں کہ گیارہ ستاروں سے مراد ان کے گیارہ بھائی اور شمس اور قمر سے مراد والد اور والدہ ہیں۔ مگر محض بھائیوں یا ماں باپ پر کسی شخص کی فوقیت اس قدر بلند مرتبہ کا پتہ نہیں دیتی جیسا بادشاہ یا وزیر پر فوقیت کا حاصل ہونا۔ بلکہ حضرت یعقوب علیہ السلام نے جو تعبیر کی ہے وہ دین اور دنیا میں بلند مراتب پر پہنچنا ہے جیسا کہ آگے آتا ہے۔

لَقَدْ كَانَ فِي يُوسُفَ وَإِخْوَتِهِ آيَاتٍ
لِّلسَّالِفِينَ ﴿١٥٧﴾
بے شک یوسف اور اس کے بھائیوں (کے ذکر) میں
پوچھنے والوں کے لیے نشان ہیں۔ (1517)

إِذْ قَالُوا لَيُوسُفُ وَأَخُوهُ أَحَبُّ إِلَيْنَا
أَبِينَا مِنَّا وَنَحْنُ عُصْبَةٌ إِنَّ أَبَانَا
لَفِي ضَلَالٍ مُّبِينٍ ﴿١٥٨﴾
جب انہوں نے کہا کہ یوسف اور اس کا بھائی تو ہمارے
باپ کو ہم سے زیادہ پیارے ہیں۔ حالانکہ ہم قوی جماعت
میں۔ یقیناً ہمارا باپ صریح غلطی پر ہے۔ (1518)

حضرت یعقوبؑ کی تعبیر:

حضرت یعقوبؑ نے تین باتوں کی خبر دی ہے اول اجتباء جس کے معنی کے لیے [دیکھو نمبر: 575]۔ مفسرین میں سے بعض نے کہا نبوت کے لیے چن لینا مراد ہے، بعض نے کہا سجد کے لیے، بعض نے اور تو جیہات کی ہیں۔ (ر) مگر اجتباء کے اصل معنی کے لحاظ سے مراد اچھی صفات کا آپ میں جمع کر دینا ہے اور اللہ تعالیٰ کا اجتباء نبیوں اور صدیقیوں اور شہدا کے لیے ہوتا ہے۔ دوسری بات تاویل احادیث کا علم دینا ہے اور اس سے مراد بعض نے تعبیر روایا کو لیا ہے اور بعض نے عواقب امور کو اور بعض نے احادیث انبیاء اور کتب سابقہ کو۔ مگر جس طرح احادیث کا لفظ وسیع ہے اور اس میں روایا اور وحی آجاتے ہیں، اسی طرح یہاں بھی معنی میں توسیع مراد ہے۔ یعنی ہر ایک بات کی تہہ تک پہنچنا اور اعلیٰ درجہ کا فہم کا ملنا۔ اسی اعلیٰ درجہ کے علم میں تعبیر روایا بھی شامل ہے جو محض اس کا ایک حصہ ہے اور تیسری بات اتمام نعمت ہے اور اس سے مراد دنیا اور آخرت کی نعمت کامل جانا یا اکٹھا ہو جانا ہے۔ جیسے نبوت کے ساتھ بادشاہت یا دوسروں کی غلامی سے آزادی روحانی اور جسمانی دونوں قسم کی نعمتوں کامل جانا یہی اتمام نعمت ہے۔ حضرت یعقوبؑ نے یہ سب کچھ بظاہر اس خواب سے ہی سمجھا ہے اور ممکن ہے اللہ تعالیٰ نے آپ کو بذریعہ وحی بھی اطلاع دی ہو کہ یوسف ان بلند مراتب پر پہنچنے والا ہے مگر یوں بھی کہہ سکتے ہیں کہ سورج چونکہ اصل سرچشمہ نور ہے اس لیے اس کے سجدہ سے مراد کمال دینی ہے۔ کیونکہ انسان کے اصل فضائل دینی ہیں اور قمر چونکہ سورج سے نور مستعار لیتا ہے اس لیے مراد کمال دنیوی ہے اور یہ حضرت یوسفؑ کو کمال دینی کی طفیل حاصل ہوتا ہے اور آپ کی راستبازی اور علم ہی آپ کو حکومت تک پہنچاتے ہیں اور کواکب سے چونکہ علم حاصل کیا جاتا ہے ﴿وَالنَّجْمُ هُمْ يَهْتَدُونَ﴾ [النحل: 16:16] اور ستاروں سے وہ راہ پاتے ہیں۔ اس لیے کواکب کے سجدہ سے مراد علم کا حاصل ہونا ہے۔

1517 - پوچھنے والوں سے مراد یہاں نبی کریم ﷺ کے حالات کو دریافت کرنے والے لوگ ہیں۔ ان کے لیے یوسف اور اس کے بھائیوں کے معاملہ میں نشان ہیں یعنی جو معاملہ یوسف کے ساتھ ہوا وہی آنحضرت ﷺ کے ساتھ ہوگا۔ آپ کو قتل کرنے کا ملک سے باہر نکلنے کی تجویز ہوگی اور بالآخر جس طرح یوسف کے بھائی عاجز نہ حالت میں یوسف کے سامنے حاضر ہوئے اسی طرح آپ کے مخالف بھی عاجز اور مغلوب ہو کر آپ سے معافی مانگیں گے۔

1518 - ﴿عُصْبَةٌ﴾ عَصَب پھول کو کہتے ہیں۔ اور عَصَب کے معنی باندھنا ہیں اور عُصْبَةٌ اور عَصَابَةٌ جماعت کو کہا جاتا ہے دس سے

یوسف کو مار ڈالو یا اسے کسی اور ملک میں نکال دو تاکہ تمہارے باپ کی توجہ صرف تمہاری طرف ہی ہو جائے اور اس کے بعد تم نیک لوگ بن جاؤ۔ (1519)

اَقْتُلُوا يُوسُفَ اَوْ اَطْرَحُوهُ اَرْضًا يَخْلُ لَكُمْ وَجْهُ اَبِيكُمْ وَ تَكُونُوا مِنْ بَعْدِهِ قَوْمًا صَالِحِينَ ①

ان میں سے ایک کہنے والے نے کہا یوسف کو قتل نہ کرو اور اسے کنوئیں کی گہرائی میں ڈال دو تاکہ کوئی قافلہ اسے نکال لے جائے اگر تم کچھ کرتے ہو (تو یہ کرو)۔ (1520)

قَالَ قَائِلٌ مِنْهُمْ لَا تَقْتُلُوا يُوسُفَ وَ الْقُوَّةُ فِي غَيْبَتِ الْجُبِّ يَلْتَقِطُهُ بَعْضُ السَّيَّارَةِ اِنْ كُنْتُمْ فَعِلِينَ ①

چالیس تک جس کا واحد کوئی نہیں۔ مفردات میں ہے: [جَمَاعَةٌ مُتَعَصِّبَةٌ مُتَعَاَصِدَةٌ] یعنی ایسی جماعت جو ایک دوسرے کی مدد کرنے والے ہو اور عَصَبِيَّةٌ ایک شخص کے بیٹوں اور باپ کی طرف سے فریبوں کو کہا جاتا ہے اور اسی مادہ سے مشہور لفظ تَعَصُّبٌ ہے جس کے اصل معنی جمع ہو جانے کے ہیں۔ پھر کسی دوسرے فریق کے خلاف جمع ہو جانا یا ظالم یا مظلوم ہو کر اور عَصَبِيَّةٌ یہ ہے کہ ایک شخص کو عَصَبِيَّةٌ کی مدد کے لیے بلائے اور حدیث میں ہے: [لَيْسَ مِنَّا مَنْ دَعَا إِلَى عَصَبِيَّةٍ وَلَيْسَ مِنَّا مَنْ قَاتَلَ عَلَى عَصَبِيَّةٍ] (أبو داؤد، کتاب الادب، باب فی العَصَبِيَّة، حدیث: 5123) جو شخص عصبیت کی طرف بلاتا ہے یا عصبیت کے لیے جنگ کرتا ہے (یعنی محض اپنے فریبوں کی حمایت کے لیے اور یہ نہیں دیکھتا کہ حق کس طرف ہے) وہ ہم میں سے نہیں۔

ضَلَّلٍ کے معنی یہاں خطافی الرائے ہیں۔ (ر) یعنی غلطی۔

یوسف کے بھائی سے مراد یہاں ان کا حقیقی بھائی ہے جس کا نام بن یامین تھا یہ دونوں ایک والدہ سے تھے۔ محض اس لیے کہ باپ کو ایک بیٹے سے زیادہ پیارا ہے ان کے سینوں میں حسد کی آگ جلی، انہیں یہ شکایت نہیں کہ ہمارا باپ ہم سے محبت نہیں کرتا بلکہ یہ ہے کہ یوسف سے زیادہ محبت کرتا ہے۔ یہ کوشش نہیں کرتے کہ باپ کی محبت ان سے کس طرح بڑھے۔ یہ کوشش کرتے ہیں کہ یوسف کی محبت درمیان سے اٹھ جائے۔ یہی حسد ہے جس کا نتیجہ کبھی اچھا نہیں ہوتا۔

1519- ﴿اَطْرَحُوْهُ﴾ طَرَحٌ کسی چیز کا پھینکنا اور اس کا دور کر دینا ہے۔ (غ)

﴿تَكُوْنُوْا مِنْ بَعْدِهِ قَوْمًا صَالِحِيْنَ﴾ سے مراد یہ ہے کہ اس گناہ سے توبہ کر کے پھر تم صالح بن سکتے ہو اور یا مطلب یہ ہے کہ یوسف کے درمیان سے نکل جانے سے تم اپنے امور دنیا میں سنوارنے والے ہو جاؤ گے کیونکہ باپ کی توجہ تمہاری طرف ہوگی۔

1520- ﴿غَيْبَتِ﴾ اس کا اصل غَيْبٌ سے ہے اور غَيْبِيَّةٌ زمین کی پستی یا گہرائی کو کہتے ہیں۔ (غ)

﴿الْجُبِّ﴾ جب کے معنی کسی چیز کا جڑ سے کاٹ دینا ہیں اور جب اس کنوئیں کو کہتے ہیں جس کی اینٹوں سے منڈیر نہ بنائی گئی ہو۔

انہوں نے کہا اے ہمارے باپ کیا وجہ ہے کہ تو یوسف کے معاملہ میں ہمارا اعتبار نہیں کرتا حالانکہ ہم اس کے خیر خواہ ہیں۔

قَالُوا يَا أَبَانَا مَا لَكَ لَا تَأْمَنَّا عَلَى يُوسُفَ
وَإِنَّا لَكَ لَنِصْحُونَ ﴿١١﴾

کل اسے ہمارے ساتھ بھیجیے کہ وہ کھائے (پسے) اور کھیلے (کو دے) اور ہم اس کے نگہبان ہیں۔ (1521)

أَرْسَلَهُ مَعَنَا غَدًا يَزْتَعُ وَيَلْعَبُ وَإِنَّا لَكَ
لَكٰحِفُونَ ﴿١٢﴾

اس نے کہا مجھے اس بات سے غم ہوتا ہے کہ تم اسے لے جاؤ اور میں ڈرتا ہوں کہ اسے بھیڑ یا کھا جائے اور تم اس کی طرف سے بے خبر رہو۔ (1522)

قَالَ إِنِّي لَيَحْزُنُنِي أَنْ تَذْهَبُوا بِهِ وَ
أَخَافُ أَنْ يَأْكُلَهُ الذِّئْبُ وَأَنْتُمْ عَنْهُ
غٰفِلُونَ ﴿١٣﴾

انہوں نے کہا اگر اسے بھیڑ یا کھا جائے حالانکہ ہم ایک قوی جماعت ہیں تو اس صورت میں بے شک ہم گھسائے میں رہنے والے ہوں گے۔

قَالُوا لَئِنْ أَكَلَهُ الذِّئْبُ وَنَحْنُ عُصْبَةٌ
إِنَّا إِذَا الْخِسْرُونَ ﴿١٤﴾

سو جب اسے لے گئے اور اتفاق کر لیا کہ اسے کنوئیں کی

فَلَمَّا ذَهَبُوا بِهِ وَاجْتَمَعُوا أَنْ يُجْعَلُوهُ فِي

(غ) جس کی دیوار بنائی گئی ہو وہ پتھر ہے اور بعض کے نزدیک جُب ایسا کنواں ہے جس کی گہرائی بہت زیادہ ہو۔ (ل) ﴿بَلَّتْقَطَهُ﴾ لَقَطٌ اور الْبَيْقَاطُ کسی چیز کا زمین سے لے لینا ہے یعنی زمین پر پڑی ہوئی چیز کا اٹھالینا اور لَقَطَةٌ گرمی ہوئی چیز کو لَقِيطٌ پھینکے ہوئے بچے کو کہتے ہیں جسے کوئی شخص پالے۔

سَيَّارَةٌ سَيَّرٌ کے معنی چلنا اور سَيَّارَةٌ چلنے والی جماعت کو کہتے ہیں۔ (غ)

پیدائش [22:37] میں ایسا کہنے والا روبن تھا۔

1521- يَزْتَعُ رَزَعٌ استعمال اصل میں حیوانات پر ہے یعنی چرنا۔ استعارة انسان پر بولا جاتا ہے۔ (غ) یا با فراغت کھانا پینا۔ (ل)

1522- اس کے لے جانے سے غم ہوتا ہے گویا ان کا دل اندر سے بول رہا تھا کہ وہ محض شرارت کے لیے یوسف علیہ السلام کو لے جا رہے ہیں۔

غَيْبَتِ الْجُبِّ ۚ وَ أَوْحَيْنَا إِلَيْهِ
لَتُنَبِّئَنَّهُمْ بِأَمْرِهِمْ هَذَا وَ هُمْ لَا
يَشْعُرُونَ ﴿١٥﴾

گہرائی میں ڈال دیں اور ہم نے اس کی طرف وحی کی کہ تو
انہیں ان کے کام کی خبر دے گا اور وہ نہیں جانتے ہوں
گے۔ (1523)

وَجَاءُوا آبَاءَهُمْ عِشَاءً يَبْكُونَ ﴿١٦﴾ اور رات کو اپنے باپ کے پاس روتے ہوئے آئے۔

1523- بائبل میں حضرت یوسف علیہ السلام کی طرف اس وحی کا ذکر نہیں اور اتنی بات سے دونوں تذکروں میں زمین و آسمان کا فرق نظر آتا ہے۔ بائبل میں یہ محض ایک کہانی کا رنگ رکھتا ہے جس کا خلاصہ یہ ہے کہ حضرت یعقوب علیہ السلام کا بیٹا گم ہو گیا اور پھر مل گیا۔ قرآن کریم میں یہ طرح طرح کے روحانی اور اخلاقی سبقوں سے بھرا ہوا ہے۔ مثلاً یہی واقعہ کہ عین اس وقت جب بھائی اپنی طرف سے یوسف علیہ السلام کا کام تمام کر چکے تھے اور کوئی امید کی جھلک باقی نہ رہی تھی اور زندگی کا خاتمہ سامنے نظر آتا تھا ایک خارجی آواز آتی ہے کہ تم پر وہ زمانہ آئے گا کہ تم انہی بھائیوں کو ان کی اس حرکت کی خبر دو گے اور تمہارا مقام اس قدر بلند ہوگا کہ ان کو وہم و گمان بھی نہ ہوگا کہ تم اس مقام پر پہنچے ہوئے ہو۔ یہ آواز نہ صرف یوسف علیہ السلام کے اندر اللہ تعالیٰ کی ہستی پر ایمان کامل پیدا کرتی ہے اور اس کو آئندہ زندگی میں مصائب کی برداشت کے قابل بناتی ہے۔ اور بڑے بڑے ابتلاؤں میں نیکی پر قائم رہنے کی قوت دیتی ہے۔ بلکہ اس ذکر کے پڑھنے والے کے اندر بھی یہی تمام باتیں پیدا کرتی ہے۔ ایک اتنے ذکر کو چھوڑ دینے سے بائبل میں یہ ذکر محض ایک قصہ رہ جاتا ہے اور قرآن کریم میں یہ ایک اعلیٰ درجہ کا اخلاقی سبق بن جاتا ہے۔

وحی قبل از نبوت:

اس وحی کے ہونے سے یہ ضروری نہیں ہو جاتا کہ حضرت یوسف علیہ السلام اس وقت نبی بھی ہو گئے تھے۔ [آیت: 22] میں بتایا ہے کہ حکم اور علم روحانی بلوغ کو پہنچنے پر ملتا تھا اور وہ اس واقعہ کے بہت بعد تھا۔ وحی غیر نبی کو بھی ہو جاتی ہے۔ حضرت موسیٰ علیہ السلام کی ماں اور حواریوں کو وحی ہونے کا ذکر قرآن شریف میں موجود ہے۔ پس حضرت یوسف علیہ السلام کی یہ وحی بھی قبل از نبوت ہے جس طرح ان کا رویا قبل از نبوت تھا اور اس میں محض ایک آئندہ کی خبر ہے اور آئندہ کی اخبار غیر نبی پر بھی ظاہر کی جاتی ہے۔ جیسے کہ اس امت میں محدثین پر جن کے متعلق احادیث میں آتا ہے: [رِجَالٌ يُكَلِّمُونَ مِنْ غَيْرِ أَنْ يَكُونُوا أَنْبِيَاءَ] (صحیح البخاری، کتاب، باب، حدیث: 3689 م) یہ خیال کر کے کہ وحی سوائے نبی کے نہیں ہو سکتی بعض نے ﴿أَوْحَيْنَا إِلَيْهِ﴾ میں مراد حضرت یعقوب علیہ السلام کو لیا ہے کیونکہ حضرت یوسف علیہ السلام کی عمر اس وقت 17 سال کی تھی مگر اس سے بھی اس ذکر کی اصل عظمت مفقود ہو جاتی ہے: ﴿وَهُمْ لَا يَشْعُرُونَ﴾ سے مراد یہ ہے کہ ایسی حالت میں تم ان کو یہ خبر دو گے کہ تمہارے اس مقام کی وجہ سے یہ نہ جانتے ہوں گے اور یوں بھی معنی ہو سکتے ہیں کہ تم کو ہم نے خوش خبری دی ہے تو تمہارے بھائیوں کو اس بات کی کچھ بھی خبر نہیں۔

کہا اے ہمارے باپ ہم ایک دوسرے سے آگے نکلتے ہوئے چلے گئے اور یوسف کو ہم نے اپنے سامان کے پاس چھوڑا تو بھیڑیا اسے کھا گیا اور تو ہماری بات مانے گا نہیں اگرچہ ہم سچے ہوں۔ (1524)

قَالُوا يَا بَانَا إِنَّا ذَهَبْنَا نَسْتَبِقُ وَتَرَكْنَا
يُوسُفَ عِنْدَ مَتَاعِنَا فَآكَلَهُ الذِّئْبُ وَمَا
أَنْتَ بِمُؤْمِنٍ لَّنَا وَلَوْ كُنَّا صَادِقِينَ ﴿١٥٢٤﴾

اور اس کی قمیص پر جھوٹ موٹ کا خون بھی لگا لائے، اس نے کہا بلکہ تمہارے دلوں نے تمہاری ایک (بری) بات کو اچھا کر دکھایا تو نیک صبر ہی ہے اور اس پر اللہ کی ہی مدد طلب کی جاتی ہے جو تم بیان کرتے ہو۔ (1525)

وَجَاءُوا عَلَى قَبْرِهِ بِدَمٍ كَذِبٍ ۖ قَالَ
بَلْ سَوَّلَتْ لَكُمْ أَنْفُسُكُمْ أَمْرًا ۖ فَصَبِرْ
جَبِيلًا ۗ وَاللَّهُ الْمُسْتَعَانُ عَلَى مَا
تَصِفُونَ ﴿١٥٢٥﴾

1524 - ﴿وَلَوْ كُنَّا صَادِقِينَ﴾ سے مراد یہ ہے کہ اگر ہم آپ کے نزدیک صادق القول بھی ہوتے تو بھی اس معاملہ میں آپ ہماری بات کا یقین نہ کرتے۔ اور جب آپ پہلے بھی ہمارے متعلق اچھی رائے نہیں رکھتے تو ہماری بات کو آپ مانیں گے تو نہیں۔

1525 - ﴿سَوَّلَتْ﴾ تَسْوِيلٌ کے معنی ہیں جس چیز کی خواہش ہو اسے نفس کا اچھا کر دکھانا اور اس کے برے پہلو کو بھی اچھے رنگ میں دکھانا ﴿الشَّيْطَانُ سَوَّلَ لَهُمْ﴾ [محمد: 25:47] ”شیطان نے (اسے) ان کے لیے اچھا کر کے دکھایا۔“ اور [سُوَّلَ أُمَّنِيَّةٍ] کے قریب قریب ہے۔ فرق یہ ہے کہ اُمَّنِيَّةٌ أُمَّنِيَّةٌ یا آرزو وہ ہے جس کا انسان اپنے نفس میں اندازہ کرتا ہے اور سُوَّلَ وہ ہے جس کو وہ طلب کرتا ہے۔ گویا یہ اُمَّنِيَّةٌ کے بعد کا مرتبہ ہے اور اس کا اصل سُوَّلَ ہے ﴿قَالَ قَدْ أُوتِيتَ سُوَّلًا لَكَ يَهُوسُفُ﴾ [طہ: 36:20] ”کہا اے موسیٰ! تیری درخواست منظور ہوئی۔“ اور سُوَّلَ وہ حاجت نفس ہے جس کا پورا ہونا انسان چاہتا ہے۔ (غ)

یہاں پھر بائبل کے ذکر میں اور قرآن شریف میں ایک بین فرق نظر آتا ہے۔ بائبل میں ہے کہ جب یہ خیر حضرت یعقوب علیہ السلام کے پاس پہنچی تو انہوں نے اس کو باور کر لیا اور کہا:

”یوسف بے شک پھاڑا گیا تب یعقوب نے اپنے کپڑے پھاڑے اور ٹاٹ اپنے کولے پر ڈالا اور بہت دن تک اپنے بیٹے کے لیے غم کیا۔“ [پیدائش: 33:37, 34]

یہ بات شان نبوت سے بعید ہے۔ قرآن کریم نے اس کی بجائے کیسے پاک لفظ فرمائے ہیں ﴿فَصَبْرٌ جَبِيلٌ﴾ اتنے بڑے عظیم الشان صدمے پر بھی نہ صرف صبر کیا بلکہ صبر کو جمیل فرمایا یعنی خوبی کی بات یہی ہے۔ اس میں دوسروں کے لیے بھی سبق ہے کہ وہ سخت سے سخت مصائب کے وقت واویلا اور جزع فزع سے بچیں اور صبر کا طریق اختیار کریں اور اللہ تعالیٰ کے قضا و قدر پر راضی

وَجَاءَتْ سَيَّارَةٌ فَأَرْسَلُوا وَارِدَهُمْ فَأَدْلَى دَلْوَهُ قَالَ يَبُشْرَىٰ هَذَا عِلْمٌ ۖ وَاسْرُوهٖ بِضَاعَةً ۖ وَاللَّهُ عَلِيمٌۢ بِمَا يَعْمَلُونَ ﴿١٩﴾

اور ایک قافلہ آیا تو انہوں نے اپنا پانی بھرنے والا بھیجا اور اس نے اپنا ڈول ڈالا، کہا خوشخبری ہو یہ لڑکا ہے اور اسے مال تجارت قرار دے کر چھپا رکھا، اور اللہ جانتا ہے جو یہ کرتے ہیں۔ (1526)

ہوں۔ صحیح حدیث میں ہے کہ جب سیدہ عائشہ رضی اللہ عنہا پر بہتان باندھا گیا تو اس صدمہ عظیم میں انہوں نے یہی فرمایا کہ میں وہی کہتی ہوں جو یعقوب نے کہا ﴿فَصَبْرٌ جَبِيلٌ ۖ وَاللَّهُ الْمُسْتَعَانُ عَلَىٰ مَا تَصِفُونَ﴾ (صحیح البخاری، کتاب المغازی، باب حَدِيثُ الْإِفْكِ، حدیث: 4141) ایک اور بڑا فرق جو قرآن شریف اور بائبل میں ہے یہ ہے کہ قرآن شریف سے معلوم ہوتا ہے کہ حضرت یعقوب علیہ السلام کو یقین تھا کہ حضرت یوسف علیہ السلام مارے نہیں گئے بلکہ زندہ ہیں اور اللہ تعالیٰ آخر ان باتوں کو پورا کرے گا جو روایا میں ان کو دکھائی گئیں۔ جس طرح بائبل کے اس بیان کی بجائے کہ حضرت یعقوب علیہ السلام نے یوسف کا رویا سن کر اسے ڈانٹا، قرآن کریم نے یہ بیان فرمایا ہے کہ اس خواب کی تعبیر بتائی کہ یوسف کو دینی اور دنیوی عظمت ملے گی۔ اسی طرح اس پر پورا ایمان رکھتے ہوئے اپنے بیٹوں کو صاف کہہ دیا کہ جو کچھ تم کہتے ہو یہ سب غلط ہے اور ﴿وَاللَّهُ الْمُسْتَعَانُ﴾ میں بتایا کہ اللہ تعالیٰ ان باتوں کو پورا کرے گا جو اس نے دکھائی ہیں۔

حضرت یوسف علیہ السلام کی قمیص پر جھوٹ موٹ کا خون بھی یہ لوگ لگائے تھے۔ بائبل میں ہے کہ یہ ایک ”فلمون قبا“ تھی جو حضرت یعقوب علیہ السلام نے یوسف علیہ السلام کو بنوا کر دی تھی۔ لیکن جیسی بھی ہو ان کی غرض تو اپنی بات کی تائید تھی کہ بھیڑ یا یوسف کو کھا گیا اور اس کی قمیص باقی رہ گئی اور اس پر خون کے نشان بھی ہیں۔ البتہ یہ بات قابل ذکر ہے کہ حضرت یوسف علیہ السلام کے ذکر میں تین مرتبہ قمیص کا ذکر آتا ہے۔ جس قمیص کو یوسف کے بھائیوں نے بطور شہادت پیش کیا۔ اسی سے حضرت یعقوب علیہ السلام معلوم کرتے ہیں کہ جھوٹ موٹ کے نشان ہیں۔ گویا یوسف کے زندہ ہونے کی وہ شہادت بنی۔ دوسرے موقع پر ایک قمیص سے ہی یوسف کی بریت کی شہادت ملی اور تیسرے موقع پر اپنی قمیص کو ہی حضرت یوسف علیہ السلام نے اپنے باپ کے پاس بھیجا۔ گویا وہ یوسف کی شان و شوکت کی شہادت بنی۔ بالفاظ دیگر یوسف علیہ السلام کی زندگی، یوسف علیہ السلام کی عصمت اور یوسف علیہ السلام کی شان و شوکت کی گواہی قمیص سے ہی ملتی ہے اور روایا میں **قمیص کی تعبیر علم ہے** جیسا کہ حدیث صحیح میں ہے کہ نبی کریم ﷺ نے فرمایا کہ عمر پر میں نے لمبی قمیص دیکھی اور اس کی تعبیر علم کی اور یہاں اس سورت میں بھی جس طرح قمیص کا ذکر تین دفعہ آتا ہے تین ہی دفعہ حضرت یوسف علیہ السلام کے تاویل احادیث کے علم کا ذکر بالخصوص آتا ہے یعنی آیت 6 میں اور 21 میں اور 101 میں۔

1526 - بِضَاعَةً - مال کا وافر حصہ جو تجارت کے لیے رکھا جائے ﴿هَذِهِ بِضَاعَتُنَا رَكُنَتْ أَيْدِينَا﴾ [65] اور اس کا اصل بَضْع ہے جس کے معنی ہیں گوشت کا ٹکڑا جو کاٹا جائے اور حدیث میں ہے: [فَاطِمَةُ بِضْعَةٌ مِنِّي] (صحیح البخاری، کتاب فضائل الصحابة، باب مَنَاقِبُ قَرَابَةِ رَسُولِ اللَّهِ ﷺ وَمَنْقَبَةُ فَاطِمَةَ، حدیث: 3714) یعنی فاطمہ گویا میرے جسم کا ٹکڑا ہے اور بضع

وَشَرَوْهُ بِثَمَنٍ بَخْسٍ دَرَاهِمَ مَعْدُودَةٍ ۚ
وَكَانُوا فِيهِ مِنَ الزَّاهِدِينَ ۝۲۰

اور اسے تھوڑی سی قیمت چند درہموں پر بیچ ڈالا اور وہ
اس کے بارے میں بے رغبت تھے۔ (1527)

2
14
12

وَقَالَ الَّذِي اشْتَرَاهُ مِنْ مِصْرَ لِامْرَأَتِهِ
اَكْرِمِي مَثْوَاهُ عَسَىٰ أَنْ يَنْفَعَنَا أَوْ
نَتَّخِذَهُ وَكَدًّا ۗ وَكَذَلِكَ مَكَّنَّا لِيُوسُفَ
فِي الْأَرْضِ ۗ وَلِنُعَلِّمَهُ مِنْ تَأْوِيلِ
الْأَحَادِيثِ ۗ وَاللَّهُ غَالِبٌ عَلَىٰ أَمْرِهِ ۗ وَ
لَكِنَّ أَكْثَرَ النَّاسِ لَا يَعْلَمُونَ ۝۲۱

اور جس نے اسے مصر میں خرید اتھا اس نے اپنی عورت
سے کہا، اسے عورت کی جگہ دے شاید یہ ہمیں نفع دے یا ہم
اسے بیٹا بنا لیں۔ اور اس طرح ہم نے یوسف کو ملک میں
جگہ دی تاکہ ہم اسے باتوں کی حقیقت سکھائیں۔ اور اللہ
اپنے کام پر غالب ہے لیکن اکثر لوگ نہیں
جانتے۔ (1528)

وہ ہے جو دس سے کاٹا جائے یعنی تین سے 9 تک پر بولا جاتا ہے۔ (غ)

1527- زَاهِدِينَ۔ زَاهِدٌ بہت تھوڑی سی چیز کو کہتے ہیں اور [الزَّاهِدُ فِي الشَّيْءِ] کے معنی ہیں اس کی طرف سے بے رغبتی دکھانے
والا۔ گویا اس کی طرف سے نہایت تھوڑی چیز پر راضی ہو جاتا ہے۔ (غ) یہی معنی یہاں ہیں اور زُهْدٌ دین سے خاص ہے جو دنیا
کی رغبت اور حرص کی ضد ہے۔ (ل) بَابِل میں ہے کہ پہلے یوسف کے بھائیوں نے یوسف کو مدینا یوں (قافلہ والوں) کے ہاتھ
بیچا پھر مدینا یوں نے اسے مصر میں جا بیچا۔ قرآن شریف سے بظاہر یہی معلوم ہوتا ہے کہ قافلہ والے اسے چھپا کر لے گئے اور مصر
میں جا بیچا اور ان لوگوں کو اس کے بارہ میں کچھ زیادہ رغبت نہ تھی۔

1528- ﴿مَكَّنَّا﴾۔ تَمْكِينٌ کے معنی ہیں مضبوطی اور قوت دینا اور اسباب تصرف دینا [دیکھو نمبر: 906]۔ مَكَّنَّا مَنْزِلَهُ اور مرتبہ کو کہتے
ہیں۔ (ت) علاوہ ازیں اسباب تصرف دینے سے مراد بھی معزز بنانا ہی ہے۔

کہا گیا ہے کہ یہ خریداری وہ نہیں جس کا ذکر پچھلی آیت میں ہے۔ یہ اس صورت میں ہوگا جب پچھلی آیت میں فروخت کنندہ
حضرت یوسف علیہ السلام کے بھائی سمجھے جائیں۔ یہاں حضرت یوسف علیہ السلام کو ایک معزز عہدیدار کے ہاں مقام عزت ملتا ہے اور یہ
ان کے استحکام اور علم کی زیادتی کا موجب بن جاتا ہے۔ اللہ کا اپنے امر پر غالب آنا یہ ہے کہ وہ جس طرح پر چاہے ہوتا ہے،
کوئی اس کے امر کو روک نہیں سکتا اور یہ اشارہ ہے یوسف علیہ السلام کو مقام عزت ملنے کی طرف کہ اللہ تعالیٰ نے اسے حالت غلامی
میں بھی عزت کے مقام پر رکھا۔

وَلَمَّا بَلَغَ أَشُدَّهُ آتَيْنَاهُ حُكْمًا وَعِلْمًا ۗ وَ
كَذَلِكَ نَجْزِي الْمُحْسِنِينَ ﴿١٥٢٩﴾

اور جب وہ اپنی بلوغت کو پہنچا ہم نے اسے حکم اور علم دیا
اور اسی طرح ہم نیکو کاروں کو بدلہ دیتے ہیں۔ (1529)

وَرَاوَدْتُهُ اللَّيْتِي هُوَ فِي بَيْتِهَا عَنْ نَفْسِهِ
وَغَلَقَتِ الْأَبْوَابَ وَقَالَتْ هَيْتَ لَكَ ۗ
قَالَ مَعَاذَ اللَّهِ إِنَّهُ رَبِّي أَحْسَنَ
مَثْوَايَ ۗ إِنَّهُ لَا يُفْلِحُ الظَّالِمُونَ ﴿١٥٣٠﴾

اور جس کے گھر میں تھا اس نے اسے اپنے ارادہ سے
پھیرنا چاہا اور دروازے بند کر لیے اور کہا ادھر آؤ۔ اس
نے کہا اللہ کی پناہ (ما ملکتنا ہوں) میرے رب نے میرے
مقام کو بہت اچھا بنایا۔ ظالم کامیاب نہیں ہوتے۔ (1530)

1529 - بلوغ سے مراد: جسمانی مضبوطی اور روحانی مضبوطی دونوں پر بولا جاتا ہے۔ مگر چونکہ سترہ سال کی عمر کے حضرت یوسف علیہ السلام اس وقت تھے جب کنعان سے نکلے اس لیے جسمانی مضبوطی وہ اسی وقت حاصل کر چکے تھے اور یہاں جس اشدد کا ذکر ہے وہ روحانی مضبوطی سے تعلق رکھتا ہے۔ اور یہ اس سے بھی ظاہر ہے کہ اب انہیں حکم اور علم عطا ہوتا ہے اور یہ دونوں باتیں روحانی بلوغ سے تعلق رکھتی ہیں اور آگے ذکر بھی ہے کہ اسی طرح احسان کرنے والوں کو ہم بدلہ دیتے ہیں۔ حکم سے مراد یہاں بعض نے نبوت کو لیا ہے مگر یہ درست نہیں کیونکہ اس وقت تک انہیں تبلیغ کا ہی کوئی موقع نہ ملا تھا۔

1530 - ﴿رَاوَدْتُهُ﴾۔ رَوَدَّ کے معنی ہیں کسی چیز کی طلب میں نرمی سے تردد کرنا اور اِرَادَةٌ اصل میں وہ قوت ہے جو شہوت اور حاجت اور اہل سے مرکب ہو یعنی جس میں خواہش اور حاجت اور امید یا آرزو پائی جائے اور ارادہ کی ابتداء نفس کا کسی چیز کی طرف کھینچنا ہے اور اس کی انتہا یہ ہے کہ حکم لگا جائے کہ ایسا ہو یا ایسا نہ ہو اور جب اللہ تعالیٰ کے متعلق ارادہ کا لفظ بولا جائے تو مراد اس کی منتہا ہوتا ہے یعنی ایک بات میں حکم لگانا جیسے ﴿إِنْ أَرَادَ بِكُمْ سُوءًا أَوْ أَرَادَ بِكُمْ رَحْمَةً﴾ [الأحزاب: 17:33] ”اگر وہ تمہیں تکلیف پہنچانے کا ارادہ کرے یا (تمہیں تکلیف پہنچا سکے اگر) وہ تم پر رحم کرنے کا ارادہ کرے۔“ یا ﴿إِذَا أَرَادَ اللَّهُ بِقَوْمٍ سُوءًا فَلَا مَرَدَ لَهُ﴾ [الرعد: 11:13] ”اور جب اللہ کسی قوم کے لیے تکلیف کا ارادہ کرتا ہے تو وہ کسی طرح رد نہیں ہو سکتی۔“ اور انسان میں ارادہ عموماً نفس کا کسی چیز کی طرف کھینچنا ہے اور کبھی اس سے مراد قصد یا طلب کرنا ہوتا ہے جیسے ﴿لَا يُرِيدُونَ عُلُوًّا فِي الْأَرْضِ﴾ [القصص: 83:28] ”زمین میں بڑائی نہیں چاہتے۔“ اور ارادہ جس طرح قوت اختیاری سے ہوتا ہے کبھی قوت تسخیری اور حسی سے ہوتا ہے یعنی بے جان چیزوں پر بھی یہ لفظ بولا جاتا ہے جیسے ﴿جَدَّارًا يُرِيدُ أَنْ يَنْقَضَ﴾ [الکہف: 77:18] ”دیوار جو گرا چاہتی تھی۔“ اور حیوانات پر بھی بولا جاتا ہے اور مَرَادَةٌ (جس سے فعل ماضی آیا ہے) یہ ہے کہ تم اپنے غیر سے ارادہ میں جھگڑا کرو اور جو وہ ارادہ کرتا ہے اس کے خلاف ارادہ کرو یا جس چیز کو وہ طلب کرتا ہے اس کے خلاف طلب کرو اور ﴿وَرَاوَدْتُهُ عَنْ نَفْسِهِ﴾ کے معنی ہیں [ثَصَّرَفُهُ عَنْ رَأْيِهِ] یعنی اس کو اپنی رائے سے یا ارادہ سے پھیرنا چاہا۔ (غ)

وَلَقَدْ هَمَّتْ بِهِ^١ وَهَمَّ بِهَا لَوْلَا أَنْ رَأَى
 بُرْهَانَ رَبِّهِ^٢ كَذَلِكَ لِنَصْرِفَ عَنْهُ
 السُّوءَ وَالْفَحْشَاءَ^٣ إِنَّكَ مِنْ عِبَادِنَا
 الْخَالِصِينَ^٤

اور اس عورت نے اس کا قصد کیا اور وہ بھی اس کا قصد کرتا
 اگر وہ اپنے رب کی طرف سے روشن دلیل نہ دیکھ چکا
 ہوتا۔ یوں ہوتا کہ ہم اس سے بدی اور بے حیائی کو پھیر
 دیں وہ ہمارے خالص بندوں میں سے تھا۔ (1531)

﴿عَلَّقَتْ﴾ غَلَّقَ کے معنی بند کرنا اور اِغْلَاقُ يَاتُغْلِقُ (جس سے یہاں فعل ہے) کثرت سے بند کرنا یعنی بہت دروازوں کا
 بند کرنا یا بار بار بند کرنا۔ (غ)

هَيْتٌ اور هَلُمَّ کے معنی قریب قریب ہیں یعنی آؤ۔ ﴿هَيْتَ لَكَ﴾ أَقْبِلْ یعنی آگے آؤ۔ (ل) بعض نے اسے عبرانی
 سریانی وغیرہ کہا ہے مگر مجاہد کہتے ہیں کہ یہ عربی ہے۔ (ر)

عصمت یوسفؑ:

قرآن کریم نے جو لفظ اختیار کیے ہیں ان سے حضرت یوسف علیہ السلام کے ارادہ عصمت کی مضبوطی پر کافی شہادت ملتی ہے۔ کیونکہ
 رَاوَدَتْ میں یہ بتایا ہے کہ اس عورت کا ارادہ یوسف کے خلاف تھا اور ﴿عَنْ نَفْسِهِ﴾ میں اور بھی اس کو موکد کیا ہے۔
 حضرت یوسف علیہ السلام نے اس عورت کی تمام کارروائیوں اور ارادوں کا ایک ہی جواب دیا ہے معاذ اللہ۔ معلوم ہوا کہ آپ کے
 ارادہ عصمت میں ادنیٰ جنبش بھی نہیں آئی۔ ﴿إِنَّكَ رَبِّي﴾ سے مراد بعض نے اس عورت کا خاوند لیا ہے مگر ایک متقی آدمی کے منہ
 سے رَبِّي سے مراد اللہ تعالیٰ ہی لینا بہتر ہے۔ اور اچھی جگہ دینا بھی حضرت یوسف علیہ السلام عزیز کی طرف منسوب نہیں کر سکتے۔ کیونکہ
 وہ محض ایک واسطہ ہے بلکہ اللہ تعالیٰ کی طرف منسوب کرتے ہیں جو حقیقی سبب ہے۔ کیونکہ عزیز کے دل کو اللہ تعالیٰ نے ہی
 یوسف کی عزت کی طرف پھیرا۔ کس قدر کامل ایمان ہے کہ فرماتے ہیں اگر میں ایسا کام کروں تو یہ ظلم ہے اور ظالم کامیاب
 نہیں ہوتا۔ ایسے موقع پر جہاں تنہائی ہو، ایک عورت جو مالک ہے اپنے غلام کو اپنی طرف بلائے، دروازے بند ہیں۔ حضرت
 یوسف علیہ السلام کا عصمت کے بلند مقام پر کھڑا ہونا اس ذکر کے پڑھنے والوں کے لیے ایک اعلیٰ درجہ کارو حانی سبق ہے اور حقیقت
 میں اگر عزیز مصر کی عورت نے حضرت یوسف علیہ السلام کو مقام عصمت سے پھیرنے کی کوشش کی تو قریش مکہ نے بھی آنحضرت
 ﷺ کو جن کو وہ امین جانتے اور کہتے تھے، مقام عصمت سے ہٹانے کے لیے خوبصورت سے خوبصورت عورت دینے کا لالچ
 دیا۔ جس کا جواب آپ نے یہ دیا کہ دنیا کی حکومت اور دولت اور خوبصورتی کیا حقیقت رکھتی ہیں اگر سورج کو میرے دائیں اور
 چاند کو میرے بائیں ہاتھ میں رکھ دیں تو بھی میں اپنے مقام کو نہ چھوڑوں گا۔

1531 - ﴿وَهَمَّ بِهَا لَوْلَا أَنْ رَأَى بُرْهَانَ رَبِّهِ﴾ لسان العرب میں ابو عبیدہ کا قول منقول ہے کہ یہ تقدیم و تاخیر ہے یعنی مطلب یہ ہے کہ
 [لَوْلَا أَنْ رَأَى بُرْهَانَ رَبِّهِ لَهَمَّ بِهَا] اگر یوسف علیہ السلام اپنے رب کی دلیل نہ دیکھ چکا ہوتا تو اس کا قصد کرتا۔

وَاسْتَبَقَا الْبَابَ وَقَدَّتْ قَمِيصَهُ مِنْ دُبُرٍ
 وَ الْفِيَا سَيِّدَهَا لَدَا الْبَابِ ۗ قَالَتْ مَا
 جَزَاءُ مَنْ آذَا بَاهِلِكَ سُوءًا إِلَّا أَنْ
 يُسْجَنَ أَوْ عَذَابٌ أَلِيمٌ ﴿٢٥﴾

اور دونوں دروازے کی طرف دوڑے اور اس عورت
 نے اس کی قمیص پیچھے سے پھاڑ دی اور دونوں نے اس
 کے خاوند کو دروازے پر پایا۔ بولی اس کی کیا سزا ہے جو
 تیری عورت سے برا ارادہ کرے سوائے اس کے کہ اسے
 قید کیا جائے یا دردناک سزا ہو۔

یوسفؑ کے دل میں بدی کا خیال بھی نہیں گزرا:

بعض مفسرین اس طرف گئے ہیں کہ حضرت یوسفؑ معصیت کا خیال دل میں لائے تھے اور سیدنا ابن عباس رضی اللہ عنہما سے بھی کچھ
 ایسے اقوال منقول ہیں۔ مگر یہ درست نہیں۔ اس لیے کہ قرآن کریم کی پہلی آیت اس کے خلاف ہے اور جو کچھ وہاں فرمایا ہے
 اسی کی مزید تشریح یہاں ہے۔ وہاں مَرَاوِدَةً کا ذکر تھا یعنی اس عورت کا یوسف کو اپنے ارادہ اور اپنی رائے سے پھیرنے کی
 کوشش کرنا۔ اسی کوشش کا ذکر ﴿وَلَقَدْ هَمَّتْ بِهِ﴾ میں ہے مگر اس مَرَاوِدَةً یا اس عورت کی کوشش کا نتیجہ وہاں بتایا تھا ﴿قَالَ
 مَعَاذَ اللَّهِ إِنَّهُ رَبِّي أَحْسَنَ مَثْوَايَ ۗ إِنَّهُ لَا يُفْلِحُ الظَّالِمُونَ﴾ [23] یہاں فرمایا ﴿وَلَقَدْ هَمَّتْ بِهِ ۗ وَهَمَّ بِهَا لَوْلَا أَنْ رَأَىٰ بُرْهَانَ
 رَبِّهِ﴾ اگر حضرت یوسفؑ کے دل میں کوئی خیال معصیت کا آتا تو قرآن کریم آپ کی طرف الفاظ ﴿مَعَاذَ اللَّهِ﴾ منسوب نہ
 کرتا۔ اور پھر دوسری جگہ خود اس عورت کی شہادت حضرت یوسف کی عصمت پر موجود ہے ﴿وَلَقَدْ رَاوَدْتُهُ عَنْ نَفْسِهِ
 فَاسْتَعْصَمَ﴾ [32] میں نے اس کو اس کے ارادہ سے پھیرنا چاہا مگر وہ مضبوط رہا اور عصمت اختیار کی۔ یہاں صرف مَرَاوِدَةً اور
 اس کے محفوظ رہنے کا ذکر ہے۔ اگر کوئی اور واقعہ بھی ہوا ہوتا جیسا کہ ان مفسرین نے خیال کر لیا ہے جنہوں نے یہاں تک لکھ دیا
 ہے کہ [جَلَسَ مِنْهَا مَجْلِسَ الرَّجُلِ مِنْ إِمْرَأَتِهِ] تو وہ عورت یوسفؑ کے معصوم ہونے کی شہادت نہ دیتی۔
 جہاں کہیں اس واقعہ کا ذکر ہے دو ہی باتوں کا بیان ہے۔ عورت کی کوشش اور یوسف کا بچا رہنا۔ جب دوسری عورتوں نے
 یوں شہادت دی ﴿مَا عَلَيْنَا عَلَيْهِ مِنْ سُوءٍ﴾ [51] تو اس عورت نے بھی یہی کہا ﴿الْحَقُّ حَصْحَصَ الْحَقُّ أَنَا رَاوَدْتُهُ عَنْ نَفْسِهِ وَ
 إِنَّهُ لَمِنَ الصَّادِقِينَ﴾ [51] نہ دوسری عورتیں یوسف میں کسی ادنیٰ بدی کے خیال کی شہادت دیتی ہیں نہ عزیز کی عورت۔ وہی
 صدق جو پہلے قرآن سے ظاہر ہو چکا اب خود عزیز کی عورت اس کا کھلا اعتراف کرتی ہے۔ غرض یہ خیال کہ حضرت یوسفؑ
 نے اس عورت سے ارادہ بد کیا تھا بالکل باطل اور قرآن کریم کے مخالف ہے۔ [حَلَّ سَرَائِيلَ] تک نوبت پہنچنے سے پہلے
 بہت سے مبادی ہوتے ہیں جو انسان ان میں مبتلا ہو جائے وہ معصوم نہیں کہلا سکتا۔ نہ ہی جب وہ اپنی بریت کا اظہار کرے تو
 اسے صادق کہا جا سکتا ہے اور خود اس آیت میں ہے ﴿كَذَلِكَ لِنَصْرِفَ عَنْهُ السُّوءَ وَالْفَحْشَاءَ﴾ [24] جہاں ظاہر ہے کہ فحشاء
 بے حیائی کے فعل کا ارتکاب ہے خواہ وہ زنا ہو یا مبادی زنا اور سُوء بے حیائی کا خیال دل میں لانا ہے۔ پس اللہ تعالیٰ حضرت

قَالَ هِيَ رَاوَدْتَنِي عَنْ نَفْسِي وَ شَهِدَ
 شَاهِدٌ مِّنْ أَهْلِهَا إِنْ كَانَ قَبِيضٌ قَدْ
 مِّنْ قَبْلِ فَصَدَقْتُ وَ هُوَ مِّنْ
 الْكٰذِبِيْنَ ﴿٣٦﴾

(یوسف نے) کہا اس نے مجھے میرے ارادہ سے پھیرنا
 چاہا اور اس کے لوگوں میں سے ایک گواہ نے گواہی دی کہ
 اگر اس کی قمیص آگے سے پھٹی ہوئی ہو تو وہ سچی ہے اور وہ
 جھوٹوں میں سے ہے۔ (1532)

یوسف علیہ السلام سے نہ صرف زنا اور ہر قسم کے مبادی زنا کی نفی کرتا ہے بلکہ ان گندے خیالات کے آپ کے پاک دل میں آنے کی بھی نفی کرتا ہے۔ اور ﴿هَمْ بِهَا لَوْلَا أَنْ دَاوُدُهَا﴾ کی جس طرح ترکیب ہے ایسے ہی دوسری جگہ ہے ﴿إِنْ كَادَتْ لَتُبْدِي بِهٖ لَوْلَا أَنْ دَبَّرْنَا عَلٰی قَلْبِهَا﴾ [القصص: 10:28] یعنی حضرت موسیٰ کی والدہ اس بات کو ظاہر کر دیتی اگر ہم نے اس کا دل مضبوط نہ کر دیا ہوتا۔ اور روح المعانی میں ہے کہ جواب کا شرط پر مقدم ہونا ممنوع نہیں تاہم اس کی ترکیب ایسی ہے جیسے عرب کہتے ہیں [أَنْتَ ظَالِمٌ إِنْ فَعَلْتَ كَذَا] جہاں ظلم کا اثبات نہیں بلکہ نفی ہے۔ اسی طرح یہاں حضرت یوسف علیہ السلام کے ہمہ کی نفی ہے اور تفسیر بحر المحیط میں ہے کہ بعض لوگوں نے یوسف کی طرف وہ بات منسوب کی ہے جو ایک فاسق کی طرف بھی منسوب نہیں کی جاسکتی حالانکہ حضرت یوسف علیہ السلام سے ہمہ کے واقع ہونے کا نہیں بلکہ اس کی نفی کا ذکر ہے۔

﴿بُرْهَانَ رَبِّهٖ﴾ کو کسی نے حضرت یعقوب علیہ السلام کا بطور تمثیل نظر آنا اور نصیحت کرنا کہا ہے۔ بعض نے کہا ہے کہ اس عورت نے اپنے بت پر پردہ ڈالا تو حضرت یوسف علیہ السلام نے کہا کہ اگر تجھے اس پتھر سے شرم آتی ہے جو نہ سنتا ہے، نہ عقل رکھتا ہے تو میں اپنے خدا سے شرم نہ کروں جو ہر وقت اور ہر حال میں دیکھتا ہے۔ اور بعض نے کہا کوئی تحریر سامنے آگئی یا جبریل علیہ السلام نے آ کر روک دیا۔ مگر قرآن شریف نے خود اس دلیل کا ذکر پہلی آیت میں کیا ہے ﴿إِنَّهُ رَبِّي أَحْسَنَ مَثْوَايَ إِنَّهُ لَا يُفْلِحُ الظَّالِمُونَ﴾ اور یہی وہ برہان رب تھی جس نے حضرت یوسف علیہ السلام کو بچالیا یعنی ان کا کامل ایمان اللہ تعالیٰ پر اور اس کی ربوبیت پر اور اس بات پر کہ ظالم کو فلاح نہیں ملتی۔

1532- یہ شاہد کون تھا: یہ شاہد بعض کے نزدیک ایک چھوٹا بچہ تھا اور بعض کے نزدیک دانا عمر رسیدہ آدمی۔ دونوں قسم کے اقوال ابن کثیر میں اور ابن جریر میں موجود ہیں۔ اس کی گواہی اس قدر تھی کہ اس نے ایک مضبوط قرینہ کی طرف توجہ دلائی۔ یہاں سے یہ بھی معلوم ہوا کہ قرآن کی شہادت بھی مقدمات کے فیصلہ کے لیے کافی ہو جاتی ہے۔

قرآن کریم نے بڑی وضاحت سے حضرت یوسف علیہ السلام کی بریت یہاں بھی کی ہے اور آگے چل کر بھی، مگر بائبل میں صرف اسی قدر ذکر کر کے کہ جب عزیز کی عورت نے اسے بلایا تو ”وہ اپنا پیرا ہن چھوڑ کر بھاگا۔“ [پیدائش: 13:29]

بریت کا کوئی ذکر نہیں کیا بلکہ اسی جرم کی بنا پر اسے قید کیا جاتا ہے اور پیرا ہن چھوڑ کر بھاگنے کا واقعہ اس جرم میں تائیدی شہادت بن جاتا ہے اور اس الزام سے حضرت یوسف علیہ السلام کی قطعاً کوئی صفائی نہیں ہوتی۔ یہ کتاب کیونکر اخلاق فاضلہ سکھا سکتی ہے جس

وَإِنْ كَانَ قَبِيضُهُ قَدْ مِنْ دُبُرٍ فَكَذَبَتْ وَهُوَ مِنَ الصَّادِقِينَ ﴿٢٤﴾

اور اگر اس کی قمیص پیچھے سے پھٹی ہوئی ہو تو وہ جھوٹی ہے اور وہ سچوں میں سے ہے۔

فَلَمَّا رَأَى قَبِيضَهُ قَدْ مِنْ دُبُرٍ قَالَ إِنَّهُ مِنْ كَيْدِ كُنَّ إِنَّ كَيْدَ كُنَّ عَظِيمٌ ﴿٢٥﴾

سوجب اس نے اس کی قمیص کو پیچھے سے پھٹا ہوا دیکھا تو کہا یہ تم عورتوں کی چال ہے بلاشبہ تمہاری چال بڑی بھاری ہے۔

يُوسُفُ أَعْرَضَ عَنْ هَذَا وَاسْتَغْفِرِي لِذَنبِكِ إِنَّكَ كُنْتَ مِنَ الْخَاطِئِينَ ﴿٢٦﴾

یوسف! اس سے درگزر کر اور (اے عورت) اپنے قصور کی معافی مانگ کیونکہ تو خطا کاروں میں سے ہے۔

وَ قَالَ نِسْوَةٌ فِي الْمَدِينَةِ امْرَأَتُ الْعَزِيزِ تُرَاوِدُ فَتَاهَا عَنْ نَفْسِهِ قَدْ شَغَفَهَا حُبًّا إِنَّا لَنَرَاهَا فِي ضَلَالٍ مُّبِينٍ ﴿٢٧﴾

اور شہر میں عورتوں نے کہنا شروع کیا کہ عزیز کی عورت اپنے غلام کو اس کے ارادہ سے پھیرنا چاہتی ہے۔ اس کی محبت اس کے دل میں بیٹھ گئی ہے ہم اسے صریح غلطی میں پاتی ہیں۔ (1533)

میں ایک پاک انسان پر تہمت کا ذکر کر کے اسے اس تہمت سے بری نہیں کیا جاتا اور اس سے پہلے باب میں اسی کتاب پیدا نش میں حضرت یوسف علیہ السلام کے ایک بھائی یہوداہ کے متعلق ایک نہایت گندے اور فحش قصے کا ذکر کیا ہے جو اگر کسی ناول میں بھی ہوتا تو اسے پڑھنے کے ناقابل قرار دیا جاتا۔ مگر بائبل باوجود ان گندے قصوں کے کتاب مقدس کہلاتی ہے اور قرآن کریم کو باوجود اس کے اعلیٰ اخلاقی تعلیم کے رد کیا جاتا ہے۔

1533- مَدِينَةٌ. [مَدَنَ بِالْمَكَانِ] کے معنی ہیں مکان میں ٹھہرا۔ اور اسی سے مَدِينَةٌ اس قلعہ کو بھی کہتے ہیں جو کسی زمین کے وسط میں بنایا جائے اور اس زمین کو بھی جس میں ایسا قلعہ بنایا جائے اور بالخصوص یہ لفظ نبی کریم ﷺ کے شہر پر بولا جاتا ہے اور جب اس کی طرف کسی چیز کو منسوب کیا جائے تو مَدِينَةٌ کہا جاتا ہے اور عام معنی میں مَدِينَةٌ کی طرف منسوب ہو تو مَدِينِيٌّ۔

﴿الْعَزِيزُ﴾ عَزِيزٌ غَالِبٌ کو کہتے ہیں اور بادشاہ کو اور مصر کے بادشاہوں کا یہ خطاب تھا (ت) مگر یہاں بادشاہ مراد نہیں۔ اس لیے کہ اس کا ذکر لفظ ملک میں الگ آتا ہے۔ بلکہ اس کے عظیم الشان امرا میں سے ایک مراد ہے جس کے سپرد کل کاروبار سلطنت کا انصرا م معلوم ہوتا ہے۔ اس لیے کہ جب یہی حیثیت حضرت یوسف علیہ السلام کو ملتی ہے تو پھر اسے اسی خطاب العزیز سے

فَلَمَّا سَمِعَتْ بِمَكْرِهِنَّ أَرْسَلَتْ إِلَيْهِنَّ
وَاعْتَدَتْ لَهُنَّ مُتَّكًا وَآتَتْ كُلَّ
وَاحِدَةٍ مِّنْهُنَّ سِكِّينًا وَقَالَتِ اخْرُجْ
عَلَيْهِنَّ ۖ فَلَمَّا رَأَيْنَهُ أَكْبَرْنَهُ وَقَطَّعْنَ
أَيْدِيَهُنَّ وَقُلْنَ حَاشَ لِلَّهِ مَا هَذَا بَشَرًا
إِن هَذَا إِلَّا مَلَكٌ كَرِيمٌ ﴿۱۵۳۴﴾

جب اس نے ان کی چال سنی ان کو بلوا بھیجا اور ان کے
لیے کھانا تیار کیا اور ان میں سے ہر ایک کو ایک
(ایک) چھری دی اور (یوسف کو) کہا ان کے سامنے
نکل۔ سو جب انہوں نے اسے دیکھا، اسے بہت بڑا سمجھا
اور اپنے ہاتھ کاٹے اور بول اٹھیں اللہ پاک ہے اور یہ
انسان نہیں یہ تو ایک بزرگ فرشتہ ہے۔ (1534)

پکارا جاتا ہے۔ بائبل میں اس کا نام فوطیفا لکھا ہے جو فرعون کا ایک امیر اور لشکر کا رئیس تھا۔

شَغَفَ. شَغَافٌ. [غِلَافُ الْقَلْبِ] یا دل کے پردے کا نام ہے اور ﴿شَغَفَهَا حُبًّا﴾ کے معنی ہیں کہ اس کی محبت اس کے
دل کے پردے کے نیچے داخل ہو گئی یا اس کے دل پر غالب آ گئی۔ (ل)

1534- ﴿بِمَكْرِهِنَّ﴾۔ مَكْرٌ باریک تدبیر کو کہتے ہیں۔ عورتوں کی گفتگو کو جو انہوں نے عزیز کی عورت کے متعلق کی مکر اس لیے کہا کہ
انہوں نے اسے یوسف کے دیکھنے کا حیلہ بنایا اور یا ان کی غیبت اور بری باتوں کے ذکر کو مکر اس لیے کہا کہ انہوں نے وہ ایک
دوسرے کے مشابہ ہیں اور ہو سکتا ہے کہ مکر سے مراد یہ ہو کہ انہوں نے کہلا بھیجا ہو کہ ہم ایک تجویز کرتے ہیں جس سے یوسف کو
قابو میں لایا جاسکتا ہے اور اسی غرض کے لیے انہیں بلا یا گیا ہو۔ اس صورت میں پچھلی آیت کے آخر پر ﴿ضَلِيلٌ مُّبِينٌ﴾ یا
صریح غلطی سے مراد یہ بھی ہو سکتی ہے کہ اس نے ٹھیک طریق اس غرض کے حصول کا اختیار نہیں کیا۔ مثلاً یہ کہ اسے چاہیے تھا کہ
پہلے یوسف کو کسی اور کی معرفت اس بات پر راضی کر لیتی۔

﴿مُتَّكًا﴾۔ تَوَكَّأَ اور اِتَّكَأَ (مادہ وَكَّأَ ہے) کے معنی ہیں ٹیک لگائی ﴿هِيَ عَصَايَ ۖ أَتَوَكَّأُ عَلَيْهَا﴾ [طہ: 18:20] ”یہ میرا عصا ہے
میں اس پر سہارا لگاتا ہوں۔“ ﴿عَلَى الْأَدْرَائِكِ مُتَّكُونَ﴾ [یس: 56:36] ”تختوں پر تکیے لگائے ہوئے ہوں گے۔“ اور مُتَّكًا
تکیہ وغیرہ کو بھی کہتے ہیں اور طعام یا کھانے کو بھی کہتے ہیں اس لیے کہ کھانے کے لیے ٹیک لگائی جاتی تھی اور اس امت کو ٹیک لگا
کر کھانے سے منع کیا گیا ہے اور بعض نے مُتَّكًا کے معنی مجلس بھی کیے ہیں۔ (ل) اور تَرَجُّجٌ بھی اس کے معنی ہیں۔ (غ) اور ان
سب کے مطابق ابن جریر میں روایات بھی موجود ہیں۔

سِكِّينٌ۔ سَكَنٌ سے ہے چھری کو کہتے ہیں اس لیے کہ وہ اس چیز کو جسے اس سے ذبح کیا جائے حالت سکون میں کر دیتی ہے۔ (ل)

﴿اَكْبَرْنَهُ﴾۔ [اَكْبَرْتُ الشَّيْءَ] کے معنی ہیں [رَأَيْتُهُ كَبِيرًا] اسے بڑا دیکھا۔ (غ)

﴿حَاشَ لِلَّهِ﴾ کے معنی [بَعْدًا مِّنْهُ] اور تمزیہ کے طور پر اس کا استعمال ہوتا ہے۔ (غ) یعنی ہر ایک عیب اللہ سے دور ہے۔

عورتوں کا یوسف کو ایک دیکھ کر جب وہ کھانے میں مصروف تھیں اور اس غرض کے لیے ان کے ہاتھوں میں چھریاں تھیں حیرت

قَالَتْ فَذَلِكُنَّ الَّذِي لُمْتُنَّنِي فِيهِ ۖ وَ لَقَدْ رَاوَدْتُهُ عَنْ نَفْسِهِ فَاسْتَعْصَمَ ۖ وَ لَئِنْ لَمْ يَفْعَلْ مَا أَمَرَهُ لَيَسْجَنَنَّ وَ لَيَكُونًا مِنَ الصَّغِيرِينَ ﴿١٣٦﴾

(عزیز کی عورت نے) کہا یہ وہی ہے جس کے بارے میں تم مجھے ملامت کرتی تھیں اور میں نے اسے اس کے ارادے سے پھیرنا چاہا۔ مگر یہ بچا اور اگر جو میں حکم دوں اس نے نہ کیا تو اسے ضرور قید کر دیا جائے گا اور وہ ذلیل

لوگوں میں سے ہوگا۔ (1535)

زدہ ہو جانا اور اپنے ہاتھوں کو کاٹ لینا کوئی ایسا تعجب انگیز واقعہ نہیں جس کا انکار کیا جائے۔ ہاں ہاتھوں کے کاٹنے سے مراد یہاں یہ نہیں کہ ہاتھ کٹ کر الگ ہو گئے تھے بلکہ چھری سے ان پر زخم ہو جانا مراد ہے اور گویہ مجاز ہے مگر مفسرین نے بھی عموماً اسی معنی کو ترجیح دی ہے۔ یہاں تک کہ عکرمہ سے ایک معنی مروی ہیں کہ ہاتھوں کو نہیں بلکہ آستینوں کو کاٹ لیا تھا۔ اور مجاز کے رنگ میں ہی یہ معنی بھی ہو سکتے ہیں کہ حیرت سے اپنے ہاتھوں کو کاٹ لیا۔ جیسا غضب کے وقت انگلیوں کے کاٹنے کا محاورہ ہے ﴿عَضُّوا عَلَيْكُمُ الْأَنَامِلَ مِنَ الْغَيْظِ﴾ [آل عمران: 119:3] ”سخت غصے کے بارے تم پر انگلیاں کاٹتے ہیں۔“ اور ان کا یہ کہنا کہ یہ بشر نہیں بلکہ فرشتہ ہے صرف حسن صورت کے لحاظ سے نہیں بلکہ عصمت پر مضبوطی کے لحاظ سے یہ لفظ زیادہ موزوں ہیں اور قرین قیاس ہے کہ حضرت یوسف علیہ السلام نے اس حسن و زینت کے مجمع کو آنکھ اٹھا کر بھی نہیں دیکھا جس پر انہیں اور بھی زیادہ تعجب ہوا۔ ایک دوسری توجیہ ان الفاظ کی وہ بھی ہو سکتی ہے جس کی طرف لفظ مکر کی تشریح میں اشارہ کیا گیا ہے۔ یعنی عزیز کی عورت نے ان کو ایک چال کرنے کے لیے بلایا تھا اور وہ تجویز انہوں نے اسے پہلے بتادی ہوگی۔ اس لیے دعوت کا سامان تیار کر کے چھریاں وغیرہ ان کے ہاتھ میں دے دیں اور یوسف کے نکلنے پر ان سب نے یا بعض نے چھریوں کو عمداً ہاتھوں پر لگا لیا اور پھر یوسف پر زور ڈالا کہ یہ واقعہ تمہارے خلاف بطور شہادت ہو جائے گا ورنہ تم عزیز کی عورت کی بات مان لو۔ اور پھر بھی جب حضرت یوسف علیہ السلام نے انکار ہی کیا تو وہ بول اٹھیں کہ یہ بشر نہیں جو کسی بات کی پروا بھی نہیں کرتا بلکہ فرشتہ ہے۔ اس صورت میں اگلی آیت میں ﴿لُمْتُنَّنِي فِيهِ﴾ سے مراد ہوگی کہ تم مجھے ملامت کرتی تھی کہ میں اسے راضی نہیں کر سکی اب تم نے بھی زور لگا کر دیکھ لیا۔ مزید تشریح کے لیے [دیکھو نمبر: 1536]

ان واقعات کا ذکر بھی بائبل میں نہیں۔ مگر جس مقام عصمت کو حضرت یوسف علیہ السلام کے بیان میں ظاہر کرنا مقصود ہے اس کی اصل غرض حاصل نہیں ہوتی جب تک کہ یہ نہ دکھایا جائے کہ ایک ہی عورت نہیں بلکہ کل شہر کے اعلیٰ سے اعلیٰ خاندانوں کی حسین عورتیں حضرت یوسف علیہ السلام کو اپنے مقام عصمت سے ایک بال برابر ادھر ادھر نہیں کر سکیں۔ اسی بلند مقام پر ہر مسلم کو پہنچنے کی کوشش کرنی چاہیے۔ یہ سبق بائبل کے قصہ سے نہیں ملتا۔

1535- اسْتَعْصَمَ۔ یعنی اس چیز کو طلب کیا جو اسے بچائے رکھے۔ (غ) یا حالت عصمت میں رکھے۔

عزیز کی عورت نے حضرت یوسف علیہ السلام کو ان سب کے سامنے دھمکی دی کہ اگر وہ اس کی ناجائز خواہش کو پورا نہ کرے گا تو ذلیل کر دیا

قَالَ رَبِّ السِّجْنِ أَحَبُّ إِلَيَّ مِمَّا
يَدْعُونَنِي إِلَيْهِ ۗ وَإِلَّا تَصْرِفْ عَنِّي
كَيْدَهُنَّ أَصْبُ إِلَيْهِنَّ ۚ وَأَكُنَّ مِنَ
الْجَاهِلِينَ ﴿١٥٣٦﴾

(یوسف نے) کہا اے میرے رب! مجھے قید اس سے
زیادہ پسند ہے جس کی طرف یہ مجھے بلاتی ہے اور اگر تو ان
کی چال کو مجھ سے نہ پھیر دے تو میں ان کی طرف مائل
ہو جاؤں گا اور جاہلوں میں سے ہو جاؤں گا۔ (1536)

فَاسْتَجَابَ لَهُ رَبُّهُ فَصَرَفَ عَنْهُ
كَيْدَهُنَّ ۗ إِنَّهُ هُوَ السَّمِيعُ الْعَلِيمُ ﴿١٥٣٧﴾

سو اس کے رب نے اس کی دعا قبول کی اور ان کی چال کو
اس سے پھیر دیا وہ سننے والا جانے والا ہے۔

جائے گا اور قید کر دیا جائے گا اور یہ کہہ کر اس کے بارہ میں تم مجھے ملامت کرتی تھیں ان کی ہمدردی کو اپنی طرف مائل کیا ہے۔
1536- أَصْبُ - صَبَاءٌ کے معنی ہیں [نَزَعَ وَاشْتَقَّ وَفَعَلَ فَعَلًا الصَّبِيَانِ] یعنی ایک چیز کی طرف کھچا چلا گیا اور مشتاق ہو اور
لڑکوں کا سا کام کیا کیونکہ صَبِيٌّ لڑکے کو کہا جاتا ہے۔

عورتوں کا یوسفؑ پر دباؤ ڈالنا:

یہاں ان عورتوں کے سارے مشوروں کا ذکر نہیں جو اس وقت انہوں نے کیے یا جو کچھ حضرت یوسفؑ کو کہا مگر ﴿وَمَا
يَدْعُونَنِي إِلَيْهِ﴾ اور كَيْدُهُنَّ سے صاف ظاہر ہے کہ ان عورتوں نے حضرت یوسفؑ کو کسی بات کے لیے کہا ہے اور کوئی چال چلی
ہے جس سے حضرت یوسفؑ کو سخت فکر ہو اب بلانے والی ایک نہیں اور نہ چال چلنے والی اکیلی عزیز کی عورت ہے بلکہ یہ
عورتیں بھی اس چال میں شامل ہو گئیں ہیں اور وہ بھی کسی رنگ میں حضرت یوسفؑ کو اسی بات کی طرف بلاتی ہیں جس کی طرف
عزیز کی عورت نے بلایا تھا۔ بات یہ معلوم ہوتی ہے کہ یہ عورتیں عزیز کی عورت کے منشا کو پورا کرنے میں معاون ہو گئیں اور
انہوں نے اپنے ہاتھوں کے کاٹنے کو اس بات کی طرف منسوب کیا ہے کہ حضرت یوسفؑ نے ان کی عفت پر حملہ کیا ہے اور ان
کے ہاتھوں وغیرہ پر اس وجہ سے زخم آگئے ہیں۔ اس لیے باوجود اس بات کے کہ عزیز اپنی بیوی کے معاملہ میں مطمئن ہو چکا تھا
کہ قصور عورت کا ہے حضرت یوسفؑ کو قید کیا جاتا ہے۔ دوسری طرف ہم یہ دیکھتے ہیں کہ حضرت یوسفؑ کو جب قید خانہ
سے رہائی کا حکم جاتا ہے تو وہ اپنی بریت سے پیشتر اس سے نکلنا پسند نہیں کرتے اور اس بریت کے لیے عزیز کی عورت کی طرف
سے بریت نہیں چاہتے بلکہ یوں کہتے ہیں ﴿مَا بَالُ النُّسُوءِ الَّتِي قَطَعْنَ آيِدِيَهُنَّ ۗ إِنَّ رَبِّي بِكَيْدِهِنَّ عَلِيمٌ ﴿٥٠﴾﴾ ان
عورتوں کا کیا حال ہے جنہوں نے اپنے ہاتھ کاٹے تھے۔ میرا رب ان کی چال سے خوب واقف ہے۔ جس سے ظاہر ہے کہ
ہاتھ کاٹنے کا واقعہ یا تو فی الواقع کوئی چال تھی یا اسے بطور ایک چال کے استعمال کیا گیا۔ اور ان عورتوں کا جواب ﴿مَا عَلَيْنَا
عَلَيْهِ مِنْ سُوءٍ﴾ [51] ہم نے یوسف میں کوئی برائی نہیں پائی، یوسف کی بریت کرتا ہے۔ جس سے معلوم ہوا کہ ان کی طرف

پھر اس کے بعد کہ نشانیاں دیکھ چکے تھے، انہیں یہ سوجھا کہ اسے ایک وقت تک قید کر دیں۔ (1537)

ثُمَّ بَدَا لَهُمْ مِنْ بَعْدِ مَا رَأَوُا آيَاتِ
لَيْسُ جُنْدُهُ كُنْتِي حِينِ ۞

اور اس کے ساتھ قید خانہ میں دو جوان اور داخل ہوئے ان میں سے ایک نے کہا میں نے اپنے آپ کو شراب پھونکے ہوئے دیکھا اور دوسرے نے کہا میں دیکھتا ہوں کہ میں اپنے سر پر روٹیاں اٹھاتے ہوئے ہوں جن میں سے پرند کھا رہے ہیں۔ ہمیں اس کی تعبیر بتا۔ کیونکہ ہم تجھے نیکو کاروں میں سے دیکھتے ہیں۔ (1538)

وَ دَخَلَ مَعَهُ السِّجْنَ فَتَيْنٌ ۖ قَالَ
أَحَدُهُمَا إِنِّي أَرِنِي أَحْصِرُ خَمْرًا ۖ وَ
قَالَ الْآخَرُ إِنِّي أَرِنِي أَحْمِلُ فَوْقَ رَأْسِي
خُبْرًا تَأْكُلُ الطَّيْرُ مِنْهُ ۖ نَبِّئْنَا بِتَأْوِيلِهِ ۚ
إِنَّا نَرَاكَ مِنَ الْمُحْسِنِينَ ۝

اس نے کہا جو کھانا تمہیں دیا جاتا ہے تمہارے پاس آنا نہیں پائے گا کہ میں اس کی تعبیر تمہیں بتا دوں گا۔ قبل اس کے کہ وہ (کھانا) تمہارے پاس آئے یہ وہ علم ہے جو میرے رب نے مجھے سکھایا کیونکہ میں نے اس قوم کے مذہب کو چھوڑ دیا ہے جو اللہ پر ایمان نہیں لاتے

قَالَ لَا يَأْتِيكُمَا طَعَامٌ تُرْزَقُنِيهِ إِلَّا
نَبَأْتُكُمَا فِي تَأْوِيلِهِ ۚ قَبْلَ أَنْ
يَأْتِيَكُمَا ۚ ذَلِكُمْ مِمَّا عَلَّمَنِي رَبِّي ۚ إِنِّي
تَرَكْتُ مِلَّةَ قَوْمٍ لَا يُؤْمِنُونَ بِاللَّهِ وَ هُمْ

سے کسی برائی کا الزام پہلے دیا گیا تھا۔ قرآن کریم کی یہ صراحت صاف بتاتی ہے کہ اس موقع پر ان عورتوں نے یا تو عمداً ہاتھ کاٹے تھے اور یا اگر استعجاب میں ہاتھ کٹ گئے تھے تو اسی واقعہ کو یوسف کے خلاف ایک نئے الزام کی صورت میں کھڑا کیا گیا۔

معصیت پر قید کو ترجیح:

اور اس موقع پر حضرت یوسف علیہ السلام کو بتایا گیا کہ عزیز کی عورت کی خواہش کو پورا کر دو، ورنہ جیل خانہ میں جانا ہوگا۔ اسی پر آپ نے اللہ تعالیٰ سے دعا کی ﴿رَبِّ السِّجْنِ أَحَبُّ إِلَيَّ مِمَّا يَدْعُونَنِي﴾ یعنی قید خانہ کو اختیار کرنا آسان ہے اور معصیت میں پڑنا مشکل ہے۔ اسی ایمان پر اللہ تعالیٰ ہر مسلم کو قائم کرنا چاہتا ہے کہ معصیت اسے قید سے اور ہلاکت سے بڑی مصیبت معلوم ہو۔

1537- آیات یا نشانوں سے مراد حضرت یوسف علیہ السلام کی بریت کے نشان ہیں۔ باوجود اس کے کہ قرآن کی شہادت سب حضرت یوسف علیہ السلام کے حق میں تھی مگر چونکہ معاملہ قومی تھا اس لیے حضرت یوسف علیہ السلام کو قید کر دیا۔

1538- دونوں قیدی جب حضرت یوسف علیہ السلام کے پاس رہ کر نیکی کو دیکھتے ہیں تو اپنی خواہشیں آپ کے پاس بیان کرتے ہیں۔

بِالْآخِرَةِ هُمْ كٰفِرُونَ ﴿٣٥﴾ اور وہ آخرت کے منکر ہیں۔ (1539)

وَاتَّبَعْتُ مِلَّةَ آبَائِي اِبْرٰهِيْمَ وَاِسْحٰقَ وَيَعْقُوْبَ ؕ مَا كٰنَ لَنَا اَنْ نُّشْرِكَ بِاللّٰهِ مِنْ شَيْءٍ ؕ ذٰلِكَ مِنْ فَضْلِ اللّٰهِ عَلَيْنَا وَاَوْ عَلٰى النَّاسِ وَاَلَكِنَّ اَكْثَرَ النَّاسِ لَا يَشْكُرُوْنَ ﴿٣٦﴾

اور میں اپنے بزرگوں ابراہیم اور اسحاق اور یعقوب کے مذہب کا پیرو ہوں، ہمارا کام نہیں کہ کسی چیز کو بھی اللہ کے ساتھ شریک بنائیں۔ یہ ہم پر اور لوگوں پر اللہ کا فضل ہے لیکن اکثر لوگ شکر نہیں کرتے۔ (1540)

يٰصٰحِبِ السِّجْنِ ءَاَرْبَابٌ مُّتَفَرِّقُوْنَ خَبِّرْ اَمْرَ اللّٰهِ الْوَاحِدِ الْقَهَّارِ ﴿٣٧﴾

اے میرے قید خانہ کے دو ساتھیو! کیا الگ الگ خداوند اچھے ہیں یا اللہ (جو) اکیلا سب پر غالب (ہے)۔ (1541)

1539 - چونکہ انہوں نے خود کہا تھا کہ ہم آپ کو احسان کرنے والوں میں سے دیکھتے ہیں اس لیے حضرت یوسف علیہ السلام نے اول ان کو نصیحت شروع کی کہ شاید وہ بھی اصلاح کی راہ پر آجائیں۔ بائبل میں یہ حصہ پھر مفقود ہے اور صرف خوابوں اور خوابوں کی تعبیر کا ذکر ہے۔ ایک ایک قدم پر یہ معلوم ہوتا ہے کہ قرآن کریم نے کس طرح حضرت یوسف علیہ السلام کے ذکر کو مفید نصائح سے بھر دیا ہے۔ حالانکہ بائبل میں یہ ایک خشک کہانی ہے اور یوں بتا دیا ہے کہ زندان کے پتھر کی دیواریں بھی انسان کو نیکی سے نہیں روک سکتیں جو اس کی زندگی کی اصل غرض ہے۔ اور یہ جو شروع میں کھانے کا ذکر کیا ہے تو مراد یہ نہیں کہ کھانے کی کیفیت بتا دوں گا بلکہ تاویلہ سے مراد خواب کی تعبیر ہی ہے جو انہوں نے دریافت کی ہے۔ مگر چونکہ آپ ان کو کچھ وعظ کرنا چاہتے تھے اور دنیا دار وعظ سے جلد اکتا جاتے ہیں اس لیے فرمایا کہ تمہارا بڑا کام تو اب کھانے سے پیٹ بھرنا ہے۔ سو اس سے پہلے پہلے میں تمہیں تعبیر بھی بتا دوں گا اور نصیحت کو بھی ختم کر دوں گا۔

1540 - یہاں صرف اصل اصول مذہب کا ذکر ہے یعنی توحید باری جو سب مذاہب میں یکساں ہے۔ پس مراد یہ ہے کہ جو اصول ان کے مذہب کے ہیں وہی میرے مذہب کے اصول ہیں۔

1541 - گویا شرک کرنے والا مختلف آقاؤں کی غلامی اختیار کرتا ہے اور مختلف آقاؤں کا غلام کبھی خوشحال نہیں ہو سکتا۔ اللہ سب پر غالب ہے۔ پس جو اس کی غلامی اختیار کرتا ہے اس کو اور کسی کی احتیاج نہیں رہتی۔

اسے چھوڑ کر تم صرف ناموں کی پوجا کرتے ہو جو تم نے اور تمہارے بزرگوں نے رکھ لیے ہیں۔ اللہ نے ان کی کوئی دلیل نہیں اتاری۔ حکم اللہ کے سوا اور کسی کا نہیں۔ اس نے حکم دیا ہے کہ اس کے سوائے کسی کی عبادت نہ کرو۔ یہ سیدھا دین ہے لیکن اکثر لوگ نہیں جانتے۔ (1542)

مَا تَعْبُدُونَ مِنْ دُونِهِ إِلَّا أَسْمَاءَ
سَمَّيْتُمُوهَا أَنْتُمْ وَآبَاؤُكُمْ مِمَّا أُنزَلَ
اللَّهُ بِهَا مِنْ سُلْطَانٍ ۗ إِنَّ الْحُكْمَ إِلَّا
لِلَّهِ ۗ أَمَرَ إِلَّا تَعْبُدُوا إِلَّا إِيَّاهُ ۗ ذَٰلِكَ
الدينُ الْقَيِّمُ ۗ وَلَكِنَّ أَكْثَرَ النَّاسِ لَا
يَعْلَمُونَ ﴿١٥٤٢﴾

اے میرے قید خانہ کے دوست تھسیو! تم میں سے ایک تو اپنے آقا کو شراب پلائے گا اور دوسرا صلیب دیا جائے گا تو پھر اس کے سر سے (نوح کر) کھائیں گے۔ اس بات کا فیصلہ ہو چکا جس کے متعلق تم دریافت کرتے ہو۔

يَصَاحِبِيَ السَّجْنِ أَمَّا أَحَدُكُمَا فَيَسْقِي
رَبَّهُ خَمْرًا ۖ وَ أَمَّا الْآخَرُ فَيُصَلِّبُ فَتَأْكُلُ
الطَّيْرُ مِنْ رَأْسِهِ ۗ قُضِيَ الْأَمْرُ الَّذِي
فِيهِ تَسْتَفْتِينَ ﴿١٥٤٣﴾

اور اسے جس کے متعلق اسے خیال تھا کہ وہ ان دونوں میں رہائی پائے گا کہا میرا ذکر اپنے آقا کے پاس کرنا، مگر شیطان نے اسے اپنے آقا کے پاس ذکر کرنا بھلا دیا سو (یوسف) کئی سال قید خانہ میں پڑا رہا۔ (1543)

وَ قَالَ لِلَّذِي ظَنَّ أَنَّهُ نَاجٍ مِّنْهُمَا
اذْكُرْنِي عِنْدَ رَبِّكَ ۗ فَأَنسَاهُ الشَّيْطَانُ
ذِكْرَ رَبِّهِ فَلَبِثَ فِي السَّجْنِ بِضْعَ
سِنِينَ ﴿١٥٤٤﴾

1542- أَسْمَاءٌ سے مراد یہاں صرف الفاظ ہیں جن کے نیچے حقیقت کوئی نہیں۔ ﴿إِنَّ الْحُكْمَ إِلَّا لِلَّهِ﴾ میں بتایا ہے کہ وہی حکم درست ہے جو اللہ دے اور اللہ نے آج تک اپنے کسی نبی کے ذریعہ سے یہ حکم نہیں دیا کہ خدا تعالیٰ کے سوائے اوروں کی بھی پرستش کرو۔ بلکہ وہ ہمیشہ ہی حکم دیتا رہا ہے کہ اللہ کے سوائے کسی کی عبادت نہ کرو۔

1543- ﴿ذِكْرَ رَبِّهِ﴾ میں اضافت ادنیٰ ملا بہت ہے اور مراد ہے ﴿ذِكْرَ يُوسُفَ عِنْدَ رَبِّهِ﴾ یہ درخواست استعانت غیر اللہ میں داخل نہیں بلکہ چونکہ انہوں نے آپ کی نیکی کو دیکھ کر خود اعتراف کیا تھا اس لیے آپ نے یہی چاہا کہ یہی شہادت حقہ وہ بادشاہ کے دربار میں بھی ادا کر دے تا اسے معلوم ہو جائے کہ یوسف پر ناحق الزام لگایا گیا ہے۔

وَقَالَ الْمَلِكُ إِنِّي أَرَى سَبْعَ بَقَرَاتٍ
سَيَأْكُلْنَ سَبْعَ عَجَافٍ وَ سَبْعَ
سُنْبُلَاتٍ خُضِرٍ وَ أُخْرَ يَبْسُتُ يَأْتِيهَا
الْمَلَأُ أَفْتُونِي فِي رُعْيَايَ إِنْ كُنْتُمْ
لِلرُّعْيَا تَعْبُرُونَ ﴿٣٣﴾

اور بادشاہ نے کہا کہ میں نے سات موٹی گائیں دیکھی ہیں۔
انہیں سات دہلی (گائیں) کھا گئی ہیں۔ اور سات بالیں
ہری اور دوسری سوکھی۔ اسے درباریو! میرے خواب کی
تعبیر بتاؤ اگر تم خواب کی تعبیر کر سکتے ہو؟ (1544)

قَالُوا أَضْغَاثُ أَحْلَامٍ ۚ وَ مَا نَحْنُ
بِتَأْوِيلِ الْأَحْلَامِ بِعِلْمَيْنِ ﴿٣٤﴾

انہوں نے کہا پریشان خواب ہیں۔ اور ہمیں (ایسے)
خوابوں کی تعبیر معلوم نہیں۔ (1545)

1544 - ﴿سَيَأْكُلْنَ﴾ سَمِيئٌ کی جمع ہے اور سَمَمٌ هَذَا کی ضد ہے یعنی فریبی اور لاغری۔ اور اَسَمَنَ کے معنی اسے موٹا کیا ﴿لَا يُسِينُ وَلَا
يُعْنِي مِنْ جُوعٍ﴾ [الغاشية: 7:88] ”وہ نہ موٹا کرتا ہے اور نہ بھوک میں کام آتا ہے۔“ اور سَمَمٌ گھی کو کہتے ہیں کیونکہ وہ موٹا
کرتا ہے۔ (غ)

﴿عَجَافٍ﴾. أَعْجَفٌ اور عَجْفَاءٌ کی جمع ہے جو ہزال سے بہت پتلا ہو گیا ہو۔

﴿خُضِرٍ﴾. أَخْضَرٌ کی جمع ہے سبز۔ يَبْسُتُ سے ہے جس کی رطوبت جاتی رہی ہو۔ (غ)

﴿تَعْبُرُونَ﴾. عَبَّرَ کے معنی ہیں ایک حال سے دوسرے حال کی طرف تجاوز۔ پھر پانی سے گزرنے سے عبور مخصوص ہے اور تعبیر
رؤیا سے خاص ہے (اور رؤیا کے لیے تاویل کا لفظ بھی بولا جاتا ہے مگر یہ عام لفظ ہے۔ دوسری جگہ بھی بولا جاتا ہے) گویا رؤیا
کے ظاہر سے باطن کی طرف گزرنا ہے۔ عَبْرَةٌ وغیرہ کے لیے [دیکھو نمبر: 384]

1545 - ﴿أَضْغَاثُ﴾ ضَغْثٌ کی جمع ہے اور ضَغْثٌ ایک چیز کے ایک حصہ کو دوسرے سے ملا دینا ہے اور [ضَغْثٌ الْحَدِيثُ] کے
معنی ہیں بات کو خلط ملط کر دیا۔ اس لیے ایسی خوابیں ہیں جو بوجہ پریشانی کے ایک دوسرے سے مل گئی ہوں ان کو أَضْغَاثٌ کہا
جاتا ہے جن کی اختلاط کی وجہ سے تعبیر نہیں ہو سکتی۔ (ل)

أَحْلَامٍ۔ حُلْمٌ کے معنی ہیں غضب کے ہیجان سے نفس اور طبیعت کا ضبط میں رکھنا اور اس کی جمع أَحْلَامٌ آتی ہے۔۔۔۔۔
جہاں مراد عقل ہے گو علم کے اصل معنی عقل نہیں اور حُلْمٌ اور حُلْمٌ کی جمع ہے أَحْلَامٌ جس کے معنی خواب ہیں۔ اور حُلْمٌ
بلوغت کو بھی کہتے ہیں ﴿وَ إِذَا بَلَغَ الْأَطْفَالُ مِنْكُمُ الْحُلْمَ﴾ [النور: 59:24] ”اور جب تم میں سے لڑکے بلوغت کو پہنچ جائیں۔“
اور حُلْمٌ بمعنی خواب اور رؤیا میں فرق یہ ہے کہ ابتداً زبان عرب میں دونوں خواب پر بولے جاتے تھے مگر شارح علیہ نے رؤیا

اور جوان دونوں (قیدیوں) میں سے رہا ہوا تھا اس نے
کہا اور ایک مدت کے بعد اسے یاد آیا میں تمہیں اس کی
تعبیر بتاؤں گا مجھے بھیجو۔ (1546)

وَ قَالَ الَّذِي نَجَا مِنْهُمَا وَ اذْكُرْ بَعْدَ
اُمَّةٍ اَنَا اُنْبِئُكُمْ بِتَاوِيلِهِ فَارْسِلُوْنِ ﴿١٥٤٦﴾

یوسف اے صدیق! ہمیں سات موٹی گائیوں کی تعبیر بتاؤ،
جنہیں سات دبلی (گائیں) کھا گئی ہیں۔ اور سات ہری
بالیں اور دوسری سوکھی۔ تاکہ میں لوگوں کے پاس
واپس جاؤں تاکہ وہ جان لیں۔

يُوسُفُ أَيُّهَا الصِّدِّيقُ افْتِنَا فِي سَبْعِ
بَقَرَاتٍ سَبَانَ يَأْكُلُهُنَّ سَبْعُ عِجَافٍ وَ
سَبْعِ سُنبُلَاتٍ حُضِرٍ وَ اٰخَرَ يَبْسُتُ لِطَعْنٍ
ارْجِعْ اِلَى النَّاسِ لَعَلَّهُمْ يَعْلَمُوْنَ ﴿١٥٤٦﴾

(یوسف نے) کہا تم حسب معمول سات سال کھیتی کرو گے تو
جو کچھ کاٹو اسے اپنے خوشہ میں ہی رہنے دو، سوائے
تھوڑے کے جس سے تم کھاؤ۔ (1547)

قَالَ تَزْرَعُوْنَ سَبْعَ سِنِيْنَ دَابَّآءَ فَمَا
حَصَدْتُمْ فَذَرُوْهُ فِيْ سُنْبُلَةٍ اِلَّا قَلِيْلًا
مِّمَّا تَاْكُلُوْنَ ﴿١٥٤٧﴾

کو اچھے خواب سے اور حُلْمُ کو برے خواب سے مخصوص فرما دیا جیسا کہ فرمایا [الرُّؤْيَا مِنَ اللّٰهِ وَالْحُلْمُ مِنَ الشَّيْطَانِ] رُؤْيَا اللّٰهِ کی طرف سے ہے اور حلم شیطان کی طرف سے ہے اور اسی سے احتلام ہے۔ (ل) یہی فرق قرآن کریم نے بھی رکھا ہے کیونکہ بادشاہ اپنے خواب کو رُؤْيَا کہتا ہے اور اہل دربار اسے اَحْلَامُ قرار دیتے ہیں۔

1546- اذْكُرْ۔ اصل میں اذْكُرْ ہے یعنی ذِکْرُ سے باب افتعال۔ تادال سے بدل گئی اور ذال اس میں مدغم ہو گئی۔

1547- دَابَّآءَ [دیکھو نمبر: 381]۔ مفردات میں ہے کہ ذاب کے معنی [اَدَامَةُ السِّيَرِ] ہیں یعنی ہمیشہ چلتے رہنا ﴿وَسَخَّرَ لَكُمْ الشَّمْسَ وَ الْقَمَرَ دَابِّيْنِ﴾ [ابراہیم: 33:14] ”اور سورج اور چاند کو جو ایک قانون پر چل رہے ہیں تمہارے کام میں لگایا۔“ پس ذاب سے مراد عادت مستمرہ ہے۔ (غ)

حضرت یوسف علیہ السلام تعبیر کے ساتھ ہی یہ بھی بتا دیتے ہیں کہ انہیں کیا کرنا چاہیے۔ اس لیے جب سات موٹی گائیوں اور سات سبز خوشوں کی تعبیر ان الفاظ سے کی کہ سات سال حسب معمول کھیتی کرو گے یعنی فصلیں اچھی لگیں گی تو ساتھ ہی بتا دیا کہ جتنا کھانے کی ضرورت ہو اسے نکال کر باقی کو خوشوں میں چھوڑ دو۔ اس کی غرض یہ تھی کہ تاکیرے سے محفوظ رہے اور خراب نہ ہو جائے۔

ثُمَّ يَأْتِي مِنْ بَعْدِ ذَلِكَ سَبْعٌ شِدَادٌ
يَأْكُلْنَ مَا قَدَّمْتُمْ لَهُنَّ إِلَّا قَلِيلًا مِمَّا
تُحْصِنُونَ ﴿١٥٨﴾

پھر اس کے بعد سات سخت (سال) آئیں گے وہ سب کچھ
کھا جائیں گے جو تم نے ان کے لیے پہلے جمع کیا ہے۔ مگر
تھوڑا جو تم بچا لو گے۔ (1548)

ثُمَّ يَأْتِي مِنْ بَعْدِ ذَلِكَ عَامٌ فِيهِ يُغَاثُ
النَّاسُ وَفِيهِ يَعْصِرُونَ ﴿١٥٩﴾

پھر ان کے بعد ایک سال آئے گا جس میں لوگوں پر مینہ
برسایا جائے گا اور اس میں وہ (انگور) نچوڑیں گے۔ (1549)

1548- یہ سات دہلی گائیوں کی تعبیر ہے جو موٹی گائیوں کو کھا گئیں۔ اور سات خشک خوشوں کی اور قلیل جو محفوظ رکھا ہے وہ بیج وغیرہ کے لیے ہے۔

بخاری میں سورہ یوسف کی تفسیر میں اس موقع پر وہ حدیث لکھی ہے جس میں یہ ذکر ہے کہ نبی کریم ﷺ کی دعا سے قریش پر سات سال قحط کے آئے [قَالَ: اللَّهُمَّ اكْفِنِيهِمْ بِسَبْعِ كَسْبِجِ يُوسُفَ] یعنی نبی کریم ﷺ نے دعا کی کہ اے اللہ ان پر سات سال کا قحط بھیج جیسے یوسف کے وقت میں سات سال کا قحط پڑا تھا۔ مجھے ان کی شرارتوں سے بچا۔ چنانچہ اس دعا کا اثر یہ لکھا ہے کہ [فَأَصَابَتْهُمْ سَنَةٌ حَصَّتْ كُلُّ شَيْءٍ حَتَّى أَكَلُوا الْعِظَامَ حَتَّى جَعَلَ الرَّجُلُ يَنْظُرُ إِلَى السَّمَاءِ فَيَرَى بَيْنَهُ وَبَيْنَهَا مِثْلَ الدُّخَانِ] (صحیح البخاری، کتاب التفسیر، باب قَوْلِهِ وَرَأَوْنَاهُ الَّتِي هُوَ...، حدیث: 4693) یعنی ان پر ایسا قحط پڑا جس نے سب چیزوں کو برباد کر دیا یہاں تک کہ لوگوں نے ہڈیاں کھا کر گزارہ کیا اور ایک شخص آسمان کی طرف دیکھتا تو اپنے اور اس کے درمیان دھواں سادیکھتا۔ چنانچہ یہ پیشگوئی قرآن شریف میں دوسری جگہ موجود ہے ﴿فَارْتَقِبْ يَوْمَ تَأْتِي السَّمَاءُ بِدُخَانٍ مُبِينٍ﴾ [الدخان: 10:44] ”سو اس دن کا انتظار کر جب آسمان کھلا دھواں لائے“ اس حدیث کو سورہ یوسف کی تفسیر میں لانے کا صاف منشاء یہ ہے کہ سورہ یوسف میں بھی آنحضرت ﷺ کا ہی ذکر ہے اور یہی منشا ان الفاظ کا ہے ﴿أَيُّكُمْ لَسَّآئِلِينَ﴾ جو شروع سورت میں ہیں۔

1549- عَامٌ کے معنی سال ہیں جس طرح سَنَةٌ کے معنی سال ہیں لیکن سَنَةٌ کا استعمال زیادہ تر ایسے سال پر ہے جس میں خشکی اور شدت ہو اور عام کا اس پر جس میں بارش اور رزانی ہو۔

يُغَاثُ - [یکھو نمبر: 1208]۔ غَوَتْ مدد ہے اور غَيْثٌ بارش۔ اور مدد دینے پر آغَاثٌ کہا جاتا ہے اور بارش برسانے پر غَاثٌ (غ)

یہ محض خوشخبری کے طور پر ہے کہ قحط کے سات سال ختم ہو کر پھر بارش ہوگی اور حدیث میں ہے کہ جب سات سال قحط کے قریش

وَقَالَ الْمَلِكُ ائْتُونِي بِهِ ۚ فَلَمَّا جَاءَهُ
 الرَّسُولُ قَالَ ارْجِعْ إِلَىٰ رَبِّكَ فَسْأَلْهُ مَا
 بَالُ النِّسْوَةِ الَّتِي قَطَّعْنَ أَيْدِيَهُنَّ ۗ إِنَّ
 رَبِّي بِكَيْدِهِنَّ عَلِيمٌ ﴿٥٠﴾

اور بادشاہ نے کہا سے میرے پاس لے آؤ۔ سو جب اپیلچی
 اس کے پاس آیا تو اس نے کہا اپنے آقا کے پاس
 واپس جا اور اس سے پوچھ کہ ان عورتوں کا کیا معاملہ ہے
 جنہوں نے اپنے ہاتھ کاٹ لیے تھے، میرا پروردگار ان کی
 چال سے خوب واقف ہے۔ (1550)

پر گزرے تو ابوسفیان آنحضرت ﷺ کے پاس آیا اور کہا کہ آپ کی قوم کے لوگ بھوکے مر رہے ہیں۔ تب نبی کریم ﷺ نے
 دعا کی اور بارش ہوئی اسی کی طرف اشارہ کرنے کو یہاں آ خر پر بارش کے سال کا ذکر کیا۔

1550- بآل- شان یا وہ حال جس کی پروا کی جائے۔ حدیث میں [كُلُّ أُمَّرٍ ذِي بَالٍ] (سنن ابن ماجہ، کتاب النکاح، باب حُطْبَةِ النِّكَاحِ
 1969)، اہم امور یا معاملات کو کہا گیا ہے۔ اس لفظ کو اختیار کرنے میں یہ توجہ دلانا مقصود ہے کہ یہ معاملہ ایسا تھا کہ جس کے
 صاف کرنے کو حضرت یوسف علیہ السلام اہمیت دیتے تھے۔

بآبل حضرت یوسف کو الزام سے پاک نہیں کرتی:

بآبل میں یہ ذکر بھی موجود نہیں۔ بلکہ صرف اس قدر ہے کہ جب فرعون نے یوسف کو خواب کی تعبیر کے لیے بلوایا تو حضرت
 یوسف علیہ السلام فوراً حاضر ہوئے اور بادشاہی دربار میں آگئے۔ برخلاف اس کے قرآن شریف اس حصہ کا ذکر کر کے یہ بتاتا ہے کہ
 خدا پرستوں کی نگاہ میں دنیوی وجاہت کچھ وقعت نہیں رکھتی۔ حضرت یوسف علیہ السلام جانتے تھے کہ ان کے خواب کی تعبیر کی وجہ سے
 بادشاہ ان کی عزت کرے گا مگر وہ قید خانہ سے نکلنا بھی پسند نہیں کرتے جب تک کہ اس الزام سے تمام لوگوں کی نظر میں پاک نہ
 ہو جائیں جو الزام لگا کر انہیں قید خانہ میں ڈالا گیا تھا۔ حضرت یوسف علیہ السلام کا ان عورتوں کے ہاتھ کاٹنے کے معاملہ کو اس قدر
 وقعت دینا بتاتا ہے کہ یہی ان کے خلاف بڑی بھاری گواہی تھی۔

بخاری میں اس موقع پر تفسیر میں ہے: [وَلَوْ لَبِثْتُ فِي السِّجْنِ مَا لَبِثْتُ يُونُسُ، لِأَجْبَتْ الدَّاعِيَ] (صحیح
 البخاری، کتاب الانبیاء، باب قَوْلِ اللَّهِ تَعَالَى لَقَدْ كَانَ فِي يُوسُفَ...، حدیث: 3387) یعنی اگر میں قید خانہ میں اسی طرح رہتا
 جس طرح یوسف رہا تو میں بلانے والے کی بات کو مان لیتا۔ اس کا مطلب صرف حضرت یوسف علیہ السلام کے اس فعل کی عزت ہے
 کہ کس قدر اپنی عفت کے معاملہ کو انہوں نے صاف کرنا چاہا اور قید خانہ کو الزام سے ملوث رہنے پر ترجیح دی۔ رہا یہ کہ
 آنحضرت ﷺ فرماتے ہیں کہ میں ہوتا تو قید خانہ میں نہ رہتا۔ تو وہ دوسرے نقطہ خیال سے ہے۔ اس لیے کہ آپ کا کام
 حضرت یوسف علیہ السلام کے کام کے مقابل میں اتنا بڑا تھا کہ آپ کو ان باتوں کی پروا نہ تھی کہ لوگ کیا کہتے ہیں۔ آپ کے مدنظر
 صرف دوسروں کی اصلاح کا عظیم الشان کام تھا۔ اگر اتنا بڑا کام حضرت یوسف علیہ السلام کے سپرد ہوتا تو وہ بھی الزام کی پروا نہ

قَالَ مَا خَطْبُكَ إِذْ رَاوَدْتُنَّ يُوسُفَ عَنْ
نَفْسِهِ ۗ قُلْنَ حَاشَ لِلَّهِ مَا عَلِمْنَا عَلَيْهِ مِنْ
سُوءٍ ۗ قَالَتِ امْرَأَتُ الْعَزِيزِ ائْتِنَا
حَصْحَصَ الْحَقِّ ۗ أَنَا رَاوَدْتُهُ عَنْ نَفْسِهِ
وَإِنَّهُ لَمِنَ الصَّادِقِينَ ﴿١٥١﴾

(بادشاہ نے) کہا کیا معاملہ تھا جب تم نے یوسف کو اپنے
ارادے سے پھیرنا چاہا۔ انہوں نے کہا اللہ پاک ہے ہم
نے اس میں کوئی بدی معلوم نہیں کی، عزیز کی عورت نے
کہا اب حق کھل گیا، میں نے ہی اسے اس کے ارادے
سے پھیرنا چاہا اور یقیناً وہ سچوں میں سے ہے۔ (151)

ذَلِكَ لِيَعْلَمَ أَنِّي لَمْ أَخُنْهُ بِالْغَيْبِ وَ
بِجَهِّ اس کی خیانت نہیں کی اور

کرتے۔ ہاں یہ مرتبہ اس سے بھی بلند تر ہے۔ رہا تہمت سے بچنے کا معاملہ سو آنحضرت ﷺ کی یہی تعلیم ہے کہ تہمت کے
موقعوں سے بچو اور خود آپ جب اپنی بی بی کے ساتھ کسی موقع پر کھڑے تھے اور پاس سے ایک صحابی کا گزر ہوا تو آپ نے
اسے بلایا اور فرمایا کہ یہ میری بیوی ہے اور فرمایا کہ شیطان انسان کے دل میں طرح طرح کے وساوس ڈالتا رہتا ہے۔

1551 - حَظَبٌ - [دیکھو نمبر: 1463] - اور حَظَبٌ امر عظیم کو کہتے ہیں جس میں ایک دوسرے سے بہت خطاب ہو۔ (غ)

﴿حَصْحَصَ﴾ کے معنی ہیں قطع کرنا چنانچہ حِصَّةٌ وہ ہے جو کل سے کاٹ دیا جائے اور حَصَّ اور حَصْحَصَّ کے معنی ہیں
ایک امر بالکل کھل گیا اور جس چیز نے اسے مغلوب کیا ہوا تھا وہ دور ہو گئی۔ (غ)

ہاتھوں کا کاٹنا یوسفؑ کے خلاف سازش تھی:

بادشاہ نے ان عورتوں سے یہ یوں خطاب کیوں کیا کہ کیا بات تھی جب تم نے یوسف کو ورغلا نا چاہا۔ اس کی وجہ دو معلوم ہوتی ہیں۔
اول حضرت یوسف علیہ السلام کی راستبازی کا اثر جو ان پر اپنے مصاحب کے بیان سے ہوا اور خود اس خواب کی تعبیر میں جس علم کا
اظہار ہوا اس نے بھی سب لوگوں کی گردنیں یوسف کے سامنے جھکا دیں۔ دوسرے حضرت یوسف علیہ السلام نے قید خانہ سے بادشاہ کو
جو کچھ کہلا بھیجا اس میں یہ بھی لفظ تھے کہ ان عورتوں کا ہاتھ کاٹنا ان کا کیند یا چال تھی جو میرے خلاف انہوں نے کی اور گو
لوگوں کی نظروں سے وہ مخفی رہی مگر اللہ تعالیٰ تو اسے خوب جانتا تھا۔ یوسف کے یوں کہلا بھیجنے سے بھی بادشاہ کو یقین ہو گیا کہ یہ
سب یوسف کے خلاف ایک سازش کا نتیجہ ہے۔ چنانچہ عورتوں نے اس بات کو محسوس کر کے کہ یوسف کی راستبازی اب کھل چکی
ہے اور یہ بھید بھی چھپا نہیں رہ سکتا صاف اقرار کیا کہ یوسف نے ہرگز ان کے متعلق کسی قسم کا برا ارادہ نہیں کیا۔ تب عزیز کی
عورت بھی بول اٹھی کہ سچائی پر جتنے پردے ڈالے گئے تھے وہ اب دور ہو گئے۔ جس سے معلوم ہوا کہ قطع ید کے ذریعہ سے

اِنَّ اللّٰهَ لَا يَهْدِي الْقٰىمِيْنَ ﴿٥٢﴾ کہ اللہ خیانت کرنے والوں کی چال کو منزل مقصود تک نہیں پہنچاتا۔ (1552)

یوسف علیہ السلام کی سچائی پر پردہ ڈالا گیا تھا۔

1552 - بظاہر یہ کلام عزیز کی عورت کے کلام کے سلسلہ میں ہے اور اس سے اگلی آیت کا مضمون بھی۔ مگر اس پر یہ صادق نہیں آتا۔ اور مضمون سے ظاہر ہے کہ یہ کلام حضرت یوسف علیہ السلام کا ہے۔ اور عموماً مفسرین اسی طرف گئے ہیں۔ عزیز کہ عورت یہ نہ کہہ سکتی تھی کہ میں نے پیٹھ پیچھے اس کی خیانت نہیں کی۔ خیانت کر کے تو اس نے اسے قید خانہ خانہ میں ڈلوایا، ایسا معلوم ہوتا ہے کہ اس تحقیقات میں تو آخر ایک وقت لگنا تھا۔ تو لوگوں نے حضرت یوسف علیہ السلام کو کہا ہوگا کہ تم خواہ مخواہ کیوں قید خانہ میں پڑے ہوئے ہو، جس پر انہوں نے یہ فرمایا کہ تاجادشاہ کو علم ہو جائے کہ میں نے اس کی یعنی عزیز کی خیانت نہیں کی۔ اور یا اٰخُوْنٰہُ میں ضمیر بادشاہ کی طرف ہی لی جائے تو بادشاہ کی خیانت سے بھی مراد عزیز کی خیانت ہی ہوگی۔ کیونکہ اتنے بڑے عہدیدار شاہی کی خیانت بادشاہ کی ہی خیانت تھی۔ اور ہدایت سے مراد یہاں منزل مقصود پر پہنچانا ہے۔ [دیکھو نمبر: 5]

